



ဟင်းသီးဟင်းရွက်စိုက်ပျိုးနည်း လမ်းညွှန်





ဟင်းသီးဟင်းရွက်စိုက်ပျိုးနည်း

လမ်းညွှန်

စီဘီအက်(မ်)အက်(မ်)စီမံချက်

ဝေါ(လ်)ကွန်ဆန်မြန်မာ(ရုံးချုပ်)

စားနပ်ရိက္ခာဖူလုံမှု ပူးပေါင်းဆောင်ရွက်ရေးအဖွဲ့မှ
ထုတ်ဝေသော နည်းပညာဖြန့်ဖြူးမှု အထောက်အကူပြု
စာအုပ်၊ စာစောင်များနှင့် ပတ်သက်၍ လိုအပ်ချက်များ၊
အကြံပြုချက်များကို ဆက်သွယ်ရေးသား ပေးပို့နိုင်ပါသည်။

ပြုစုရေးသားသူ
ဒေါက်တာဥမ္မာခိုင်

စားနပ်ရိက္ခာဖူလုံမှု ပူးပေါင်းဆောင်ရွက်ရေးအဖွဲ့
အမှတ် (၁၁၄)၊ ဓနသိဒ္ဓိလမ်းသွယ်၊ ဝန္တမာလမ်း၊ ကမ္ဘာအေးဘုရားလမ်း၊
(၈)ရပ်ကွက်၊ မရမ်းကုန်းမြို့နယ်၊ ရန်ကုန်မြို့။

ဖုန်း - +၉၅ ၀၉ ၄၂၅၀ ၂၆၄၆၁-၂
ဖက်စ် - ၀၁ ၆၆၀၀၆၄
အီးမေးလ် - fswg.coordinator@gmail.com
fswg.rc@gmail.com

www.myanmarfswg.org

အမှာစာ

ဤစာစောင်သည် ကျေးလက်ဒေသနှင့် မြို့ပြရှိ ဟင်းသီးဟင်းရွက် တစ်ပိုင်တစ်နိုင် စိုက်ပျိုးထုတ်လုပ်သူများအတွက် အထူးရည်ရွယ်လျက် စိုက်ပျိုးရေး ပညာရှင်များ၏ လက်တွေ့ဆောင်ရွက်မှု အတွေ့အကြုံများနှင့် ထုတ်ဝေပြီးစာစောင် များကို စုစည်း၍ ပြုစုထားခြင်းဖြစ်ပါသည်။ မြန်မာနိုင်ငံတွင် အစိုက်များသော ဟင်းသီးဟင်းရွက် မျိုးပြားများအား လွယ်ကူရိုးရှင်း၍ စနစ်တကျစိုက်ပျိုးနိုင်သည့် စိုက်ပျိုးနည်းစနစ်များကို ဖော်ပြထားပါသည်။

ဤစာစောင်သည် အထူးသဖြင့် ဝေးလံခေါင်းပါးဒေသနေ တောင်သူများအတွက် နည်းပညာဗဟုသုတရရှိစေရန်သာမက မိသားစုအာဟာရ ဖွံ့ဖြိုးရေးအတွက်သော် လည်းကောင်း၊ တစ်ဖက်တလမ်းမှ မိသားစုဝင်ငွေတိုးပွားရေး အတွက်သော်လည်းကောင်း၊ တစ်စုံတစ်ခုသော အတိုင်းအတာအထိ အကျိုးရှိစွာ လက်တွေ့ဆောင်ရွက်နိုင်မည်ဟု ယုံကြည်မိပါသည်။

အဓိကကျမ်းကိုးစာအုပ်များမှာ -

- (၁) မြန်မာစိုက်ပျိုးရေးလုပ်ငန်း (၂၀၀၀) ဟင်းသီးဟင်းရွက်စိုက်ပျိုးနည်း၊ လယ်ယာ စိုက်ပျိုးရေးနှင့် ဆည်မြောင်းဝန်ကြီးဌာန၊ (၁၄၂ စာမျက်နှာ)
- (၂) စားနပ်ရိက္ခာဖူလုံမှု ပူးပေါင်းဆောင်ရွက်ရေးအဖွဲ့ ၂၀၀၇ လယ်သမား လယ်ကွင်း ဦးဆောင်သူများ သင်တန်း (လျှိုင်ကော်) (၁၁၆ စာမျက်နှာ)

မာတိကာ

၁။ ကညွတ်	၁
၂။ ကန်စွန်းရွက်	၃
၃။ ကင်ပွန်းချဉ်	၆
၄။ ကျောက်ဖရုံ	၈
၅။ ကြက်သွန်နီ	၁၀
၆။ ကြက်သွန်ဖြူ	၁၄
၇။ ကြက်ဟင်းခါး	၁၇
၈။ ခဲ	၂၀
၉။ ခရမ်း	၂၂
၁၀။ ခရမ်းချဉ်	၂၅
၁၁။ ချဉ်ပေါင်	၂၉
၁၂။ ဂေါ်ဖီထုပ်	၃၁
၁၃။ ဂေါ်ရခါး	၃၅
၁၄။ ငရုတ်	၃၇
၁၅။ ဆလပ်	၄၁
၁၆။ ဆူးပန်း	၄၅
၁၇။ ဆူးပုပ်	၄၇
၁၈။ ဒန့်သလွန်	၄၉

၁၉။ နံနံပင်	၅၀
၂၀။ ပန်းဂေါ်ဖီ	၅၄
၂၁။ ပန်းဂေါ်ဖီစိမ်း	၅၈
၂၂။ ပဲစောင်းလျား	၆၃
၂၃။ ပဲတောင့်ရှည်	၆၆
၂၄။ ပဲလင်းမြွေ	၆၉
၂၅။ ဖရုံ	၇၂
၂၆။ ဘူး	၇၆
၂၇။ တိုစားပဲ	၈၀
၂၈။ မှို	၈၃
၂၉။ မုန်ညင်းရွက်	၉၀
၃၀။ မုန်ညင်းထုတ်	၉၄
၃၁။ မြေထောက်ပဲ	၉၆
၃၂။ မုန်လာဥဝါ(ခါကျက်ဥ)	၁၀၀
၃၃။ မုန်လာဥဖြူ	၁၀၃
၃၄။ ရုံးပတီ	၁၀၆
၃၅။ သခွား	၁၀၉
၃၆။ ဟင်းနုနွယ်	၁၁၃
၃၇။ အာလူး	၁၁၅
၃၈။ ဖရုံ	၁၁၉

ကညွတ်စိုက်ပျိုးနည်း

နိဒါန်း

မြန်မာနိုင်ငံတွင် ထင်ရှား ကျယ်ပြန့်စွာ စိုက်ပျိုးလာသော ဟင်းသီးဟင်းရွက် အမျိုးအစား ဖြစ်သည်။ အများအားဖြင့် ကြော်ချက်၍စားသုံးကြသည်။ အချို့က ဆေးဝါးအဖြစ် စားသုံးကြသည်။ သမပိုင်းရာသီဥတုကို နှစ်သက်သည်။

မြေအမျိုးအစား

မြေဩဇာထက်သန်ပြီး၊ အစိုဓါတ်ရှိသော သဲနုံးမြေသည် ကညွတ်စိုက်ရန် အသင့်တော်ဆုံး ဖြစ်သည်။ ရေမဝပ်သော ခဲမြေတွင် စိုက်ပါက စည်သွပ်ကညွတ် အထွက် အကောင်းဆုံး ဖြစ်သည်။ ကညွတ်စိုက်မည့် မြေတွင် ပဲမျိုးရင်းဝင် အပင်များ စိုက်ပြီး ပန်းမပွင့်မီထယ်ထိုးခြင်းဖြင့် သစ်စိမ်းမြေဩဇာအဖြစ် မြေတွင်းအဟာရဓါတ် ရစေသဖြင့်၊ ကညွတ်ပင်ကြီးထွား ဖွံ့ဖြိုးရေးတွင် များစွာအထောက်အကူဖြစ်စေသည်။

စိုက်ပျိုးခြင်း

(က) မျိုးစေ့ကိုပျိုးထောင်စိုက်ပျိုးခြင်း

မျိုးစေ့ကို စိုက်လျှင် တစ်ပင်နှင့်တစ်ပင် (၁ - ၁.၅) လက်မခြား၍၊ တတန်းနှင့် တတန်း (၁) ပေခန့် အထိထား၍ ပျိုးထောင်ရမည်။ တဧကအတွက် မျိုးစေ့ (၄) ပေါင် (၂ ကီလိုဂရမ်ခန့်) လိုပါသည်။ မျိုးစေ့ချပြီး (၂-၆) ပတ်အကြာတွင်အပင်ပေါက်သည်။ မျိုးစေ့ကို (၃-၄) ရက်ကြာအောင် ရေစိမ်စိုက်ပါ။ ရေကို တနေ့တခါလဲပေးရမည်။ အပင်ပေါက်ပြီး တစ်လသားအပင်ငယ်များကို (၅x၆) လက်မ ပလပ်စတစ်အိတ်တွင် ရွှေ့ပြောင်းစိုက်ပါ။ လေးလသားအရွယ်အပင်များ(၆-၈)လက်မရှိလျှင် ရွှေ့ပြောင်းစိုက်ပါ။

(ခ) ဥကိုဖဲ့၍စိုက်ပျိုးခြင်း

မေ၊ ဇွန်တွင် စတင်စိုက်ပျိုးနိုင်ပါသည်။ တစ်တန်းနှင့်တစ်တန်း (၃-၆)ပေ၊ တစ်ပင်နှင့် တစ်ပင် (၁ - ၁.၅) ပေအထိ အကွာအဝေးထား၍ စိုက်နိုင်သည်။ ကျင်းကို (၈) လက်မ အထိတူး၍စိုက်နိုင်သည်။

အပင်ပြုစုခြင်း


ပေါင်းမြက်ကို အခါအားလျော်စွာရှင်းပေးပြီး၊ မိုးမကျမှီ တစ်ပတ်အလိုတွင် မြေပေါ်အပင်များကို ခုတ်၍မီးရှို့ပါ။ နွားချေးဆွေး၊ မြေဆွေးများထည့်ပြီး၊ မိုးဦးကျ လာသည်နှင့် အစို့များထွက်လာမည်။ ကညွတ် (၁-၂)နှစ်သားတွင်အပင်များ ကြား၌၊ ပဲမျိုးရင်းဝင်အပင်များ စိုက်နိုင်သည်။

ရိတ်သိမ်းခြင်း

ကညွတ်အစို့များကို စိုက်ပြီး (၂)နှစ်သားတွင်စတင်ရိတ်သိမ်းနိုင်သည်။ အပင်သက် (၇) နှစ်အထိ အထွက်တိုးသည်။ (၄-၁၀) နှစ်သားတွင် အရည်အသွေး ကောင်းသော ကညွတ်များရနိုင်သည်။ တစကလျှင် ဝိဿာ (၃၀၀-၅၀၀) ထွက်နိုင်ပါသည်။ဘောင်များကိုမြေတောင်မြှောက်ပေးခြင်းဖြင့်နူးညံ့ပြီးကြီးထွားသော အစို့များကိုရနိုင်ပါသည်။



ကညွတ်



ကန်ဖွန်းရွက်စိုက်ပျိုးနည်း

အခြေခံ:

မြန်မာလူမျိုးများ ကြိုက်နှစ်သက်သော ဟင်းသီးဟင်းရွက်ဖြစ်သည်။ ရှေးနှစ်ပေါင်းများစွာကပင် မြန်မာပြည်တွင် စိုက်ပျိုးလာကြသည်။ အောက်မြန်မာပြည် ဒေသအနှံ့အပြားတွင် စိုက်ပျိုးသည်။

မြေဖြူခြင်းနည်း

ထယ် (၂)စပ်ထိုးပြီး၊ ထွန် (၆-၈) စပ်မွေပါ။ ရေသို့လှောင်ထိန်းသိမ်းနိုင်သော မြေဖြစ်လျှင် ကန်ဖွန်းစိုက်ရန် သင့်တော်ပါသည်။ တောင်ပေါ်ဒေသ၌ ဆောင်းတွင်းစိုက်ရန် မဖြစ်နိုင်ပါ။ ထွန်ရေးညက်လျှင် ကန်သင်းဖော်၍ အကွက်ဖော်ပါ။ ထို့နောက် ရေသွင်းပြီးဆက်၍ ထွန်မွေပါ။ အခင်းသစ်တွင်မြေပြင်ချိန်၌ နွားချေး (၁၀-၁၅) စီး ထည့်သွင်းပြီး မြေကြီးကို မစိုက်ခင် နှပ်ထားသင့်ပါသည်။

ကန်ဖွန်းစိုက်ပျိုးခြင်း

ကန်ဖွန်းကို အညွန့်ဖြတ်ကာ စိုက်က ပို၍ရှင်သန်သည်။ အဆစ်အနည်းဆုံး (၄) ဆစ်ပါသော ကိုင်းများကို (၈-၁၀) လက်မ အရှည်ခန့် ဖြတ်ယူ၍ စိုက်ကျင်းတစ်ကျင်းလျှင် (၂-၃) ပင်စိုက်ပါ။ စိုက်ရာတွင် စပါးစိုက်သကဲ့သို့ လက်ဖြင့် အောက်ခြေပိုင်းကို မြေထဲသို့ အဆစ် (၂) ဆစ်ထိဝင်အောင် ထိုးစိုက်ပါ။ တန်းကြား၊ ပင်ကြား (၁၂ x ၁၀)လက်မ ထား၍စိုက်ပါ။ မိုးတွင်း၌ စိုက်ပါက အပင်ခြေတွင် တုတ်စိုက်ပြီး ချည်ထားပေးရန် လိုသည်။

ပျိုးစေ့နည်း

တကေလျှင် ကန်ဖွန်းပင် ဖြတ်ပိုင်း (၁၀၀၀၀-၁၅၀၀၀) ထိ လိုအပ်သည်။

အပင်ပြုစုခြင်း

အပင်ချစိုက်ပြီးလျှင် ပြီးချင်း (၃)လက်မ အနက်ရအောင်ရေသွင်းပေးပါ။ အခင်းထဲတွင် ရေ (၃-၆) လက်မရှိနေစေရန် ထိန်းသိမ်းပါ။ နွေရာသီပူပြင်းပါက တစ်ပတ် တစ်ကြိမ် ရေလဲပေးသင့်သည်။ သို့မှသာ စိုက်ခင်းရှိရေများ ပူလာခြင်းကြောင့် အပင်ကိုထိခိုက်ခြင်းမှ ကာကွယ်နိုင်မည်။ စိုက်ပြီး (၁) လအတွင်း ပေါင်းမြက် ပေါက်ပါက ရှင်းပေးပါ။ ထို့နောက် ရွက်ဖြန်းဆေးပက်ဖြန်းပေးပါ။

ခုယူခြင်း

ရိတ်ခါနီးတွင် ရေကို အခင်းအတွင်း (၅) လက်မသို့ လျှော့ချပြီး ကန်ငွန်း ညွှန်များကို ရိတ်သိမ်းရမည်။ ကျန်နေသော ကန်ငွန်းပင်များသည် ရေပေါ်တွင် (၂-၃) လက်မပေါ်နေရမည်။ ကန်ငွန်းပင်များကို စိုက်ပြီး (၆၀-၁၂၀) ရက်ကြာလျှင် ရိတ်သိမ်းနိုင်သည်။ တစကလျှင်ကန်ငွန်း ပိဿာချိန် (၅၀၀-၁၀၀၀)အထိ ထွက်နိုင်သည်။ ရိတ်သိမ်းပြီး (၁-၂) ရက်အတွင်း ရောင်းရပါမည်။

ပေါင်သီကန်ငွန်း ကုန်းကန်ငွန်း စိုက်ပျိုးခြင်း

မြေကိုထွန်ယက်ပြီး ၃ပေအကျယ်၊ အရှည်သင့်တင့်စွာထား၍ ၄လက်မ အမြင့်ဘောင်များပြုလုပ်ပါ။ ဘောင်ပေါ်တွင်အစေ့များကိုပင်ကြား၊ တန်းကြား (၄x၆) လက်မထား၍တစ်ကျင်းလျှင် မျိုးစေ့ (၂ - ၃)စေ့ခန့်ကို လက်မဝက်အနက် မြှုပ်၍ စိုက်ပါ။ ကျင်းများကို မြေဖြင့်ဖုံး၍ ကောက်ရိုး သို့မဟုတ် စပါးခွဲ ၂ လက်မခန့် ထူထူဖုံးပေးပါ။ နှစ်ရက်သုံးရက်အတွင်း အပင်များပေါက်လာပြီး (၃-၄) ပတ်သားတွင် အပင်ရင်းမှဖြတ်၍ စားသုံး၊ ရောင်းချနိုင်သည်။ အပင်များဖြတ်ပြီး နွားချေးမြေဆွေး စသည်တို့ထည့်ပေးလျှင် နောက်ထပ် (၇-၁၀)ရက်အတွင်းထပ်မံခူးယူနိုင်သည်။ ကန်ငွန်းရွက်ကို (၃-၄) ကြိမ်မျှဆွတ်ခူးပြီးလျှင် နောက်ထပ်အသစ်ပြန်စိုက်နိုင်သည်။ အရွယ်အစား (၃x၂၀) ပေ ဘောင်တစ်ဘောင်အတွက် မျိုးစေ့ နို့ဆီတစ်ဘူး လိုအပ်သည်။

ကန်ငွန်းရွက်စိုက်ခင်းနှင့် အပင်



ကင်ပွန်းချည်စိုက်ပျိုးနည်း

ပျိုး

မြန်မာလူမျိုးတို့ အထူးနှစ်သက်သော ဟင်းသီးဟင်းရွက်ဖြစ်သည်။ ချည်ရည် ချက်၍လည်းကောင်း၊ ကြော်၍လည်းကောင်း၊ အခြားသားငါးများနှင့် ရောနှော၍ လည်းကောင်း ချက်ပြုတ်စားသုံးနိုင်သည်။ မြန်မာတို့သည် ကင်ပွန်းချည်ကို ခြံစည်းရိုးတန်း အဖြစ်စိုက်၍ အညွန့်ကို ရောင်းချကြသည်။ ဒေသမရွေး စိုက်ပျိုးနိုင်သည်။

မြေပြုပြင်ခြင်း

မြေထုပ်စီးထားသော ကင်ပွန်းချည်ပင်အား မြေမချမှီ တပတ်ခန့်အလို၌ စိုက်ခင်းကို မြေပြင်နိုင်သည်။ မြက်ကို ပြောင်အောင်ရှင်းပြီး၊ နွားထွန်ဖြင့် လည်းကောင်း၊ ပေါက်တူးဖြင့် လည်းကောင်း မြေလှန်ပေးပြီးမှ မြေညီအောင် ပြန်ညှိပေးရမည်။

စိုက်ပျိုးခြင်း

မြေထုပ်စီးထားသော ကင်ပွန်းချည်ပင်ကို မြေလုံးမပျက်စိုက်ရသည်။ အတန်းကြား (၆)ပေ၊ အပင်ကြား (၃)ပေ ခြား၍စိုက်ရမည်။ မြေထုတ်စီးကိုင်းကို မတ်မတ် ထောင်အောင် စိုက်ရသည်။ အပင်ရင်းတွင်မြေကို (၄) လက်မခန့် မြင့်အောင် ဖုံးပေးပြီး၊ လက်ဖြင့်ဖိပေးပါ။ စိုက်စတွင် မိုးပြတ်ပါက (၃) ရက်ဆက်တိုက် ရေလောင်းပေးရမည်။

မြေထုပ်စီးထားသော အပင်များမရနိုင်သောဒေသတွင်အစေ့ဖြင့်ပျိုးထောင် စိုက်ပျိုးနိုင်သည်။ ကင်ပွန်းချည်သီးအခြောက်မှ အစေ့များထုတ်ယူပြီးရေနွေးဆူဆူထဲတွင် စိမ်ပြီးနောက် ၂၄ နာရီအတွင်း ရေ (၂-၃) ကြိမ်လဲပေးပါ။ ထို့နောက်အစေ့များကို (၅×၆) လက်မအရွယ် ပလတ်စတစ်အိတ်တွင်ပျိုးထောင်ထားပြီး အပင်များတစ်ပေခန့် ရှိလျှင် မြေတွင်ချစိုက်ပါ။ အပင်အမြင့်ကို ၃ပေခန့်ထား၍ ကိုင်းများကိုချိုင်ပေးပြီး ရွက်နုများကို မှန်မှန်ဖြတ်ပေးပါ။

အပင်ပြုစုခြင်း

အပင်များကို (၄)ပေခန့် အမြင့်အထိထားပြီး လုံးဝိုင်းပုံဖြစ်သွားအောင် အကိုင်းများ ချိုင့်ပေးရမည်။ အရွက်ပြောင်အောင် ချွေပေးရမည်။ စိုက်ခင်းကြီးပါက အကိုင်းချိုင့်ပြီး၊ မြေဆွေး၊ မြေဩဇာ ကျွေးပေးရမည်။ အကိုင်းချိုင့်ခြင်းကို တစ်နှစ် တစ်ခါ နိုဝင်ဘာလတွင် ပြုလုပ်ပေးရသည်။ အပြင်ထွက်လာသောကိုင်းများကို အမြဲမပြတ် ဖြတ်ပေးရမည်။ ချိုင့်ထားသောကိုင်းများကို အခြောက်ခံပြီး မီးပုံရှို့ပြစ်ပါ။

ခူးယူခြင်း

မြေဩဇာ ကျွေး၍၊ ရေလောင်း ပေးထားလျှင် (၅) ရက်တကြိမ် ဆွတ်ခူးနိုင်သည် အညွန့်ခူးခြင်းကို တစ်နေ့လုံး ခူးနိုင်ပြီး အောက်တိုဘာလတွင်မခူးဘဲ (၂)လခန့် နားရမည်။

ကင်ပွန်းချဉ်



ကျောက်ပရုံစိုက်ပျိုးနည်း

ကျောက်ပရုံသီးအတွင်းသားကို အဓိကဟင်းချိုချက်စားကြသည်။ အထားခံသဖြင့် တစ်နှစ်ပတ်လုံးစားသောက်ကြသည်။ သကြားဖြင့် ယိုထိုး၍ စီးပွားဖြစ်ရောင်းချကြသည်။



မျိုး

ဒေသမျိုးတွင်အလုံးလတ်(၁-၂)ပေနှင့် အလုံးကြီး(၂)ပေအထက် အရှည်မျိုး ဟူ၍ရှိသည်။ အလုံးလတ်မျိုးများကို စီးပွားဖြစ်မြေလွတ်စိုက်ကြသည်။ အလုံးကြီးမျိုးများကို အချို့ဒေသများတွင် စင်တင်စိုက်ကြပြီး ဧရာဝတီတိုင်းမှ ပန်းတနော်၊ ဟင်္သာတ အလုံးကြီးမျိုးများသည် ထင်ရှားသည်။ မျိုးအားလုံးသည် အပြင်ခွံတွင် ဖရောင်းပါဝင်မှု များ၍အဖြူရောင်ပိုတောက်သည်။



စိုက်ချိန်

မိုးနှောင်းတွင် မြေလွတ်စိုက်ကြပြီး စင်တင်စိုက်ပါက တစ်နှစ်ပတ်လုံး စိုက်ပျိုးနိုင်သည်။ အချို့ဒေသများတွင် သစ်ပင်ကြီးများနှင့် တဲများပေါ်တွင်တင်၍နှစ်ပတ်လည် စိုက်ပျိုးထားတတ်ပြီး အလုံးလတ်မျိုးများကို ယိုလုပ်ငန်းအတွက် စီးပွားဖြစ်မြေလွတ်၍ စိုက်ပျိုးကြသည်။



စိုက်ပျိုးခြင်း

စင်တင်စနစ်၊ မြေလွတ်စနစ်ကို ဘောင်ဆွဲ၍ တိုက်ရိုက်အစေ့ချ စိုက်ကြသည်။ သဘာဝမြေဩဇာ၊ နွားချေးနှင့် တီစူပါမြေဩဇာတို့ကိုရော၍ စိုက်ဘောင်ကို ဆွဲပြီး သမအောင် မွေ့၍ ထည့်ပေးရမည်။ စင်တင်စနစ်တွင် (၃)ပေအကျယ်၊ (၁)ပေအမြင့်ဘောင် ဆွဲ၍စိုက်ပါ။ စိုက်ဘောင်ကြီးလေ ပိုကောင်းလေ ဖြစ်ပါသည်။ မြေလွတ်စနစ်တွင် (၂)ပေအကျယ်၊ (၁)ပေအမြင့်ဘောင်ဆွဲ၍ တစ်ပင်နှင့်တစ်ပင် (၂)ပေ ကြား နှစ်တန်းစိုက်ပြီး တစ်ဘောင်နှင့် တစ်ဘောင် (၁၅-၂၀)ပေခြားဆွဲပါကတစ်ဧကလျှင် အပင်(၂၀၀၀)ခန့် ထည့်သွင်းရပါမည်။

မြေဩဇာထည့်သွင်းခြင်း

ကျောက်ဖရုံ(၁)ကေလျှင် သဘာဝမြေဩဇာလှည်း (၁၀-၂၀)စီး၊ ပုလဲ(၁၂) အိတ်၊ တီစူပါ(၂-၄)အိတ်၊ ပိုတက်ရှ်မြေဩဇာ(၁-၂) အိတ်ထည့်ပေးရမည်။ ဒေသမျိုး အားလုံးသည် စိုက်ပြီး ရက်(၁၀၀)ကျော်မှ စတင်ခူးဆွတ်နိုင်သည်။ စိုက်ပြီး အရွက်(၇)ရွက် ထွက်ချိန်တွင် ခေါင်နှိမ်ပေးသင့်ပါသည်။

အပင်ပြုစုခြင်း

တိုက်ရိုက်အစေ့ချစိုက်ခြင်းဖြစ်၍ အပင်ငယ်စဉ်တွင် သတိထားပြီး ပေါင်းရှင်း ပေးရမည်။ အစေ့ကို အညောက်ဖောက်ပြီးမှချ၍ အပင်ငယ်စဉ်တွင် ရေကိုမပြတ် လောင်းပေးရမည်။ အပင်ကြီးထွားစဉ် ရေငတ်ဒဏ်အသင့်တင့်ခံနိုင်ပြီး အသီးစတင် သီးချိန်တွင် လိုအပ်ပါက ရေသွင်းပေးဖို့လိုအပ်သည်။

ပိုးမွှားရောဂါကို အခြားဗူး၊ ဖရုံမျိုးရင်းဝင်အပင်များထက် ပိုမိုဒဏ်ခံသော်လည်း၊ ရောဂါကင်းလေ အသီးထွက်မှုပို၍တာရှည်လေဖြစ်သဖြင့် အပင်ငယ်စဉ်တွင် ပိုးမွှားများ ကို ဂရုစိုက်နှိမ်နင်း၍ မှီရောဂါကိုကြိုတင်ကာကွယ်ထားသင့်ပါသည်။

ခူးယူခြင်း၊အစေ့ထုတ်ခြင်း

အစေ့ချပြီးရက်ပေါင်း(၁၀၀)ကျော်တွင် စတင်၍ခူးယူစားသုံးနိုင်သည်။ မျိုးစေ့ ထုတ်ယူလိုပါက ပန်းပွင့်ပြီး(၆၅)ရက်ကျော်မှ ခူးဆွတ်သင့်သည်။ ကျောက်ဖရုံသီးသည် တာရှည်အထားခံသဖြင့် အလုံးလိုက် အရိပ်ထဲတွင်နှစ်ပတ်လည် ထားသင့်သည်။ ကျောက်ဖရုံတွင် မျိုးစေ့ကိုအလုံးလိုက်သဘာဝအတိုင်းသိုလှောင်ခြင်းဖြင့် အပင်ပေါက် ရာခိုင်နှုန်းပိုမိုကောင်းမွန်သည်။

ကျောက်ဖရုံစိုက်ခင်းနှင့် အသီး



ကြက်သွန်နီစိုက်ပျိုးနည်း

နိဒါန်း

ကြက်သွန်နီသည် အပူအအေးသင့်တင့်သော ရာသီဥတုကိုနှစ်သက်သည်။ သာမန်အားဖြင့် အပူချိန်သင့်တင့်ပြီးနေ့တာရှည်ပါက ဥဖြစ်ပေါ်မှုကိုအားပေးသည်။ အပူချိန်သည် ပန်းခိုင်ထွက်ခြင်းကိုစိုးမိုး၍ (၁၀-၆၀) စင်တီဂရိတ်တွင် နေ့တာ(၉)နာရီမှ (၁၂)နာရီရရှိပါက ပန်းပွင့်၍ အစေ့တည်စေသည်။

ပျိုးဖောင်ခြင်း

ကြက်သွန်နီ တစ်ဧက စိုက်ပျိုးရန်အတွက် ပျိုးခင်းသည် (၀.၅)ဧက ရှိရမည်။ မျိုးစေ့များကို ညီညာစွာကြပက်၍လည်းစိုက်ကြသည်။ ပေါင်းလိုက်လွယ်ကူစေရန် အတန်းလိုက် စိုက်သင့်သည်။ စိုက်ပြီးသောမျိုးစေ့များကို နွားချေးမှုန့် ပါးပါးဖြူး၍ သဲကြမ်းဖြင့် ပြန်လည် ဖုံးအုပ်ပေးပါ။ မျိုးစေ့များအညောင့်ပေါက် ညီညာစေရန် ကောက်ရိုးဖြင့် ပါးပါးဖုံးအုပ်ပေးရမည်။ ပျိုးသက်တစ်လခန့်ရှိလျှင် (၃x၁၈)ပေအရွယ် ပျိုးဘောင် တစ်ဘောင်လျှင် ယူရီးယား နို့ဆီဘူး တစ်ဝက်ကို ရေ (၈) ဂါလံတွင်ဖျော်၍ လောင်းပေးပါ။

ပျိုးချွေးခြယ်ခြင်း

ရွှေဖလား၊ ဘောင်စောက်၊ သပိတ်လုံး၊ မင်းတုံး ဥမ္မာမျိုးနှင့် ကျော်မင်းမျိုး စသည့်ဒေသမျိုးများမှ ရွေးချယ်စိုက်ပျိုးနိုင်သည်။ (၁)ဧကအတွက်(၁)ပြည်လျှင် အလေး ချိန် (၇၅-၈၀)ကျပ်သားရှိသည့် မျိုးစေ့ (၂-၄) ပြည်ခန့် သုံးသင့်ပါသည်။ မြန်မာနိုင်ငံ တွင် ၂၀၀၇ ခုနှစ်မှစ၍စပ်မျိုးကြက်သွန်နီများကို တင်သွင်း၍လည်း စိုက်ပျိုးလာကြ သည်။ စပ်မျိုးများမှာ ပလက်တီနန်၊ လူစီဖာ၊ ဖလဲနှင့် အိုးရီးယင့်တို့ဖြစ်သည်။

မြေဖြူခြင်း

ရွှေစိုက်ပြီးချိန်မှစ၍ ကြီးထွားမှုနေ့သော သီးနှံဖြစ်သည့်အတွက် ပေါင်းမြက် မနိုင်လျှင် တစ်ခင်းလုံး ပျက်စီးတတ်သည်။ ပေါင်းမြက်ကြိုတင်နှိမ်နင်းရန်အတွက် ထယ်

အကြိမ်ကြိမ် ထိုးရသည်။ ထယ်ရေးပြီးက ထွန်ရေးညက်အောင် ထွန်၍ ကြမ်းရိုက်ပြီး ဘောင်စနစ်ဖြင့်လည်းကောင်း၊ ကန်သင်းဖော်၍လည်းကောင်း စိုက်ပျိုးကြသည်။ ကြိုက်နှစ်သက်သော မြေချဉ်ဓာတ်မှာ (၆-၇)ဖြစ်ပါသည်။

စိုက်ပျိုးခြင်း

စိုက်ခင်းအား မြေပြုပြင်ပြီးပါက(၂)ပေအကျယ် ထယ်ကြောင်းဖော်ပြီး၊ ဘောင်ပြုလုပ်ပေးရပါသည်။ ထယ်ကြောင်းထဲတွင် ကျနေသောမြေစာများကိုကော်၍ ဘောင်တင် ပေးရသည်။ ကန်သင်းဖော်၍ စိုက်မည်ဆိုပါက (၉x၆)ပေကျင်းများ ဖွဲ့ရသည်။ ဤစနစ်သည် ရေသွင်းစိုက်စနစ်ဖြစ်သည့်အတွက် ရေသွင်းမြောင်းများကို နှစ်ကျင်းကျော် တစ်မြောင်း ဖောက်ပေးပါ။ ပင်ကြား၊တန်းကြား အကွာအဝေးမှာ (၃x၄)လက်မဖြစ်၍ တစ်ဧကလျှင် အပင်ဦးရေ (၂)သိန်းခွဲမှ (၃)သိန်း ဝင်အောင် စိုက်ပျိုးရပါသည်။

ရေညှိစာယဉ်းမှုခြင်း

တစ်ဧကလျှင် ယူရီးယား(၂)အိတ်၊ တီစူပါ(၂)အိတ်၊ ပိုတက်ရှ် (၁)အိတ်နှင့် နွားချေး(၁၀-၁၅)တန်သုံးသင့်သည်။

အပင်ပြုစုခြင်း

ကြက်သွန်နီကို အောင်မြင်ဖြစ်ထွန်းစွာ စိုက်ပျိုးနိုင်ရေးအတွက် ပေါင်းနှိမ်နင်း ရန် လိုပါသည်။ ကြက်သွန်အမြစ်သည် မြေအပေါ်ယံတွင်သာရှိ၍ သံစည်ပတ်ပြားကို ကွေး၍ လက်ကိုင်တပ်ထားသော ခြစ်ဖြင့် ပေါင်းရှင်းကြသည်။ အရွက်များ စတင်ကျချိန် တွင် ပေါင်းရှင်းရန် မလိုတော့ပါ။ မြေအလွန်ကြပ်နေပါက နွားချေး၊ မြေဆွေး၊ ထပ်မံ ထည့်ပေးပါ။ ကြက်သွန် ပန်းဖူးများကို အပတ်စဉ်ချိုးပေးပါ။

ကြက်သွန်ခင်းသည် မစိုလွန်း၊ မခြောက်လွန်းသောအခြေအနေတွင် အမြဲရှိနေ ရန်လိုသည်။ ရေသွင်းချိန် ရောက်၊ မရောက်ကို ကြက်သွန်ပင်အခြေအနေကို ကြည့်၍ သိနိုင်သည်။ ကြက်သွန်ပင်ရေငတ်ပါက အရွက်များပြာမှိုင်းပြီး နွမ်းခွေလာသည်။ မြေအလွန် ခြောက်အောင်ထားပြီး၊ ရေသွင်းကကြက်သွန်အခွံ အက်ကွဲတတ်သည်။ ပုံမှန်အားဖြင့် တစ်ပတ်လျှင် တစ်ကြိမ်ရေပေးသွင်းရသည်။ ရာသီပူပြင်းပါက (၄-၅)ရက် ခြားတစ်ကြိမ် ရေပေးသွင်းရန်လိုသည်။ အရွက်များ စတင်ကျလာချိန်တွင် ရေပေးသွင်း ခြင်းကို ရပ်လိုက်ရမည်။

မြေသားပေါ်မူတည်၍ ရေသွင်းချိန် (၅)ကြိမ်မှ (၈)ကြိမ်ထိ ရှိရပါမည်။ လှေပိုး၊ ယုပိုး၊ ခါးရိရောဂါ၊ တောက်တဲ့မြီးရောဂါတို့ ကျရောက်တတ်သည်။ အပင်စုပ်ပိုး ကျရောက်မှုအခြေအနေပေါ် မူတည်၍ ပင်လုံးပြန်ပိုးသတ်ဆေးဖြင့် ပက်ဖျန်းကာကွယ် နှိမ်နင်းပါ။ မှိုရောဂါကျရောက်နိုင်သည့် မိုးအုံခြင်း၊ မိုးဖွဲဖွဲရွာခြင်းစသော ရာသီဥတု ဖောက်ပြန်မှု ရှိပါက သင့်တော်သော မှိုသတ်ဆေးဖြင့် ကြိုတင်ကာကွယ်ပါ။



ရိတ်သိမ်းခြင်း

အမြိတ်စားအတွက်စိုက်ပါက ကြက်သွန်ဥငယ်စဉ် ခဲတံလုံးခန့်အရွယ်ရှိလျှင် လက်ဖြင့် ဆွဲနုတ်ယူနိုင်သည်။ တစ်နည်းအားဖြင့် ကြက်သွန်မြိတ်(၁)ပိသာလျှင် အရွက် (၃၅)ကျပ်သား၊ ဥအလေးချိန်(၆၅)ကျပ်သားရှိပါက ကြက်သွန်မြိတ်အဖြစ် နုတ်ရောင်း နိုင်သည်။ ဥကြီးအတွက်ရိတ်သိမ်းပါက အရွက်၏(၁၅-၂၅)ရာခိုင်နှုန်း ခြောက်လာလျှင် လက်ဖြင့် ဆွဲနုတ်ရိတ်သိမ်းနိုင်သည်။ အရွက်များအားလုံးခြောက်မှ ရိတ်သိမ်းက မြေကြပ်၍ လက်ဖြင့်နုတ်ယူရန် မလွယ်ကူတော့ချေ။ အမြိတ်များသောကြောင့် ရောင်းပန်းလည်း မလှပေ။ ဥများကို နုတ်ပြီးလျှင်ပြီးချင်း အရွက်ကိုမဖြတ်ပဲတစ်ပတ်ခန့် အရိပ်အောက်တွင်ထားပါ။ ထို့နောက် အရွက်ကို(၂)လက်မခန့်ချန်၍ဖြတ်ပြီး လေဝင်လေထွက်ကောင်းသော အရိပ်အောက်တွင် သိုလှောင်ပါ။ ပျမ်းမျှ တစ်ဧကလျှင် (၃၀၀၀-၅၀၀၀)ပိသာထိ ထွက်နိုင်သည်။

စပ်မျိုးများသည် ဥအရွယ်အစားညီညာပြီးတစ်ပြိုင်တည်းနုတ်ယူနိုင်သည်။ အဖူးတံမထွက်သောကြောင့် အထွက်နှုန်း တစ်ဧကလျှင် (၈၀၀၀-၁၀၀၀၀)ထိ ထွက်နိုင်သည်။

ကြက်သွန်နီစိုက်ခင်း



ကြက်သွန်ဖြူစိုက်ပျိုးနည်း

နိဒါန်း

အပူအအေးသင့်တင့်သော ရာသီဥတုကိုကြိုက်နှစ်သက်သည်။ နေ့တာရှည်ခြင်းသည် ဥဖြစ်ပေါ်မှုကိုအားပေးသည်။ အပင်ကြီးထွားဖွံ့ဖြိုးမှုအတွက် အသင့်တော်ဆုံးအပူချိန်မှာ(၁၈- ၂၀)ဒီဂရီစင်တီဂရိတ်ဖြစ်ပြီးဥမှအညောင့်ပေါက်ရန် မြေတွင်းအပူချိန်(၂၂°- ၂၃°)စင်တီဂရိတ်လိုအပ်ပါသည်။ ကြက်သွန်ဥဖြစ်ပေါ်ရန်အပူချိန်(၅°-၁၀°) စင်တီဂရိတ်တွင် အနည်းဆုံး (၁ -၂)လ ရှိရန်လိုအပ်ပါသည်။

မြေပြုပြင်ခြင်း

ထယ်ရေးနက်နက်နှင့် ထွန်ရေးညက်အောင်ထွန်ပြီး ကြမ်းတုံးရိုက်၍ဘောင်ဖော်စိုက်ပျိုးလေ့ ရှိပါသည်။ မြေအချဉ်အငန် (၅. ၅ - ၆. ၀)ရှိသောမြေကို ကြိုက်နှစ်သက်သည်။ ရေအလွန် လိုအပ်သော သီးနှံဖြစ်၍ အစိုဓာတ်ရှိပါက မြေအမျိုးအစားအများစုတွင် စိုက်ပျိုးနိုင်ပါသည်။

မျိုးရွေးချယ်ခြင်း

ရေမြေအလိုက်ကိုက်ညီမှုရှိသော ရွှေကျင်မျိုး၊ ရှမ်းတောင်မျိုးစသည်ဖြင့်ရွေးချယ်စိုက်ပျိုးပါ။ ရောဂါကင်းသောမျိုး၊ အမြွှာကြီးသောမျိုးများ ရွေးချယ်ပြီး တစ်ဧကလျှင် မျိုးနှုန်း(၂၅၀-၃၀၀)ပိဿာအသုံးပြုပါ။

စိုက်ပျိုးခြင်း

ထယ်ရေးကောင်းစွာပြင်ထားသော စိုက်ကွက်များတွင် ဘောင်အမြင့်(၈)လက်မ၊ အကျယ်(၃)ပေခန့်ထား၍ဘောင်ဖော်စိုက်ပျိုးလေ့ရှိပါသည်။ပင်ကြား၊ တန်းကြား (၂x၄)လက်မ (သို့) (၄x၄)လက်မ အကွာအဝေးဖြင့် တစ်ဧကလျှင် (၂၅၀၀၀-၂၇၀၀၀)ပင် ဝင်ဆန့်အောင်စိုက်ပါ။

ကြက်သွန်ဖြူစိုက်ရာတွင်ပေါင်းနှိမ်နင်းရန် အလွန်အရေးကြီးသဖြင့် လျှိုင်ကော်ဒေသတွင်စိုက်ပျိုးသောနည်းမှာ ကြက်သွန်ဖြူ အမြွှာများကို ဘောင်ထဲတွင်

လေးပုံသုံးပုံခန့်သာ မြုပ်စိုက်ပြီး အပေါ်မှ ကောက်ရိုးကို ဖြလက်မခန့် မြင့်ထိညီညာစွာ ဖုံးပေးထားပါ။ ရေလောင်းလိုက်လျှင် ကောက်ရိုးအမြင့် ၃ လက်မခန့်သာ ကျန်ပြီး ကြက်သွန်ပင်များ တိုးထွက်လာနိုင်သည်။ ကောက်ရိုးကြောင့် ပေါင်းသက်သာပြီး အစိုဓာတ်ထိမ်းနိုင်၍ ကောက်ရိုးများဆွေးသွားပါကလည်း မြေဆွေးဖြစ်သွားသည်။ စိုက်ပျိုးရာတွင်အမြွှာကြီးပါက ၃အမြွှာရပြီး၊ အမြွှာသေးပါက ၃တစ်လုံး၃သာရရှိ တတ်သည်။

မြေဩဇာညီညွှန်ခြင်း

တစ်ဧကလျှင် သဘာဝမြေဩဇာ (၁၀)တန်၊ ယူရီးယား(၂)အိတ်၊ တီစူပါ(၂)အိတ်၊ ပိုတက်ရှ်(၁)အိတ် နှုန်း ထည့်ပါ။ သဘာဝ မြေဩဇာ၊ တီစူပါနှင့်ပိုတက်ရှ်ကိုမြေခဲတွင်ထည့်၍ ယူရီးယားမြေဩဇာများကို ပေါင်းလိုက်ချိန်နှင့် ၃ဆင်းချိန်တို့တွင် ထည့်ပါ။

အပင်ဖြူခြင်း

ကြက်သွန်ဖြူ အောင်မြင်ဖြစ်ထွန်းရန်အတွက် ပေါင်းနှိမ်နင်းခြင်းလုပ်ငန်းသည် အထူးအရေးကြီးသည်။ စိုက်ပြီး တစ်ပတ်ကြာမှ အပင်(၂)လသားအရွယ်ထိ တစ်ပတ် တစ်ကြိမ် ပေါင်းနှိမ်ပါ။ တစ်ပတ်လျှင် တစ်ကြိမ်ရေသွင်းပြီး ရာသီဥတု ပူးပြင်းပါက (၄-၅)ရက်တစ်ကြိမ်ရေပေးသွင်းရမည်။ အပင်(၂)လသား အပင်အမြင့်(၁.၅)ပေ ရှိချိန်တွင် ရေသွင်းခြင်းကိုလုံးဝရပ်ရပါမည်။ ပန်းမပွင့်မီ ကြက်သွန်ဖြူများကို မဖြစ်မနေ ချိုးပေးပါ။ စိုက်ခင်းတွင် အစိုဓာတ် လုံလောက်မှုရှိစေရန် အမြဲဂရုပြုပါ။

ကြက်သွန်ဖြူတွင် လှေးပိုး၊ ပျဉ်းနှင့် တောက်တဲ့မြီးရောဂါတို့ ကျရောက်တတ် ၍ ပိုးသတ်ဆေး၊ မှိုသတ်ဆေးများကို လိုအပ်သလိုပတ်ဖျန်းကာကွယ်ပါ။

မှတ်တမ်းခြင်း

အပင်သက်တမ်း (၄-၅)လအကြာ ကြက်သွန်ဖြူပင်စည်နှင့် အရွက် (၁၅-၂၅) ရာခိုင်နှုန်း ဝါလာလျှင် အပင်ကိုလက်ဖြင့် ဆွဲနုတ်သိမ်းယူနိုင်သည်။ မျိုးထားရန်အတွက် အပင်လိုက် လက်တစ်ဆုပ်စာခန့်စည်း၍ ဝါးတန်းပေါ်တွင် အခြောက်ခံထားပါ။ နုတ်ယူပြီးအပင်များကို အမြိတ်များဖြတ်တောက်၍ နေ(၂)ရက် ခန့်လှမ်းထားပါ။ တစ်ဧကလျှင် ကြက်သွန်ဖြူ ပိဿာချိန် (၁၅၀၀-၃၀၀၀)ထိ ထွက်နိုင်

ပါသည်။ ခြောက်သွေ့သည့် ကြက်သွန်ဖြူများကို ပလတ်စတစ်အိတ်ကြီးများဖြင့် ထုပ်ပိုး သယ်ပို့ရောင်းချနိုင်ပါသည်။

ကြက်သွန်ဖြူစိုက်ခင်း



ကြက်ဟင်းခါးစိုက်ပျိုးနည်း

နိဒါန်း

ကြက်ဟင်းခါးအညွန့်ကို ပြုပ်တို့၍လည်းကောင်း၊ အသီးကိုအခွံခြစ်လှီး၍ ဆားနှင့် နယ်၊ အခါးရည်ညစ်ထုပ်ပြီး ပုဇွန်၊ အသားမျိုးစုံနှင့်ကြော်၍လည်းကောင်း၊ မျှစ်၊ ပဲပုဇွန်တို့နှင့် ရောနှောချက်ပြုတ်၍လည်းကောင်း၊ အသီးကင်းများကိုပြုတ်၍ အတို့အမြုပ်အဖြစ်လည်းကောင်း စားသောက်ကြသည်။

မျိုးထွေးချယ်ခြင်း

ဒေသမျိုးများသည် အသီးပုံစံအားဖြင့် အရှည်မျိုး၊ အပုမျိုး၊ အလုံးမျိုးဟူ၍ အမျိုးမျိုးရှိသည်။ အရောင်အားဖြင့် အစိမ်းနု၊ အစိမ်းရင့်၊ အဖြူမျိုးဟူ၍ ရှိပြီး များသော အားဖြင့် ခါးသောအရသာ ရှိသည်။ အလုံးသေးမျိုးသည် ဟင်းချက်ရာတွင် လေးသော အရသာရှိ၍ ကြိုက်နှစ်သက်ကြသည်။ အရှည်(၁၀)လက်မခန့်ရှိသော အဖြူရောင်၊ အစိမ်းရင့်မျိုးများကို တဖြည်းဖြည်း စိုက်ပျိုးလာကြသည်။ မျိုးအားလုံးသည် စိုက်ပြီးရက်(၅၀-၆၀) တွင် စတင်ခူးဆွတ်နိုင်သည်။ တစ်ဧကလျှင် အပင်(၆၀၀၀-၈၀၀၀)ခန့်စိုက်နိုင်သည်။

စိုက်ပျိုးခြင်း

အေး၍ ဆီးနှင်းကျတတ်သောတောင်ပေါ်ဒေသတွင် ဆောင်းရာသီ၌ ဖြစ်ထွန်းမှုနည်း၍ နွေနှင့်မိုး ရာသီတွင် စိုက်သင့်ပြီး ကျန်ဒေသများတွင် တစ်နှစ်ပတ်လုံး စိုက်နိုင်သည်။

စိုက်ပျိုးခြင်း

တိုက်ရိုက်အစေ့ချနည်းကိုသာ သုံးကြသည်။ ကြက်ဟင်းခါးစေ့သည် အပင် ပေါက်ရာခိုင်နှုန်း ကျတတ်၍ မျိုးညှောက်ဖောက်ပြီးမှအစေ့ချသည်။ စိုက်ဘောင်ပြုလုပ် မည့်မြေကို သဘာဝ မြေဩဇာ၊ နွားချေး၊ သစ်ရွက်ဆွေး၊ ကြက်ချေးများ ရော၍သမ

အောင်ရောမွေ့ပြီး စိုက်ဘောင်ဖော်ပေးရမည်။ ကြက်ဟင်းခါးကို စင်တင်၍ သို့မဟုတ် တန်းထိုး၍ စိုက်ပျိုးကြသည်။ စင်တင်လျှင် စိုက်ဘောင်တစ်ဘောင်နှင့်တစ်ဘောင် (၅-၇)ပေခြား၍ တန်းထိုးပါက (၄)ပေ ခြားပေးရမည်။ ဘောင်အကျယ်မှာ(၂)ပေရှိပြီး အမြင့်မှာ (၁)ပေ ခန့်ရှိရပါမည်။ တစ်ပင်နှင့်တစ်ပင် တစ်ပေခြား စိုက်ပြီး တန်းကြားကို (၁)ပေခြား ချန်ပေးရပါမည်။

▲ **မြေဩဇာပျဉ်းသွင်းခြင်း**

ကြက်ဟင်းခါး(၁)ဧကလျှင် နွားချေးလှည်း(၁၀)စီးမှ (၂၀)စီး၊ ပုလဲ(၁-၂)အိတ်၊ တီစူပါ(၂-၄)အိတ်၊ ပိုတက်ရှ်မြေဩဇာ (၁-၂)အိတ်ထည့်ပေးရပါမည်။

▲ **အပင်ပြုစုခြင်း**

တိုက်ရိုက်အစေ့ချစနစ်ဖြစ်၍ ပေါင်းမြက်ကိုနိုင်အောင်နှိမ်နင်းပေးရန် လိုအပ်ပါသည်။ အပင်မပေါက်ခင်ကပင် ရေကိုဂရုတစိုက် လောင်းရန်လိုအပ်ပြီး အပင်ငယ်စဉ်တွင် လိုအပ်ပါက နေ့စဉ်ရေလောင်းပေးရမည်။ အညွန့်(၅)ပေခန့် ရောက်ချိန်တွင် လိုအပ်ပါက ရေသွင်းပေးရမည်။ ကြက်ဟင်းခါးသည် အပင်ငယ်စဉ်တွင် ဗူး၊ ဖရုံကျိုင်း ကျရောက်တတ်၍ ထိသေဆေးဖြင့် နှိမ်နင်းပါ။ အသီးကို သီးလုံးဖောက်ပိုးများ ကျရောက်တတ်၍ အလုံးကြီးမျိုးများကို စက္ကူအိတ်ဖြင့် စွတ်ပေးပါ။ ရွက်ခြောက်ရောဂါ ကျရောက်ပါက မှိုသတ်ဆေးများကို ကြိုတင်ကာကွယ် သုံးစွဲရပါမည်။

▲ **ပုသွတ်ခြင်း၊ မျိုးစေ့ထုတ်ခြင်း**

ကြက်ဟင်းခါးသီးကိုစားသုံးရန်အတွက် မနု၊မရင့်အနေတော်ခူးသင့်သည်။ ရင့်လွန်းပါက အထားမခံဘဲဝါသွားတတ်သည်။ မျိုးစေ့ထုတ်ရန်အတွက် အပင်ပေါ်တွင် လုံးဝရင့်မှည့်သည်အထိဝါအောင်ထားပြီးမှ ခူးဆွတ်ရမည်။ ခူးဆွတ်ပြီးသော အသီးကို အရိပ်ထဲတွင်(၂)ပတ်ခန့်ထားပြီး အသီးကိုလက်နှင့်ဖဲ့၍ အနီရောင် အစေ့အိမ်ထဲမှ အလွယ်တကူ ထုတ်ယူနိုင်သည်။ အစေ့ကို ရေသန့်သန့်ဖြင့် (၁၅)မိနစ်ခန့်သာ ဆေးပြီး ဆေးကြောစဉ်အတွင်း လက်ဝါးအတွင်း၌ထည့်၍ ညှစ်ပေးခြင်းဖြင့် အကျိအခွဲများကို သန့်စင်ပါ။ နေရောင်အောက်တွင် နာရီဝက် နေလှန်းပါ။ နေလှန်းစဉ် ပြင်းထန်စွာ ပွတ်တိုက်ခြင်း မပြုဘဲ(၁၅)မိနစ် တစ်ကြိမ် မွှေပေးပါ။ ထို့နောက် အရိပ်ထဲတွင် (၂)ရက်ခန့် လေသလပ်ခံပြီး၊ ခြောက်သွေ့သည့်အခါ ပုလင်းထဲတွင် သေချာစွာ ထည့်၍ သိုလှောင်ပါ။ တစ်ဧကလျှင်အသီး (၈၀၀၀) ခန့် ထွက်ရှိနိုင်ပါသည်။

ကြက်ဟင်းခါးပင်နှင့် အသီး



ခဲစိုက်ပျိုးနည်း

ခဲသီးကို အချိုချက်၊ အသား၊ ငါးနှင့် ပုဇွန်ရော၍ ချက်စားတတ်သည်။ ဟင်းချိုအဖြစ် ချက်၍ အသီးနုများ ပြုတ်တို့စားကြသည်။ ချိုသောအရသာရှိ၍ ကြိုက်နှစ်သက်မှုများသည်။

ပျိုး

ဒေသမျိုးများတွင် အပူမျိုးနှင့် အရှည်မျိုးဟူ၍ (၂)မျိုးရှိသည်။ အပူမျိုးသည် (၆)လက်မခန့် ရှည်ပြီးအသီးပုံသဏ္ဍာန်မှာ အဖျားရှူး၍ အညှာပိုင်းကြီးသည်။ အရှည်မျိုးသည် (၁)ပေခန့်ထိရှည်၍ အရင်းအဖျားညီသည်။ ဆောင်းရာသီတွင် အပင်ငယ်ငယ်ဖြင့် ပန်းပွင့်တတ်၍ သတိထားစိုက်ပျိုးရသည်။ ရောဂါဒဏ်ပိုးမွှားဒဏ်ခံ၍ ဒေသနှင့် ကိုက်ညီသောမျိုးကို ထိန်းသိမ်းစိုက်ပျိုးသင့်သည်။

စိုက်နည်း

မိုးရာသီ ဇွန်၊ ဇူလိုင်၊ ဩဂုတ်လများတွင် အစိုက်များသည်။ စက်တင်ဘာ၊ အောက်တိုဘာလတွင် ခူးဆွတ်ကြသည်။ မြေပြန့်ဒေသများတွင် ဆောင်းနှင့် နွေတွင် စိုက်ပျိုးနိုင်သော်လည်း ရေကိုအောင်ပေးရပါမည်။ ဆောင်းရာသီတွင် အောက်ခြေမှ ငါးပေအထိ အသီးအပွင့်များကို ချွေပြီးမှ အပေါ်အဆစ်မှ အသီးများကိုယူသင့်သည်။ မိုးဒဏ်ကို ခံနိုင်ရည်ရှိပြီး စင်တင်စနစ်၊ ဝါးတန်းထိုးစနစ်ဖြင့်သာ အစိုက်များသည်။

စိုက်ပျိုးခြင်း

တိုက်ရိုက်အစေ့ချစနစ်ကိုသာစိုက်ကြသည်။ မျိုးစေ့ကို အညောင့်ဖောက်၍ စိုက်ဘောင်ပေါ်တွင် (၁ပေ)ကြားလက်မဝက်ခန့် မြှုပ်၍စိုက်ပါ။ စိုက်ဘောင်ကို (၂)ပေအကျယ်၊ (၁)ပေအမြင့်ဆွဲ၍ တစ်ဘောင်နှင့်တစ်ဘောင် (၅)ပေခြားဆွဲပါ။ (၁)ဧကလျှင် အပင်(၈၀၀၀)ခန့် ရအောင် စိုက်ပျိုးပါ။ စင်ပေါ်သို့ မရောက်မီ ကြားဝါးတန်းများကို(၁)ပေခြား ကန့်လန့်ဖြတ် ချည်ပေးရပါမည်။

မြေဩဇာထည့်သွင်းခြင်း

ခဲတစ်ဧကလျှင် နွားချေးဆွေးလှည်း (၁၀) စီးမှ အစီး (၂၀)၊ ပုလဲ (၁-၂)အိတ်၊တီစူပါ (၂-၄)အိတ်၊ ပိုတက်ရှ်မြေဩဇာ(၁၂)အိတ်ထည့်ပေးသင့်ပြီး သဘာဝမြေဆွေး၊ ကြက်ချေး၊ နွားချေး၊ တီစူပါဓါတ်မြေဩဇာကိုရော၍ စိုက်ဘောင် အတွင်း သမအောင် မွေ၍ ထည့်ပေးရမည်။ အသီးစတင် သီးချိန်တွင် ပုလဲ၊ ပိုတက်ရှ်နှင့် နွားချေးဆွေးတို့ကိုရော၍ ဘောင်အောက်ခြေမှ ဘောင်ထပ်ပြီးအစာထပ်မံ ကျွေးရပါမည်။

ခူးယူခြင်း

(၁)ဧကလျှင်သီးတောင့် (၂၀၀၀၀-၃၀၀၀၀) ခန့်ထွက်နိုင်သည်။

ခဲပင်နှင့် အသီး



ခရမ်းစိုက်ပျိုးနည်း

နိဒါန်း

မြန်မာနိုင်ငံတွင် အလွန်အေးသော တောင်ပေါ်ဒေသမှလွဲ၍ ကျန်ဒေသတွင် စိုက်ပျိုးဖြစ်ထွန်းနိုင်သည်။ မြန်မာနိုင်ငံတွင် ဆင်စွယ်ခရမ်းရှည်မျိုး(ခရမ်းရောင်၊ အစိမ်းရောင်) အလုံးမျိုး (ခရမ်း၊အစိမ်း၊အဖြူရောင်) လုံးရှည်မျိုး (ခရမ်းရောင်)ကို စိုက်ပျိုးလေ့ရှိပါသည်။

ပျိုးထားခြင်း

ကောင်းစွာဆွေးမြေ့သော နွားချေး၊သစ်ရွက်ဆွေးများအသုံးပြု၍ မျိုးစေ့များကို တစ်တန်းနှင့် တစ်တန်း (၄)လက်မခန့်ခြားပြီး (၃)ပေအကျယ်၊ (၃၀)ပေအရှည် ဘောင်များပြုလုပ် ပျိုးထောင်နိုင်ပါသည်။ အပင်များ ကြပ်မနေစေရန် မလိုသောပျိုးပင် များကို နှုတ်ပစ်ရမည်။ ညနေခင်းတွင် ရေပန်းခရားစိပ်ဖြင့် ရေဖျန်းပါ။

ပျိုးထုတ်ခြင်း

ခေါင်းကြီး၊ ထောပတ်၊ ညိုရှည်စသည်ဖြင့်ဒေသအလိုက် သင့်တော်သော မျိုးများကို ရွေးချယ်စိုက်ပျိုးရန် ဖြစ်ပါသည်။ တစ်ဧကမျိုးစေ့ (၃၀၀)ဂရမ်နှုန်း လိုအပ်သည်။

မြေပြုပြင်ခြင်း

မြေဆီဩဇာထက်သန်သော သဲနုနုမြေတွင် ထယ်(၃)စပ်မှ(၄)စပ်ထိုး၍ ထယ်ရေး ညက်သည်အထိ ထွန်ပေးရပါမည်။ မြေချဉ်ဇာတ် (၅. ၅ မှ ၆. ၅)အတွင်း ပိုမိုဖြစ်ထွန်းနိုင်ပြီး နုံးမြေသည်အသင့်တော်ဆုံးဖြစ်သည်။

စိုက်ပျိုးခြင်း

ပျိုးပင်များအရွက်(၅)ရွက်ရရှိလျှင် စိုက်ခင်းသို့ ညနေခင်းတွင် ရွှေ့ပြောင်း စိုက်ပျိုးနိုင်သည်။ စိုက်ချိန်တွင် အစိုဓါတ်လုံလောက်ရပါမည်။ ခြောက်သွေ့ပူပြင်းသော ရာသီတွင် နေပူဒဏ်မှ ကာကွယ်ရန် အရိပ်ပြုလုပ်ရမည်။ အပင်များကောင်းစွာ အမြစ်စွဲလျှင် အရိပ်များဖယ်ပေးနိုင်သည်။ ရွှေ့ပြောင်းစိုက်ရာတွင် ခရမ်းမျိုးအလိုက် တန်းကြား (၃-၄)ပေ၊ ပင်ကြား (၂-၃) ပေထားပြီးစိုက်ပါ။

အပင်ပြုစုခြင်း

ခရမ်းပင်အိုများ အသီးအထွက် နည်းသွားသောအခါ အပင်များကို ထက်ဝက် ခန့်ထိအကိုင်းများချိုင်းပေးပြီး သဘာဝ မြေဆွေးထည့်ပေးခြင်းဖြင့် အပင်များ ပြန်လည် သီးပွင့်လာမည်။

ခရမ်းတွင်ကျရောက်တတ်သော ပိုးမွှားများမှာ ခေါင်ညွန့်ထိုးပိုးနှင့် သီးလုံးဖောက် ပိုးများဖြစ်ပြီး ပင်လုံးပျံ့ပိုးသတ်ဆေးပက်ဖျန်းပြီးကာကွယ်ပါ။

သုတ်နုခြင်း

အသီးဆွတ်ခူးရန်အချိန်သည် အသီး၏ပုံသဏ္ဍာန်ပေါ်မူတည်ပါသည်။ လုံးဝိုင်းပုံနှင့်ဘဲဥပုံအသီးများကိုပန်းပွင့်ပြီး (၂၅-၃၀) ရက်ကြာလျှင်ဆွတ်ခူးနိုင်ပါသည်။ လုံးရှည်ပုံတွင်ပန်းပွင့်ပြီး (၃၀) ရက်ကြာလျှင်ခူးနိုင်ပြီးအသီးရှည်နှင့် အလွန်ရှည်သော အသီးပုံများတွင်ပန်းပွင့်ပြီး (၃၅-၄၀) ရက်ကြာလျှင်ခူးနိုင်ပါသည်။ အသီးရောင် တောက်ပနေသော အချိန်သည် စားသုံးရန်အနေတော်ဖြစ်ပြီး အရောင်မှိုင်းသွားပါက အသီးရင့်လွန်ပြီးစားသုံးရန်မကောင်းတော့ပါ။ အသီးများပုံမှန်ခူးပေးခြင်းဖြင့် အသီး ထွက်နှုန်းကို မြင့်မားစေနိုင်သည်။ တစ်ဧကပိသာချိန် (၆၀၀၀-၈၀၀၀) အထိ ထွက်ရှိနိုင် ပါသည်။

ခရမ်းသီးပင်နှင့် ခရမ်းသီး



ခရမ်းချဉ်စိုက်ပျိုးနည်း

နိဒါန်း

တိုင်ထောင်မျိုးနှင့်တိုင်လွတ်မျိုး(၂)မျိုး၊ အသီးအရောင်အနေဖြင့် အနီ၊ ပန်းရောင်၊ အဝါနု (၃)မျိုးခွဲခြား ထားပါသည်။ နွေးသောရာသီကို ကြိုက်နှစ်သက်၍ ပူလွန်း၊ အေးလွန်းပါက အပင်များကောင်းစွာမဖြစ်ထွန်းပါ။

ပျိုးကျယ်ခြင်း

စိုက်ပျိုးစနစ်ပေါ်မူတည်၍ တိုင်ထောင်မျိုးနှင့်တိုင်လွတ်မျိုးကို ရွေးချယ် စိုက်ပျိုးပါ။ တိုင်လွတ်မျိုးကိုမြေပေါ်တွင် ဘောင်တင်၍ စိုက်ပျိုးကြပြီး တိုင်ထောင်မျိုးကို တိုင်ဖြင့်ဖြစ်စေ၊ တန်းပြစ်၍ဖြစ်စေ စိုက်ပျိုးကြသည်။ ဒေသမျိုးများသည်တိုင်လွတ်မျိုး များဖြစ်ပြီး တာရှည်အထားမခံပါ။ တိုင်ထောင်မျိုးများသည် အသားထူပြီး တာရှည် အထားခံသောမျိုးများဖြစ်ပြီး သယ်ယူရာတွင်ထိခိုက်မှုခံနိုင်သည်။

ပျိုးဘောင်ခြင်း

ခရမ်းချဉ်စေ့များကိုပျိုးထောင်ရန်မြေကို ရေမဝပ်သောနေရာတွင် ရွေးချယ်ပြီး ပျိုးဘောင်များကို မြေဆွေး၊ စက်ဖွဲပြာ စသည်တို့ ထည့်ပြီးစနစ်တကျပြုပြင်ပါ။ ပျိုးဘောင်တွင် တစ်တန်းနှင့်တစ်တန်း (၂)လက်မခြားမြောင်းများဆွဲပြီး မျိုးစေ့များကို လက်မဝက်ခြားစိုက်၍ မြေဆွေးမှုန့်ဖြင့်ပါးပါးဖုံးအုပ်ပေးပါ။ ရေကိုနံနက်ပိုင်းတွင် လောင်းပေးပါ။ ညနေပိုင်းလောင်းပါက ခါးရိရောဂါကျရောက်တတ်သည်။ ပိုးမွှားရောဂါ ကျရောက်မှုကို အမြဲကြည့်ရှုစစ်ဆေးပါ။ ပျိုးသက် (၃၀-၄၅)ရက်သားတွင် ရွှေ့ပြောင်း စိုက်နိုင်သည်။ တစ်ဧကအတွက်မျိုးစေ့ (၆၀) ဂရမ်လိုအပ်သည်။

မမြေဖြမ်းခြင်း

သဲနုန်းမြေ၊ နုန်းစနယ်မြေများမှာ အကောင်းဆုံးဖြစ်သည်။ မြေအချဉ်ငံဓါတ် (၅.၅ - ၇.၀) ရှိသင့်သည်။ မြေအခြေအနေပေါ်မူတည်၍ ထယ်(၂)စပ်မှ (၄)စပ်ထိုးပြီး ထွန်ရေး ညက်သည်အထိ (၁၆)သွားထွန်ဝင်ပေးရန်လိုသည်။ ထွန်ရေးညက်လျှင် ကြမ်းတုံးရိုက်ပါ။

စိုက်ပျိုးခြင်း

ပျိုးသက်(၃၀-၃၅)ရက်သားတွင် အစိုဓါတ်လုံလောက်သော စိုက်ခင်းအတွင်း သို့ ညနေခင်းတွင် ရွှေ့ပြောင်းစိုက်ပျိုးနိုင်သည်။ ပင်ကြား၊ တန်းကြား (၃ x ၂)ပေခြား စိုက်ပျိုးရမည်။

အပင်ပြုစုခြင်း

စိုက်ပျိုးပြီး (၁၅)ရက်ခန့်အကြာ အပင်လှန်ချိန်တွင် ပထမအကြိမ် ခါးဆွ မြေတောင်မြှောက်ပေး၍ မြေဩဇာ ကျွေးနိုင်ရန်လိုပါသည်။ ယင်းအချိန်တွင် မိမိ စိုက်ပျိုးသောမျိုးပေါ်မူတည်၍ တိုင်ထောင်မျိုးဆိုပါက လိုအပ်သော အတက်ဖွဲပေးခြင်း၊ တိုင်ထောင်တန်းပစ်၊ ကြိုးချည်ပေးခြင်း ပြုလုပ်ရမည်။

ခရမ်းချဉ်ပင်တွင် ပထမဆုံးထွက်ရှိလာသော ပန်းခိုင်အောက်ရှိ အရွက်ကြားမှ ပြုထွက်လာသော ဘေးတက်အားသီးကိုင်းအဖြစ် မွေးမြူချန်လှုပ်ကာ ကျန်အောက်ဖက်ရှိ ဘေးတက်အားလုံးကို ဖွဲချွေပစ်ပြီး သီးကိုင်း နှစ်ကိုင်း၊ သုံးကိုင်းစသည်ဖြင့်မွေး၍ စိုက်ပျိုး လေ့ရှိသည်။

ခရမ်းချဉ်ပျိုးခင်းတွင် အပင်ပေါက်ပြီး (၁၅)ရက်သားတစ်ကြိမ်၊ မရွှေ့ပြောင်းမီ (၂)ရက်ခန့်အလိုတွင်တစ်ကြိမ် ပင်လုံးပြန့်ပိုးသတ်ဆေး၊ မှိုသတ်ဆေးများကိုရောစပ် ပက်ဖျန်းနိုင်သည်။ ပျိုးခင်းတွင် ခါးရိရောဂါကျရောက်တတ်သဖြင့် အထက်ပါ မှိုသတ် ဆေးများဖြင့် ပက်ဖျန်းကာကွယ်နိုင်ပါသည်။

စိုက်ခင်းတွင် အဓိကကျရောက်သည့်ပိုးများမှာ လှေးပိုး၊ ဖျပ်ပိုး၊ ယင်ဖြူနှင့် သီးလုံးဖောက်ပိုးများ ကျရောက်တတ်ပါသည်။ ဒီစစ်ပိုးသတ်ဆေးဖြင့် ကာကွယ်နိုင်ပါ သည်။ အဓိကကျရောက်တတ်သည့်ရောဂါမှာ လောင်မည်းရောဂါဖြစ်ပြီး ရီဒိုမေး၊ မန်ကိုဇက်တို့ဖြင့် ကာကွယ်နှိမ်နင်းနိုင်ပါသည်။

မြောင်းဖြင့် ရေပေးသွင်းစိုက်ပျိုးမည်ဆိုပါက ခရမ်းချဉ်ပင်များ ရွှေ့ပြောင်း စိုက်ပျိုးခြင်း မပြုမီ ရေသွင်းမြောင်းမနှင့် မြောင်းလက်တံများ လိုအပ်သလို ကြိုတင် ပြုပြင် ထားရပါမည်။



မြေဩဇာထည့်သွင်းခြင်း

- နွားချေး၊မြေဆွေး - ၈-၁၀ တန်
- ယူရီးယား (၅၀)ကီလို - ၂ အိတ်
- တီစူပါ (၅၀)ကီလို - ၂ အိတ်
- ပိုတက်ရှ် (၅၀)ကီလို - ၃ အိတ်

နွားချေး၊ တီစူပါနှင့် ပိုတက်ရှ် တစ်ဝက်တို့ကို မြေပြုပြင်ချိန်တွင် ထည့်သွင်း၍ ကျန်မြေဩဇာများကို အပင်လှန်ချိန်၊ ပန်းစတင်ပွင့်ချိန်၊ ပထမပန်းခိုင် အသီးတင်ချိန်၊ ပထမအကြိမ် အသီးခူးဆွတ်ချိန်နှင့် ဒုတိယအကြိမ် အသီးခူးဆွတ်ချိန်တို့တွင် ခွဲ၍ ထည့်သွင်းပါ။



ခူးယူခြင်း

ခရမ်းချဉ်သီးအစိမ်းရောင်မှအစိမ်းဖျော့၊ ထိုမှတဆင့် အဖြူရောင်များလာ ချိန်တွင်ခူးဆွတ်ပါက အဝေးဈေးကွက်သို့တင်ပို့နိုင်ပြီး၊ လမ်းခရီးတွင် အပျက်အစီး အဆုံးအရှုံး သက်သာမည်ဖြစ်သည်။ ဒေသဝန်းကျင်ဈေးတွင်သာ ပို့ဆောင်ရောင်းချမည် ဆိုပါက ရွမ်းပြင်းအဆင့် အဝါရောင်ပြောင်းစအသီးများကို ဆွတ်ခူးရောင်းချနိုင်ပါသည်။ မျိုးစေ့ထုတ်ရန်အတွက်မူ အပင်ပေါ်တွင်ကောင်းစွာ ရင့်မှည့်သည်အထိထားရန်လိုအပ် ပါသည်။ စနစ်တကျစိုက်ပျိုးပါက ကုန်းမြေတွင် တစ်ဧကလျှင် (၅၀၀၀- ၈၀၀၀) ပိဿာထိထွက်နိုင်ပြီး အင်းလေးဒေသတွင် တစ်ဧကလျှင် ပိဿာချိန် (၁၀၀၀၀)ထိ ထွက်ရှိနိုင်ပါသည်။

ခရမ်းချဉ်သီးနှင့် အပင်



ချဉ်ပေါင်စိုက်ပျိုးနည်း

ဒီဒါနဲ့

မြန်မာလူမျိုးတို့အထူးနှစ်သက်သော ဟင်းသီးဟင်းရွက် အမျိုးအစားဖြစ်သည်။ ကြော်ချက်၍သော်လည်းကောင်း၊ ဟင်းရည်ချက်၍ သော်လည်းကောင်း၊ အခြားသီးနှံများနှင့် ရောနှော၍ သီးစုံချည်ရည်ဟင်းချက်စား၍ လည်းကောင်း သုံးဆောင်နိုင်ပါသည်။ မြန်မာပြည်တွင် ချဉ်ပေါင်အမျိုးအစား (၃) မျိုးခန့်တွေ့ရသည်။ ချဉ်ပေါင်အနီ၊ မြန်မာချဉ်ပေါင်နှင့် လက်ခြားချဉ်ပေါင်တို့ဖြစ်သည်။

မြေပြုပြင်ခြင်း

မိုးများလွန်းပြီး ရေဝပ်သောဒေသတွင် ချဉ်ပေါင်မဖြစ်ထွန်းပေ။ ထယ် (၁) စပ်၊ ထွန်(၆-၈) စပ်အထိထွန်မွေရသည်။ ကြမ်းတုံးရွက်ပြီးနောက် စိုက်ကြောင်းများဆွဲ၍ တစ်တန်းနှင့် တစ်တန်း (၆)လက်မခြား၍စိုက်ပါ။

စိုက်ပျိုးခြင်း

ရာသီမရွေး စိုက်နိုင်သည်။ စိုက်တန်းထဲတွင် ချဉ်ပေါင်မျိုးစေ့များကို ကြွက်မြီးတန်းချ၍ စိုက်ရန်ဖြစ်သည်။ အစေ့များမှ စိုက်ပြီး (၃-၅) ရက်တွင်အပင်လေးများပေါက်လာမည်။ ချဉ်ပေါင် တဧကအတွက် မျိုးစေ့(၆)ပြည်လိုပါသည်။ အလျားပေ (၂၀)၊ အနံ (၄) ပေစိုက်ဘောင် တဘောင်အတွက် မျိုးစေ့ နို့ဆီဘူး (၁) ဘူးခန့်လိုသည်။

အပင်ပြုစုခြင်း

၎င်းအပင်ကလေးများ (၃-၄) ရွက်ထွက်လာလျှင် တပင်နှင့်တပင် (၁) ပေခွာထား၍ ကျန်အပင်များမှန်းပေးရမည်။ အတန်းကြား ပေါင်းများကို ကြားထွန်လိုက်၍ ပေါင်းနှိမ်နှင်းရသည်။

ရိတ်သိမ်းခြင်း

ချဉ်ပေါင်စိုက်ပြီး (၄၅-၆၀) ကြာလျှင်အရွက်များစတင်ဖူးဆွတ်နိုင်ပြီဖြစ်သည်။ တဧကလျှင် ချဉ်ပေါင်ရွက် အစိုပိဿာ (၅၀၀-၁၀၀၀)အထိထွက်နိုင်၏။ မျိုးထုတ်လိုပါက ချဉ်ပေါင်များကို အသီးရင့်သည့်တိုင်ထားရမည်။ အသီးများညှိုး၍ အက်ကွဲလာပါက အစေ့များ ထွက်လာ၏။ ကောင်းစွာခြောက်သွေ့သောအခါ အသီးများကို တုတ်ဖြင့် ရိုက်ပုတ်၍ အစေ့များကို ထုတ်ယူနိုင်သည်။

ချဉ်ပေါင်ပင်



ဂေါ်ဖီထုပ်စိုက်ပျိုးနည်း

နိဒါန်း

မြန်မာနိုင်ငံတွင် ဒုတိယအများဆုံးစိုက်ပျိုးသော ဟင်းသီးဟင်းရွက် အမျိုးအစား ဖြစ်သည်။ ဂေါ်ဖီထုပ်ကို တစ်နှစ်ပတ်လုံး ဈေးကွက်တွင် တွေ့မြင်ရပြီး၊ အစိမ်းလိုက် တို့မြုပ်၍စားခြင်း၊ အသုပ်သုပ်စားခြင်း၊ ကြော်ချက်၍စားခြင်း၊ အရည်သောက်အဖြစ်ပြုစားခြင်းနှင့် အခြောက်လှမ်းစားခြင်း စသည်ဖြင့် နည်းမျိုးစုံနှင့်စားသုံးကြသည်။

စိုက်ပျိုးချိန်

- မြေပြန့်ဒေသ - စက်တင်ဘာ၊ အောက်တိုဘာ
- တောင်ပေါ်ဒေသ - မတ်လမှအောက်တိုဘာထိစိုက်ပျိုးနိုင်သည်။

မျိုးစေ့နှုန်း

ပိုးမွှားနှင့်ရောဂါဒဏ်ခံနိုင်သောမျိုးကို ရွေးစိုက်ပါ။ တစ်ဧကအတွက် မျိုးစေ့ (၄၀၀)၀ရစ်ပျိုးထောင်ပါ။

ပျိုးထောင်ခြင်း

ဘောင်နှင့်ပျိုးထောင်လေ့ရှိသည်။ အကျယ်(၃)ပေ၊ အမြင့်(၆)လက်မရှိ ပျိုးဘောင် ဖော်ပေးရမည်။ ပျိုးဘောင်အတွင်းသို့ သဘာဝမြေဩဇာကို အောက်ခံမြေနှင့် ဆတူရောစပ်၍ ထည့်ပေးရမည်။ မြေကို မှန်ညက်အောင်ဆွ၍ ပေါင်း၊ မြက်နှင့် အပွိုက်၊ ကျောက်ခဲများကို ကောက်ပစ်ရမည်။

ပျိုးဘောင်ပေါ်တွင် (၄)လက်မကွာ၍ လက်မဝက်အနက်ရှိသည့် မြောင်းငယ်များကို ဝါးခြမ်းပြားဖြင့် ကန့်လန့်ဖြတ်ဆွဲပါ။ မျိုးစေ့ကို (၁)လက်မကြားချပါ။ မြေပါးပါးပြန်ဖုံးပါ။ ရေကို ရေပန်းခရားအပေါက်သေးဖြင့်နေ့စဉ် (၂)ကြိမ်လောင်းပါ။ နေဒဏ်၊

မိုးဒဏ်ခံနိုင်ရန် ကောက်ခိုင်းနှင့် အရိပ်မိုးပေးထားပါ။ (၃)ရက်ခန့်တွင် အပင် ပေါက်လာပြီး (၅)ရက်တွင် အပင်ပေါက်စုံလာမည်။ ပျိုးသက် (၁၄)ရက်သားတွင် အချိုးညီ (၂၀:၂၀:၂၀) ရွက်ဖျန်း မြေဩဇာပက်ဖျန်းပေးပါ။ ရေကို နေ့စဉ်မပြတ်အောင် လောင်းပြီး ပိုးမွှားရောဂါ ကာကွယ်ဂရုစိုက်ပါ။



မြေပြုပြင်ခြင်း

စိုက်ခင်းမြေကိုလည်း အကြိမ်ကြိမ် ထယ်ထိုး၊ ထွန်မွေ့၍ မှန်ညက်အောင် ပြုလုပ်ရမည်။ ပေါင်းမြက်နှင့် ပင်ကြွင်းပင်ကျန်များ ဖယ်ရှားထားရပါမည်။ ရေသွင်း၊ ရေထုတ် မြောင်းများပြုလုပ်၍ မိုးစိုက်တွင်စိုက်ကျင်းများကြိုဖော်ထားပြီး သဘာဝ မြေဩဇာနှင့် တီစူပါ ထည့်ထားရမည်။ မြေချဉ်ပါက မြေအချဉ်အငန်ဓာတ် (၆.၅)တွင် ထိန်းထားရန် ထုံးထည့်ပေးပါ။



မြေဩဇာထည့်ထွန်းခြင်း

ဂေါ်ဖီထုပ်တစ်ဧကအတွက် မြေခံအဖြစ်သဘာဝမြေဩဇာ (၅)တန်၊ ယူရီးယား (၃၆) ကီလို၊ တီစူပါ (၄၅)ကီလိုနှင့် ပိုတက်ရှ် (၃၆)ကီလိုထည့်ပေးပါ။ ထို့နောက် ရွှေ့စိုက်ပြီး (၁၀)ရက်သားတွင်တစ်ကြိမ်၊ (၂၅)ရက်သားတွင်တစ်ကြိမ် ယူရီးယား (၉) ကီလိုစီ ထပ်မံထည့်ပေး၍၊ ခေါင်းအထုပ် စတင်ဖြစ်ချိန်တွင် ပိုတက်ရှ် (၂၇) ကီလိုနှင့် ယူရီးယား (၁၈)ကီလိုအား အပင်သန်စွမ်းမှုကိုကြည့်၍ထည့်ပေးပါ။



စိုက်ပျိုးခြင်း

ပျိုးသက် (၂၅) ရက်သားတွင် ရေဖြတ်ပြီး (၃၀)ရက်သားတွင် စိုက်ခင်းသို့ ရွှေ့စိုက်ပါ။ ရွှေ့စိုက်ပြီးပြီးချင်း ရေအောင်လောင်းပါ။ (၃)ရက်ဆက်တိုက် အစိုဓာတ် မပြတ်ရန် ဂရုစိုက်ပါ။ ရွှေ့ပြောင်းစိုက်ရာတွင် မျိုးကိုလိုက်၍ ပင်ကြား (၂)ပေ၊ တန်းကြား (၂ - ၂.၅)ပေ ထိထားပါ။ တစ်ဧကတွင်အပင်ဦးရေ (၁၀၀၀၀ - ၁၂၀၀၀) အထိစိုက်ပါ။



အပင်ပြုစုခြင်း

ပေါင်းကိုရွှေ့စိုက်ပြီး (၁၀)ရက်မှစ၍အပင်များ အရွက်ချင်း မထိခင်အထိ ဂရုတစိုက်ရှင်းပေးရမည်။ အပင်၊ အရွက်၊ အမြစ်များ မထိခိုက်စေရန် မြေဆွပေး၍ ဓာတ်မြေဩဇာကိုပါ တပါတည်းထည့်ပေးရမည်။

ရေကို မပြတ်လောင်းခြင်း၊ သွင်းခြင်းဖြင့် အစိုဓာတ်မပြတ်စေရန် ဂရုစိုက်ပါ။ အထုပ် စတင်ကြီးထွားချိန်တွင် ရေပိုမိုလိုအပ်ပြီး ရင့်ခါနီးတွင် ရေလျော့ပေးရမည်။ အစိုဓာတ် များလွန်းနေပါက အထုပ်မကွဲစေရန် အထုပ်ကိုနဲ့ပေးပါ။

ဂေါ်ဖီထုပ်တွင် စိန်ကွတ်ဖလံ၊ ဂေါ်ဖီထုပ်ဖလံ၊ လှေးကျိုင်း၊ ငမြောင်တောင် များ ကျရောက်ဖျက်ဆီးတတ်၍ တမာပိုးသတ်ဆေးကို တစ်ပတ်တစ်ကြိမ် ကာကွယ် ပက်ဖျန်းပေးပါ။ ဆိုးရွားစွာကျရောက်ပါက နီးစပ်ရာ မြန်မာ့စိုက်ပျိုးရေးလုပ်ငန်းနှင့် ဆက်သွယ်၍ နှိမ်နင်းပါ။

ဂေါ်ဖီထုပ်အပျော့ပုပ်၊ ဒေါင်းနီရွက်ခြောက်၊ ခြေထောက်ပုပ်၊ တင်းပုပ်ရောဂါ များဖြစ်ပွားတတ်ပြီး တစ်နေရာတည်းတွင် ဆက်တိုက်စိုက်ခြင်းရှောင်ပါ။ ရောဂါ ကာကွယ်ဆေးများဖြင့် ရောဂါမဖြစ်ခင်ကြိုတင်ကာကွယ်ထားပါ။ မြေချဉ်လွန်းပါက တင်းပုပ်ရောဂါကျတတ်သဖြင့် မဖောက်ထုံးကို ရွှေ့ပြောင်းမစိုက်မီကြိုတင်ထည့်ပေးပါ။

▲ **နုပျဉ်းခြင်း**

သက်လျှင်မျိုးကို (၉၀-၁၀၀)ရက်၊ သတ်လတ်နှင့်သက်ကြီးကို (၁၃၀-၁၅၀) ရက်တွင် ခုတ်သိမ်းနိုင်သည်။ ရင့်လာသောအထုပ်ကို အပေါ်မှနှိပ်ကြည့်၍ အထုပ် ကျစ်လစ်မှုကို ခန့်မှန်း၍ ခုတ်သိမ်းနိုင်သည်။ စိုက်ခင်းမှ ပွဲရုံကားတင်သည့် နေရာ စသည့်နေရာများသို့ သယ်ဆောင်ရာတွင် မထိခိုက်စေရန် အထုပ်ကိုဂရုတစိုက် ကိုင်တွယ်ရမည်။ အောက်ရွက်ပါအောင်ခုတ်၍ အထုပ်ကို အောက်ဆုံးအထပ်တွင် အတည့်၊ ဒုတိယအထပ်တွင်ပြောင်းပြန်လှန်ထပ်၍ မျက်နှာချင်းဆိုင် တလှည့်စီထပ်၍ ထည့်ခြင်းဖြင့် အထုပ်များကို ထိခိုက်မှု သက်သာစေပါသည်။

▲ **မျိုးပျောက်ပျံ့ခြင်း**

ဒေသမျိုးကိုသာမျိုးစေ့ထုတ်သင့်သည်။ နိုင်ငံရပ်ခြားမျိုးများကို မထုတ်သင့်ပါ။ မျိုးစေ့ထုတ်ခင်းကို သီးသန့်ထား၍ အချိန်တူပန်းပွင့်နိုင်သော တခြားမျိုးတူပင်များ မရှိစေရပါ။

မျိုးထုတ်ယူမည့်အပင်သည် အမျိုးအစား ပုံသဏ္ဍာန်မှန်ရမည်။ အထုပ် ကျစ်လစ် ကြီးမားရမည်။ ခါးတံ (၆)လက်မရှိရမည်။ ရောဂါပိုးမွှားကင်းစင်ရမည်။ ရွေးချယ်ထားသော အပင်ကို အောက်ရွက်များ အားလုံးလှီးပစ်ပြီး အထုပ်၏အလယ်

ပင်စည်တိုင်အသားကို (၁-၂)လက်မချန်၍ လေးထောင့်ပုံဖြစ်အောင်လှီးပစ်ပါ။ ဖျိုးပင်ကို မြေလုံးမပျက်ယူ၍ စိုက်ဘောင်သို့ရွှေ့စိုက်ပါ။ ပင်ကြား၊ တန်းကြား (၂×၂)ပေ စိုက်သင့်ပြီး အမြစ်စွဲကောင်းအောင် ရေမပြတ်လောင်းပါ။ နေဒဏ်၊ ဆီးနှင်းဒဏ်ကာကွယ်နိုင်ရန် အရိပ်လုပ်ပေးပါ။

အမြစ်စွဲပြီးနောက်တွင် တဖြေးဖြေး ပွင့်တန်များထွက်လာမည်။ သန်မာသော သီးကိုင်းများကိုယူပါ။ ကောင်းစွာရင်မှည့်ချိန်၊ အစေ့အများစုအညိုရင့်ရောင် ပြောင်းချိန် တွင်ရိတ်သိမ်းအခြောက်ခံသန့်စင်၍ သန့်ရှင်းသော လေလုံပုံးများတွင်ထည့်၍ သိုလှောင် ပါ။ အပင်တစ်ပင်မှ ဖျိုးစေ့(၂၅)ဂရမ်ခန့်ရရှိသည်။



ကော်ဖီထုပ်စိုက်ခင်း



ဂေါ်ရခါးစိုက်ပျိုးနည်း

နိဒါန်း

အပူသမပိုင်းနှစ်ရှည်သီးနှံပင်မျိုးဖြစ်သည်။ဂေါ်ရခါးအညွန့်ကို ချက်ပြုတ်ကြော်လှော် စားသုံးနိုင်သည် အသီးကိုလည်း ပုံစံအမျိုးမျိုးဖြင့် ချက်ပြုတ်စားသုံးနိုင်သည်။ အကြမ်းခံသော အပင်ဖြစ်ပြီး ၊ မြေအမျိုးအစား အမျိုးမျိုးတွင် စိုက်ပျိုးနိုင်သည်။

စိုက်ပျိုးခြင်း

ဂေါ်ရခါးသီးတစ်လုံးကို ပျိုးထောင်စိုက်ပျိုးခြင်းနှင့် အမြစ်အုံကို သားခွဲယူခြင်း စသည်ဖြင့် စိုက်ကြပါသည်။ တခါတရံ အကိုင်းဖြတ်ထိုးမျိုးပွား၍လည်းစိုက်ပျိုးနိုင်ပါသည်။ စိုက်ရာတွင် အသီးရင်းကို အသီးဖျားထက် အနည်းငယ်နိမ့်၍ စိုက်ပါ။ အသီးကို မြေပေါ်တွင် အလျှားလိုက်ချ၍ အစေ့ကို အပေါ်ဘက်တွင်ထားပြီး အသီးတစ်ဝက်ဖော်၍စိုက်ပါ။ အသီးကို အပင်ဖောက်နေစဉ် ရေမလောင်းရပါ။ အစေ့မှအပင်ပေါက်လာပြီးနောက် ရေကိုသင့်တင့်ရုံ လောင်းပေးပါ။ တန်းကြားပင်ကြား စိုက်ရမည့် အကွာအဝေးမှာ (၄x၄)တိုက် (၄)ကွက်ကြား ဖြစ်သည်။ ရှမ်းပြည်နှင့် ပြင်ဦးလွင်မြို့များတွင် ပင်ကြားတန်းကြား (၆x၆) ပေထား၍ တစ်နေရာတွင် (၂-၃) သီးထားကာ မြေပုံ၍ စိုက်ကြသည်။

မြေဩဇာစာအညွှန်း

မြေဩဇာအဖြစ်မြေတစ်ပုံတွင်မြေဆွေး (၅) ကီလိုဂရမ်၊ ယူရီးယား (၄၅) ဂရမ်၊ တီစူပါ (၇၀ - ၈၅) ဂရမ်၊ ပိုတက်ရှ်မြေဩဇာ (၁၈) ဂရမ်ကို ထည့်ပေးပြီး ကိုင်းစဖြာထွက်လာချိန်၌ တစ်ပုံတွင် မြေဆွေး (၅)ကီလိုဂရမ်၊ ယူရီးယား (၂၂၀) ဂရမ်နှင့် ပိုတက်ရှ် (၁၈၀) ဂရမ်ထပ်မံကျွေးပါ။ အစိုခါတ်မပျက်အောင် ဂရုစိုက်၍ ရေလောင်းပေးရမည်။



ကိုင်းဖြူပြင်ပေးခြင်း

ပင်မကိုင်းအရှည် တစ်ပေခန့် ရှိလာသော် ခေါင်နိုင်ပေးပြီး ကိုင်းတက် (၂)ခုကို မွေးထားကာ အရှည် (၄-၅) ပေခန့် ရောက်သော် တကိုင်းမှ ကိုင်းငယ် (၃)ခုစီ ဖြာထွက် စေရန် ထပ်မံခေါင်နိုင်ပေးရမည်။ ပိုးမွှား ကျရောက်မှု နည်းသော်လည်း အပင်ညှိုးသေ ရောဂါနှင့် ရွက်ခြောက်ရောဂါများ ကျရောက်တတ်သည်။



ခူးဆွတ်ခြင်း

အသီးသည်သန္ဓေအောင်ပြီးနောက် ကြီးထွားမှု လျင်မြန်ပါက (၁၅-၂၀) ရက်ကြာသော်ခူးဆွတ်နိုင်ပါသည်။ တစ်ကိုင်းလျှင် (၈) လုံးအထိ ထွက်နိုင်ပြီး တပင်မှ ပျမ်းမျှ (၂၀၀-၃၀၀) လုံး ရနိုင်ပါသည်။ မျိုးအဖြစ်ထားမည်ဆိုလျှင် ပန်းပွင့်ပြီး (၄၅-၅၀) ရက်သားတွင် ခူးဆွတ်ရသည်။ ခူးဆွတ်ထားသော အသီးများကို အေးသော နေရာတွင် တောင်းများ ၊ သေတ္တာများတွင် ကောက်ရိုးခံ၍ ထည့်ထားရသည်။



ဂေါ်ရခါးပင်နှင့် အသီး



ငရုတ်စိုက်ပျိုးနည်း

နိဒါန်း

ငရုတ်သည် ပူနွေးသောရာသီဥတုကို ကြိုက်နှစ်သက်ပြီး မြန်မာနိုင်ငံအထက်ပိုင်းတွင် ရာသီမရွေး စိုက်ပျိုးနိုင်၍ မြန်မာနိုင်ငံအောက်ပိုင်းတွင် ဆောင်းရာသီ၌ စိုက်ပျိုးနိုင်သည်။

ငရုတ်ကို ငရုပ်အစပ်မျိုးနှင့်အချိုမျိုးဟု နှစ်မျိုးခွဲခြားထားပြီး အချို့မှာ မိုးပေါ်သို့ ထောင်သီးသဖြင့်မိုးထောင်ငရုတ်ဟုခေါ်ဝေါ်ကြသည်။ အချို့မှာ အောက်သို့ ငိုက်၍ သီးပါသည်။ ငရုတ်သီး ပုံသဏ္ဍာန်မှာလည်း အရှည်၊ အပူ၊ လုံးဝိုင်းပုံ အမျိုးမျိုး ရှိကြသည်။

ပျိုးထောင်ခြင်း

အရှည်ပေ(၃၀)နှင့် (၃)ပေအကျယ် ပျိုးဘောင်ကိုသေချာစွာပြုပြင်ပြီး (၃)လက်မကွာ၊ အတန်းလိုက် အစေ့ချပျိုးထောင်ပါ။ ပူပြင်းသောရာသီတွင် ပျိုးဘောင်ကို အမိုးပြုလုပ်ပေးရန် လိုပါသည်။ တစ်ဧကအတွက်မျိုးစေ့ (၂၀၀) ဂရမ်လိုအပ်ပါသည်။ အစိုခတ်မပြတ်စေရန် ရေမှန်မှန် လောင်းပေးပါ။ ပူရွတ်ဆိတ်ရန်မှကင်းရန် ပျိုးဘောင်ကို ဖျူရာဒါန် ဆေးဖြူးပေးခြင်း၊ မျိုးစေ့ကို စီပင်ဆေးမှုန့်လူးနယ်ခြင်းတို့ ပြုလုပ်ပေးရန် လိုပါသည်။ ပျိုးပင်များ ကြပ်လွန်းက လိုင်လဲ၍ မှီရောဂါကျရောက်တတ်၍ မှီသတ်ဆေးဖြန်းပေးရန်လိုပါသည်။

ပျိုးရွေးချယ်ခြင်း

ပျော်ဘွယ်မိုးထောင်၊ မိသားစုငရုတ်ရှည်၊ ငရုတ်ပုမျိုး စသည်ဖြင့် ကြိုက်နှစ်သက်ရာမျိုးကို ရွေးချယ်စိုက်ပျိုးကြပါသည်။ ငရုတ်အခြောက်အဖြစ်လည်းကောင်း၊ ငရုတ်စိုအဖြစ် ခူး၍လည်းကောင်း၊ စိုက်ပျိုးသူများ ရောင်းဝယ်ဖောက်ကားကြသည်။

မြေဖြူခြင်း

မြေမရွေးစိုက်ပျိုးနိုင်ပြီး သဲနုန်းမြေသည်အကောင်းဆုံးဖြစ်သည်။ အသင့်တော်ဆုံး မြေချဉ်ခါတ်မှာ (၅.၅ - ၇.၀) အတွင်းဖြစ်သည်။ စိုက်ခင်းမြေကို နွားချေးချ၊ ထယ်ထိုးပြီး ထွန်ရေးကောင်းရသည်တိုင် ထွန်မွေပါ။ အစိုဓါတ်ထိန်းထားရန် ကြမ်းရိုက်ပါ။

စိုက်ပျိုးခြင်း

ပျိုးပင်များ (၅-၆)ရွက်ရှိချိန် ပျိုးသက်(၃၀-၃၅)ရက်သား အရွယ်တွင် စိုက်ခင်းသို့ ညနေချိန်ရွှေ့စိုက်ပါ။ တန်းကြား၊ ပင်ကြား (၂)ပေဖြင့် တစ်ဧက အပင်ဦးရေ (၁၀၀၀၀)စိုက်ပျိုးပါ။ အပင်စိုက်စဉ်တွင် အမြစ်ကို မြေထဲသို့ ပြောင့်တန်းစွာထား၍ စိုက်ပါ။

အပင်ပြုစုခြင်း

စိုက်ပြီး (၂၀)ရက်သားတွင် ပေါင်းလိုက်ပါ။ ပုံမှန် ပေါင်းရှင်းခြင်းနှင့် မြေတွင်း အစိုဓါတ် နည်းသွားပါက အပွင့်အသီးများကြွေကျတတ်သဖြင့် ရေသွင်းပေးရပါမည်။ စိုက်ခင်းတွင် အဓိကကျသော အင်းဆက် ပိုးမွှားဖြစ်သော သီးထိုးကျိုင်းနှင့် သီးထိုးယင် အကောင်ငယ်များက သီးတောင့်များကိုဖျက်စီးပါသည်။ ကာကွယ်ရန်မှာ ပင်လုံးပျံ့ပိုးသတ်ဆေးတစ်မျိုးမျိုးဖြင့်တစ်ပတ်တစ်ကြိမ် ပက်ဖျန်းနိုင်ပါသည်။ စိုက်ခင်းတွင် ကိုင်းဖျားခြောက်ရောဂါ၊ သီးတောင့်မှည့်ပျောက်စွန်း ရောဂါများကျရောက်ခြင်းမှ ကာကွယ်ရန် မှိုသတ်ဆေးများဖြင့်ပက်ဖျန်း ကာကွယ်နိုင်ပါသည်။

မြေညီစာထည့်သွင်းခြင်း

မြေတစ်ဧကလျှင်နွားချေး(၁၀)တန်၊ ယူရီးယား (၂)အိတ်၊ တီစူပါ (၁)အိတ်၊ ပိုတက်ရှ် (၁)အိတ်ထည့်ပါ။ မြေပြင်စဉ်တွင် မြေခံအဖြစ် တီစူပါ၊ ပိုတက်ရှ်နှင့် ယူရီးယားကို တစ်ဝက်ထည့်၍ ကျန်ယူရီးယားတစ်ဝက်ကို ဘောင်တင်ချိန်နှင့်ပန်းပွင့်ချိန်တွင် (၂)ကြိမ် ခွဲကျွေးပါ။

ထွက်ခူးခြင်း

ရွှေ့ပြောင်းစိုက်ပြီး(၄၅-၆၀)ရက်သားတွင် ပန်းစတင်ပွင့်ပါသည်။ အစိမ်းအဖြစ် ခူးမည်ဆိုပါက အသီးအရွယ်ရောက်ပြီး အစိမ်းရင့်ချိန်တွင်ခူးပါ။ အသီးခူးရာတွင်

အပွင့်များမကြွစေရန် ကိုင်းနု၊ ကိုင်းရင့်များမကျိုးပဲ့စေရန် ဂရုစိုက်ခူးရပါမည်။ (၃)ရက်
ခြား၊ (၅)ရက်ခြား၊ (၇)ရက် ခြားစသည်ဖြင့် ရက်ခြားမှန်မှန်ခူးပေးရမည်။ ရက်ခြားမှန်မှန်
ခူးပေးခြင်းဖြင့် ကျန်အသီးငယ်များ ကြီးထွားမှုကောင်းပြီး အထွက်တိုးလာနိုင်ပါသည်။
အသီးခူးပြီးတိုင်း ပုလဲနှင့် ပိုတက်ရှ်ကို ဆတူရော၍ အပင်နှစ်တန်းကြား သို့မဟုတ်
အပင်အရင်းမှခွာ၍ အပင်ပတ်ပတ်လည်တွင်ကျွေးပြီး မိုးရေ မရပါက ရေသွင်း၊
ရေလောင်းခြင်းပြုလုပ်ပေးပါကအထွက်ပိုမိုလာပါသည်။ အပင်နှစ်ပင်ကြားတွင်
မြေဩဇာဇွန်း(၂)ဇွန်း (၂၀၀ဂရမ်)မှ ၄ဇွန်း(၄၀၀ဂရမ်)ခန့် ကျွေးသင့်ပါသည်။ မျိုးအလိုက်
(၁၀)ကြိမ်မှ အကြိမ်(၂၀)ခန့်ထိ ခူးဆွတ်နိုင်သည်။

အခြောက်ပြုလုပ်လိုပါက ရင့်မှည့်သောအဆင့်ကိုသာ ခူးသင့်သည်။
ယင်းနောက် နေလှမ်း၍လည်းကောင်း၊ ရေနွေးဖျော၍လည်းကောင်း ငရုတ်ခြောက်
ပြုလုပ်နိုင်သည်။ ရေနွေး ဖျောရာတွင် မိုးပြဒယ်၌ ရေနွေးကို ကြို၍ တစ်ပွက်-နှစ်ပွက်
ပွက်ချိန်၊ အပူချိန်(၅၀° C)ခန့်တွင် ခူးဆွတ်ထားသော အသီးမှည့်များကို ဒယ်အတွင်း
သို့ထည့်၍မွှေပေးရပါမည်။ (၁၀-၁၅)မိနစ်ခန့်တွင် ဆယ်ယူ၍ နေလှန်းရပါမည်။
အသီးစို(၁)ပိဿာလျှင် အခြောက် (၃၀)ကျပ်သားခန့်ရရှိပါသည်။ ရေနွေးဖျောခြင်းဖြင့်
အသီးပုပ်ခြင်း၊ ဖလံဖြူဖြစ်ခြင်း၊ စသည့်မှိုရောဂါများကို ကာကွယ်နှိမ်နင်းနိုင်ပြီး
အထူးသဖြင့် မိုးစိုက်ငရုတ်များတွင် မဖြစ်မနေပြုလုပ်ကြသည်။ မျိုးစေ့ယူမည့် ငရုတ်များ
ကိုလည်း ရေနွေးစိမ်သင့်ပြီး အပူမလွန်ကဲသင့်ပါ။ မျိုးပေါက်ရာခိုင်နှုန်း ကျတတ်၍
ရေနွေး တစ်ပွက်၊ နှစ်ပွက်ဆူလျှင် အပူပေးခြင်းကိုရပ်ပြီး နာရီဝက်စိမ်ပြီးမှ အခြောက်ခံ
သင့်သည်။ ငရုတ်သည် တစ်ဧကလျှင် မျိုးကိုလိုက်၍ အသီးခြောက် (၃၀၀-၅၀၀)ပိဿာ
အထိ ထွက်နိုင်ပြီး အစို(၁၀၀၀)မှ (၂၀၀၀)ပိဿာ အထိထွက်နိုင်ပါသည်။

ငရုတ်ပင်နှင့် အသီးများ



ဆလပ်စိုက်ပျိုးနည်း

အခြေခံ

ဒေသမရွေး စိုက်ပျိုးနိုင်သည်။ ဆလပ်အမျိုးအစား(၄)မျိုးရှိ၍ မြန်မာနိုင်ငံတွင် အထုပ်မျိုးနှင့် ရွက်ပြန်မျိုးဟူ၍(၂)မျိုးအစိုက်များသည်။ ရွက်ပြန်မျိုးကို ပိုအစိုက်များပြီး အနီရောင်၊ အစိမ်းရောင်နှစ်မျိုးရှိသည်။

ပျိုးချွေးချယ်ခြင်း

ရွက်နီ၊ ရွက်စိမ်း ဒေသမျိုးများကိုသာ အစိုက်များသည်။ အထုပ်မျိုးများတွင် နိုင်ငံခြားမျိုးများကို စိုက်ပျိုးကြသည်။ (၁)ဧက မျိုးစေ့(၁၀၀)ဂရမ် လိုအပ်ပါသည်။ မစိုက်ခင် မျိုးပေါက်မပေါက် စစ်ဆေးပြီးမှ စိုက်ပျိုးသင့်သည်။

ပျိုးထောင်ခြင်း

ပျိုးဘောင်ပေါ်တွင်(၄)လက်မခြားမြောင်းများဆွဲ၍ မျိုးစေ့ကိုကြွက်မြီးတန်းချပါ။အပေါ်မှသာဘာဝမြေဆွေး ခပ်ပါးပါးအစေ့မြုပ်ရုံ အုပ်ပေးပါ။ ကောက်ရိုးကို ဘောင်ပေါ်မှ ပါးပါးအုပ်၍မိုးရွာပါက အမိုးအကာပြုလုပ်ထားပေးရမည်။ ဆလပ်စေ့များကိုမပျိုးမီ နေပူပြခြီးမှစိုက်ပါ။ သို့မှသာ အပင်ပေါက်ကောင်းမွန်သည်။ဆလပ်ကို တိုက်ရိုက်အစေ့ချ၍လည်းကောင်း၊ ပျိုးထောင်၍လည်းကောင်း စိုက်ပျိုးကြသည်။ ပျိုးထောင်ရာ၊ စိုက်ပျိုးရာတွင် မြေညက်သည်ထိ ထယ်ထိုး ထွန်မွေ့ပေးရမည်။ ပေါင်းမြက်၊ အမှိုက်များကို ကောက်ယူဖယ်ရှားပေးရပါမည်။ ထို့နောက်သာဘာဝမြေဆွေးနှင့် စိုက်ပျိုးမြေ ဆတူရောစပ်၍(၃)ပေ အကျယ် (၆)လက်မအမြင့် ပျိုးဘောင်ဖော်ပါ။ ပျိုးဘောင်ပေါ်သို့ တီစုပါဓါတ်မြေဩဇာ ထည့်ပေးရပါမည်။

မြေပြုပြင်ခြင်း

ဆလပ်စိုက်ပျိုးသည့်မြေသည်မြေဆီထက်သန်ရပါမည်။ စိုက်ဘောင်ကို (၃)ပေ အကျယ်၊ (၆)လက်မအမြင့်ဖော်၍ တစ်ဘောင်နှင့်တစ်ဘောင်ကြား (၁)ပေ

ရွက်စားကျိုင်းငယ်များ၊ ခူကောင်များဖျက်ဆီးမှုများသည်။ သက်တမ်းတိုရွက်စားသီးနှံဖြစ်၍ တမာပိုးသတ်ဆေးကို အဓိကထား၍ သုံးသင့်ပါသည်။ မျိုးစေ့ကို ဟိုမိုင်းကဲ့သို့ မျိုးစေ့လူးနယ်ဆေးဖြင့်စီရင်စိုက်ခြင်းဖြင့် ရွက်ခြောက်ရောဂါ ကိုကာကွယ်ပါ။ အကွက်လိုက်သေပါက ပင်လုံးပြန်ပို့သတ်ဆေးဖြင့် နှိမ်နင်းကာကွယ်ပါ။

▲ **နွားပိခြင်း**

ရွက်စားဆလပ်ကို(၁)လသားတွင် စတင်နှုတ်ယူရောင်းချနိုင်သည်။ ဆလပ်ထုပ်ကိုလက်နှင့် နှိပ်ကြည့်၍ ဈေးကွက်ဝင်သောအရွယ်တွင် စတင်နှုတ်ယူနိုင်သည်။ အထုပ်ကိုမျိုးအလိုက်(၆၀-၈၀)ရက်တွင်နှုတ်ယူနိုင်သည်။ ထိုထက်အသက်ငယ်သော မျိုးများရှိသည်။

▲ **မျိုးစေ့ထုတ်ယူခြင်း**

မျိုးစေ့ထုတ်စိုက်ခင်း၏ဘောင်ကို သီးခြားထားရပါမည်။ ပိုးမွှားရောဂါများကို ကာကွယ်ထားပါ။ (၁)ပင်နှင့်(၁)ပင် (၁)ပေခြားထား၍ ပိုတက်ရှ်မြေဩဇာကို စိုက်ခင်းထက် (၂)အိတ်ခန့် ပိုထည့်ပေးပါ။ ပန်းစပွင့်ချိန်တွင် အစိုဓါတ်မပြတ်အောင် ဂရုစိုက်ပြီး အစေ့တည်ချိန် ရေလိုပါက ရေသွင်းရမည်။ ပန်းဖြိုင်ဖြိုင်ပွင့်ပြီး (၄၅)ရက်ခန့်တွင် အစေ့များအညိုရောင်ပြောင်းလျှင် အစေ့များရင့်မှည့်ပြီဖြစ်သဖြင့် အပင်လိုက်ခုတ်၍ နေလှန်းပါ။ ခြောက်သောအခါ ဖျာပေါ်တွင် အဝတ်သန့်သန့်ခင်း၍ အသီးတောင့်များ တင်ပြီး လက်ခြေနှင့် ဖြေးဖြေးနင်းပါ။ အဖျင်းအမှော်နှင့် အစေ့သီးခြားဖယ်ထုတ်ပြီး အေး၍ ခြောက်သွေ့သောနေရာတွင် လေလုံအောင်ပိတ်၍ သိုလှောင်ထားရပါမည်။



ဆလပ်ရွက်နှင့်စိုက်ခင်း



ဆူးပန်းစိုက်ပျိုးနည်း

နိဒါန်း

မြန်မာနိုင်ငံအပူပိုင်းဒေသတွင် စိုက်ပျိုးနိုင်သည်။ ဆူးပန်းကို ဟင်းရည်အဖြစ် လည်းကောင်း၊ အခြားသောအသီးအရွက်များနှင့်ရော၍လည်းကောင်း ချက်ပြုတ် စားသုံးနိုင်သည်။ အရွက်စိမ်းကိုလည်း အတိုအဖြစ်စားသုံးနိုင်သည့်အပြင် အစေ့ကို ဆီကြိတ်၍ စားသုံးနိုင်သည်။

မြေပြင်ခြင်း

နှုန်းမြေ၊ သဲနုံးမြေများသည် ဆူးပန်းစိုက်ရန် အသင့်တော်ဆုံးဖြစ်သည်။ မိုးတွင်းတွင်မေလ၌လည်းကောင်း၊ မိုးနှောင်းပိုင်းတွင်စက်တင်ဘာလ၌လည်းကောင်း၊ ကိုင်းမြေတွင် အောက်တိုဘာနှင့် နိုဝင်ဘာ(၁၅)ရက်အထိလည်းကောင်း၊ စပါးပြီး သီးထပ်အဖြစ် နိုဝင်ဘာလအတွင်း၌လည်းကောင်း စိုက်ပျိုးနိုင်သည်။ မိုးနှောင်းတွင် ပိုသင့်တော်သည်။ ထွန်ရေး ညက်ညက်ပြင်ပါက၊ ဆူးပန်းများ အထွက်တိုးနိုင်သည်။ ထယ် (၁)ကြိမ်မလုံလောက်ပါက (၂-၃) ကြိမ် ထိုးပေးနိုင်သည်။

ပျိုးရေးနိဒါန်း

တကေလျှင် မျိုးစေ့ (၅-၆) ပြည်ခန့်လိုသည်။

စိုက်ပျိုးခြင်း

ပျိုးစေ့များကို တစ်ပင်နှင့်တစ်ပင် (၄-၆) လက်မခြား၍ချပြီး မြေကြီးဖြင့် (၁ - ၁.၅) လက်မအထူဖုံးပေးရမည်။ အတန်းအကွာအဝေးမှာ သာမန်အားဖြင့် (၁၅-၁၈) လက်မခြားပြီး၊ ရေသွင်းစိုက်ပါက (၂၄) လက်မခြား၍စိုက်သင့်သည်။

ရိတ်သိမ်းခြင်း

အပင်သက် (၁၂၀-၁၃၅) ရက်အတွင်း ရိတ်သိမ်းနိုင်သည်။ အရွက်များခြောက်၍ အပင်ညှိုးလာလျှင် စတင်ရိတ်သိမ်းနိုင်သည်။

ဆူးပန်းစိုက်ခင်း



ဆူးပုပ်စိုက်ပျိုးနည်း

ဒီရက်

မြန်မာပြည်အနှံ့တွင် တွေ့ရပြီး၊ ကြော်ချက် စားသုံးနိုင်သည်။ ဟင်းရည်အဖြစ်လည်း ဖန်တီးစားသုံးနိုင်သည်။ ဆူးပုပ်ကလေးမျိုးနှင့် ဆူးပုပ်ကြီးမျိုးဟူ၍ နှစ်မျိုးခွဲခြားထားသည်။

မြေပြုပြင်ခြင်း

တောင်ပေါ်မြေပြန် မရွေး ဖြစ်ထွန်းပါသည်။ ရေနုတ်အားကောင်းသော မြေမျိုး ဖြစ်ရပါမည်။ စိုက်ခင်းသည် မြေရိုင်းဖြစ်ပါက မိုးမကျမှီ သစ်ငုတ်တူးခြင်း ပြုလုပ်ရပါမည်။ မိုးကျပြီးလျှင် ထယ်တစ်လွှာဝင်ပြီး ထွန်မွေ့၍ မြေညှိထားရမည်။ စိုက်မြောင်းများကို ပေ(၄၀)အရှည် မြောင်းများ ဆွဲလေ့ရှိသည်။

စိုက်ပျိုးခြင်း

စိုက်မြောင်းများတွင် အနက်(၈)လက်မခန့် နှင့် အကျယ် (၄-၆)လက်မခန့် ကျင်းကလေးများတူးရမည်။ ကျင်းတစ်ခုနှင့်တစ်ခု (၆)ပေစီ ခြားရမည်။ မြေထုတ်စီးပင်ဖြစ်က ကျင်းထဲတွင် (၄)လက်မခန့် မြှုပ်စိုက်ပါ။ အပင်ကို ထောင်မတ်အောင် စိုက်ပြီး မြေပြန်ဖုံးပေးရမည်။ အပင်ခြေရေမဝစေရန် (၆) လက်မခန့် အမြင့်ထိမြေပုံ၍ ဖိနင်းပေးရမည်။ နိုဝင်ဘာ၊ ဒီဇင်ဘာလများတွင် မြေဆွေးကျွေးသင့်သည်။

အပင်ပြုစုခြင်း

မြေထုတ်စီးပင်စိုက်ပြီး (၆)လ အကြာတွင် အပင်မှအတက်ကြီးများ ထွက်လာမည်။ ယင်းအတက်ကြီးများ တစ်ပေခန့် မြင့်လာလျှင် ဖြတ်ပေးရမည်။ ထိုအတက်များမှ အညွန့်သစ်များ လိုက်လာလျှင်အောက်ဆုံးအတက်ကို ချန်၍ ခူးယူစားသုံးနိုင်သည်။ ကိုင်းချိုင်းခြင်းကို မနှစ်သက်ပါ။ ကိုင်းခြောက်များကိုသာ ဖယ်ရှားပေးသင့်သည်။



ခူးဆွတ်ခြင်း

ကိုင်းမကြီးများမှထွက်လာသော အညွန့်များကို အောက်ဆုံးအခက် တစ်ခုချန်၍ ခူးနိုင်သည်။ အညွန့်ခူးခြင်းကို တစ်ရက်ခူး (၃)ရက် အနားပေးခြင်းဖြင့် ဆောင်ရွက်နိုင်သည်။ အပင်သက် (၂၅)နှစ် ခန့်တွင် အပင်အိုပြီးအထွက်နည်းလာတတ်သဖြင့် အပင်သစ်များလဲလှယ်စိုက်ပျိုးသင့်ပါသည်။



ဆူးပုပ်ပင်နှင့် အရွက်



ဒန့်သလွန်စိုက်ပျိုးနည်း

ခြေစဉ်း

အပူပိုင်းသီးနှံဖြစ်ပြီး မြန်မာပြည်နေရာဒေသ အနှံ့အပြားတွင် စိုက်နိုင်သည်။ ကြော်ချက်၍ လည်းကောင်း၊ ဟင်းရည်ပြုလုပ်၍လည်းကောင်း၊ အခြားသီးနှံသားငါးတို့နှင့် ရောနှော၍လည်းကောင်း ချက်ပြုတ်စားသုံးနိုင်ပါသည်။

စိုက်ပျိုးခြင်း

ဒန့်သလွန်ပင်ကို အိမ်ခြံဝင်းအတွင်း စားသုံးပင် သီးနှံအဖြစ် စိုက်ကြသည်။

(၁) ကိုင်းဖြတ်စိုက်ခြင်း

ကိုင်းဖြတ်စိုက်ခြင်းကို မိုးဦးကျချိန်၊ ဇွန်လတွင် ဆောင်ရွက်ရမည်။ ဒန့်သလွန်ပင်ကို တစ်ပင်နှင့်တစ်ပင် ပေ(၂၀) ခြား၍ စိုက်ရမည်။ စိုက်မည့်နေရာတွင် (၃×၃×၃) ပေကျင်းတူး၍ မြေသားနှင့် နွားချေးဆွေး (သို့) သစ်ရွက်ဆွေး မြေဩဇာဆတူ ရောထည့်၍စိုက်နိုင်သည်။ စိုက်ကျင်းတွင် အနည်းဆုံးအနက် (၆)လက်မအထိ ကိုင်းကို မြုပ်စိုက်ရမည်။

(၂) အစေ့တိုက်ရိုက်ချစိုက်နည်း

အစေ့တိုက်ရိုက်ချစိုက်ရာတွင် မျိုးစေ့ယူရန်အတွက် နွေကာလ (မတ်၊ ဧပြီ) များ၌ ကောင်းစွာရင့်မှည့်သော သီးတောင့်များမှ အစေ့ရယူပြီး မိုးဦးကျချိန် ဇွန်လတွင် မြေချစိုက်ပျိုးရမည်။ ဒန့်သလွန်ပင်အကိုင်းကို မြေထုပ်စည်း၍လည်းစိုက်ပျိုးနိုင်သည်။

အပင်ပြုစုခြင်း

အပင်များအကြားရှိ ပေါင်းမြက်များ ရှင်းလင်းပေးရမည်။ သီးထွက်ရနေသော အပင်ကြီးများကို မိုးဦးနှင့် မိုးအကုန်တွင် တစ်ကြိမ်စီ မြေဩဇာကျွေးသင့်ပါသည်။



ခူးဆွတ်ခြင်း

အသီးခူးဆွတ်ရန် ရည်ရွယ်ပါက အညွန့်များ မခူးဆွတ်သင့်ပါ။ ဖေဖော်ဝါရီ၊ မတ်၊ ဧပြီလများတွင် အသီးများ ဖြိုင်ဖြိုင်သီးသည်။ ဒန်သလွန်တစ်ပင်သည် တနှစ်လျှင် ပျမ်းမျှအနည်းဆုံး အသီး (၂၀၀)ခန့် သီးနိုင်သည်။



အပင်ချိုင့်ပေးခြင်း

ဒန်သလွန်ပင်သည် အကိုင်းဆတ်သဖြင့် အပင်ကြီးသွားပါက အကိုင်းများ ကျိုးတတ်ပြီး အသီးအားလျော့သွားတတ်သဖြင့် နွေအခါအသီးခူးပြီးနောက် အကိုင်းကြီးများကိုချိုင့်ပေးခြင်းဖြင့် အပင်နုပျိုလာပြီးသီးအားကောင်းမွန်၍ ဆွတ်ခူးရန်လည်း လွယ်ကူသည်။



အရွက်သုံးစွဲပုံ

ဒန်သလွန်အရွက်သည် အလွန်အဟာရဓာတ် ကြွယ်ဝသဖြင့် ကလေးငယ်များနှင့် အသက်ကြီးသူများကို ကျွေးပေးသင့်သည်။ အရွက်များကို အခြောက်ခံ၊ အမှုန့် ကြိတ်ထားပြီးဆံပြုတ်တွင်ထည့်၍ စားသုံးစေခြင်းဖြင့် အဟာရလည်းဖြစ်၍ ရောဂါလည်းကင်းဝေးနိုင်ပါသည်။



ဒန်ဒလွန်ပင်နှင့် အသီး



နံနံပင်စိုက်ပျိုးနည်း

နိဒါန်း

မြန်မာပြည်တွင် အထင်ရှားဆုံး ဟင်းခတ်အမွှေးအကြိုင်မှာ နံနံပင်ဖြစ်ပြီး၊ အစေ့ကိုလည်း ဟင်းခပ်မဆလာတွင် သုံးနိုင်သည်။ မြန်မာဟင်းများတွင်သာမက မုန့်ဟင်းခါး၊ အုန်းနို့ခေါက်ဆွဲ၊ အသုတ်စုံတို့တွင်လည်းတွဲဖက် အသုံးပြုသည်။ နံနံပင်ကို တို့စရာ အဖြစ်လည်းစားသုံးကြသည်။ နံနံပင်သည် ဆောင်းရာသီတွင်အထူးဖြစ်ထွန်းပြီး၊ ကျန်ရာသီများတွင်ရှားပါးကာဈေးကြီးပေးရသည်။

မြေပြင်ခြင်း

ရေမဝပ်သော နံ့မြေသည် နံနံပင်စိုက်ပျိုးရန် အသင့်တော်ဆုံးဖြစ်သည်။ ရွှံ့စေးဆန်သော မြေနှင့်သဲမြေများ၌ နွားချေး၊ မြေဆွေး၊ ဖွဲပြာတို့ကို ထည့်၍ သင့်တော်သည့် မြေအနေအထားရအောင် ပြုပြင်၍ စိုက်နိုင်သည်။

စိုက်ပျိုးခြင်း

နံနံပင်ကို ဘောင်များပြုလုပ်စိုက်ပျိုးပါက အထူးကောင်းမွန်သည်။ ဘောင်များကို (၄-၅) လက်မ အမြင့်ပြုလုပ်ပြီး (၂-၃) ပေအကျယ်ဖြင့် အရှည်ကို အလိုရှိသလောက် ထားကာ ပြင်နိုင်သည်။

နံနံစေ့မစိုက်ခင် မြန်မြန်အပင်ပေါက်ရန် ရေတွင် (၂၄)နာရီ ကြာစိမ်ရသည်။ အစေ့ကို ရေမစိမ်မီ ဂုံနီအိတ်ပေါ်တွင်တင်၍ ပုလင်းဖြင့် နှစ်ခြမ်းကွဲသွားစေရန် အသာအယာလှိမ့်ပါ။ ထို့နောက်ရေတွင်(၂၄) နာရီကြာစိမ်ရ၍ ရေ(၂)ကြိမ် လဲပေးပါ။ ပြီးလျှင်ဆယ်ယူ၍စစ်ထားပါ။

ထို့နောက် ဘောင်ပေါ်တွင် (၀.၅) လက်မအနက် မြောင်းများကို (၄) လက်မ ခြားဆွဲပြီး မျိုးစေ့များကိုချပါ။ နွားချေးအမှုန့် (သို့) မြေဆွေးမှုန့်ဖြင့်ပါးပါးဖုံးပြီး ကောက်ရိုး၊ မြက်ခြောက်တို့ဖြင့် အုပ်ပါ။ ထိုသို့ပြုလုပ်ပေးခြင်းဖြင့် မြေတွင် အစိုဓါတ် ထိန်းပေးခြင်း၊ ပေါင်းပင်ပေါက်ရောက်မှု သက်သာခြင်းတို့သာမက အပင်ငယ်များကိုလည်း သန့်ရှင်း

စေသည်။ ကောက်ရိုး၊ မြက်ခြောက် ဆွေးသောအခါ မြေဆွေးခါတ်ကိုလည်း ရရှိစေနိုင်သည်။

စိုက်ပျိုးပြီးပါက ရေကို တစ်နေ့(၂) ကြိမ်လောင်းရမည်။ အပင်ငယ်များ ပေါက်လာပြီးနောက် ရေကို လျော့လောင်းပေးနိုင်ပါသည်။ အပင်များပေါက်ချိန်တွင် ရေများပါက ခါးရိရောဂါ ကျရောက်နိုင်သည်။

▲ **မြေဩဇာညံ့သွင်းခြင်း**

နံနံပင်သည် ရွက်စားသီးနှံဖြစ်ခြင်းကြောင့် နွားချေးမြေဆွေးနှင့် ယူရီးယားဓာတ်မြေဩဇာများ အဓိကကျွေးရန်လိုအပ်သည်။ သို့သော် မြေတွင်အခြား ဓာတ်မြေဩဇာများ ချို့တဲ့နိုင်သဖြင့် ဖေါစဖိတ်နှင့် ပိုတက်ရှ်မြေဩဇာအနည်းငယ်တို့ကို မြေပြုပြင်ချိန်၌ မြေခံအဖြစ် ထည့်ပေးရမည်။ အပင်ငယ်များပေါက်လာပြီး (၂)ပတ်ခန့် ကြာလျှင် ယူရီးယားမြေဩဇာ ထမင်းစားဇွန်း (၂)ဇွန်းစာကို ရေ (၄)ဂါလံတွင် ဖျော်၍ လောင်းပေးခြင်းဖြင့် သန်မာသော အပင်များကိုရရှိနိုင်သည်။ အစေ့များကို ကျကျစိုက်လျှင် ကိုင်းဖြာသောနံနံပင်များကို ရရှိနိုင်သည်။

▲ **အပင်များ**

အပင်များပေါက်ပြီး (၄၅)ရက်သားမှ စတင်၍ နှုတ်ယူစားသုံးခြင်း၊ ရောင်းချခြင်း ပြုလုပ်နိုင်သည်။

▲ **ပျိုးစေ့ထုတ်ခြင်း**

နံနံပင်ကို မျိုးစေ့ထုတ်ယူမည်ဆိုပါက ဆောင်းရာသီ၊ နိုဝင်ဘာလတွင် အပင်များကို ဘောင်ဖြင့် သီးသန့်ရွှေ့ပြောင်းစိုက်ထားရမည်။ ပင်ကြား၊ တန်းကြား (၆×၈)လက်မခန့်၊ ခွာ၍စိုက်ထားလျှင် ပန်းများပွင့်လာပြီး အသီးများသီးလာသည်။ အသီးများရင့်မှည့်လျှင် အပင်များကို ရိတ်သိမ်းပြီး အစေ့များကို ခွေလှေ့ယူနိုင်သည်။

နံနံပင်



ပန်းဂေါ်ဖီစိုက်ပျိုးနည်း

နိဒါန်း

ပန်းဂေါ်ဖီသည်ဂေါ်ဖီထုပ်ကဲ့သို့အအေးကြိုက်သော်လည်း ဂေါ်ဖီထုပ်ထက် အပူဒဏ်ခံနိုင်သည်။ အေးပြီး အစိုဓါတ် အမြဲရရန်လိုသည်။ အကယ်၍ ရာသီဥတု ခြောက်သွေ့နေလျှင် ပန်းဂေါ်ဖီအပွင့် ဖြစ်မလာနိုင်ပါ။ ထို့ကြောင့် ပန်းဂေါ်ဖီစိုက်လျှင် မြေအမျိုးအစားထက် ရာသီဥတုက ပိုမိုအရေးကြီးသည်။ မြန်မာနိုင်ငံတွင်း ပန်းဂေါ်ဖီ စိုက် ရာသီမှာ မတ်လမှ အောက်တိုဘာလအတွင်း စိုက်ပျိုးကြသည်။ ရှမ်းပြည်နယ် တောင်ပိုင်းမှတောင်တန်းဒေသတွင် မိုးရာသီကာလအတွင်း စိုက်ပျိုး ဖြစ်ထွန်းပြီး၊ မြေပြန့် ဒေသများတွင် ဆောင်းရာသီကာလတွင်သာ စိုက်ပျိုးဖြစ်ထွန်းနိုင်သည်။ မိုးရာသီကာလတွင် ရှမ်း(တောင်)၊ ရှမ်း(မြောက်)မှ ပန်းဂေါ်ဖီ ကိုအဓိကအားထား စားသုံး ကြသည်။

ပျိုး

ယခုအခါ နိုင်ငံခြားမှ ပန်းဂေါ်ဖီစပ်မျိုးများ ဝင်ရောက်လာသောကြောင့် ယခင် စိုက်ပျိုးနေသော ဒေသမျိုးများမှာဆက်လက်မစိုက်ပျိုးတော့ပဲ ပျောက်ကွယ်သွားသည်။ စပ်မျိုးများကိုသက်တမ်းအလိုက် သက်လျင်မျိုးတွင် (၉၀) ရက်သား၊ သက်လတ်မျိုးတွင် (၁၀၀) ရက်သား နှင့် သက်ကြီးမျိုးတွင် (၁၂၀) ရက်သား ဟူ၍ ဆွတ်ခူးရမည့်ရက်ကို သတ်မှတ်ထားသည်။ အမည်အားဖြင့်အမျိုးမျိုးကွဲပြားသည်။ယခုအခါအပူဒဏ်ပိုမို ခံနိုင်သော သက်တမ်း(၉၀)အောက် သက်လျင်မျိုးများ နိုင်ငံခြားမှစတင်ဝင်ရောက် လျက်ရှိသည်။

ပျိုးဆောင်ခြင်း

အကျယ်(၃)ပေ၊အမြင့်(၆)လက်မခန့် ရှိပျိုးဘောင်တွင်းသို့ သဘာဝမြေဆွေး နှင့် အောက်ခံမြေ ဆတူရောစပ်၍ မြေကို မှုန်ညက်နေစေရန် ပြုပြင်ပေးရပါမည်။

ဘောင်ပေါ်တွင် (၄)လက်မခြား၊ မြောင်းငယ်များကို (၂)လက်မအနက်ရအောင် ဆွဲပါ။ မျိုးစေ့များခပ်ပါးပါးချ၍ မြေပြန်ဖုံး ပေးရမည်။ (၁)ဧကစာအတွက် မျိုးစေ့ (၁၀၀)ဂရမ် ပျိုးထောင်ပါ။

ပျိုးဘောင်ကို နေ့စဉ် ရေခပ်ပါးပါး လောင်းပေးရမည်။ တောင်ပေါ်ဒေသတွင် မတ်လမှ အောက်တိုဘာလကြားပျိုးထောင်ပါက ပျိုးဘောင်ကို အပင်ပေါက်မစုံမီ မိုးကာပေးရန် လိုအပ်ပြီး မြေပြန်တွင်အောက်တိုဘာလနိုဝင်ဘာလတို့၌ပျိုးထောင်ပါက အပင်ပေါက်မစုံမီ ကောက်နိုးပါးပါး အုပ်ထားပေးရမည်။ အညောင့်ပေါက်ပြီး (၁၂)ရက် ကြာလျှင် ကြားပေါင်းလိုက်ပေးပါ။ ပျိုးသက်(၂၀)ရက်ခန့် တွင် ယူရီးယားမြေဩဇာ ကို ရေဖျော်လောင်းပေးပါ။ ထို့နောက် ရေဝအောင်လောင်း ပေးရမည်။ ပျိုးဘောင် အစိုဓါတ်မပြတ်စေရန် လိုအပ်သကဲ့သို့ အစိုဓါတ်များလွန်း၍ မှိုနှင့် အခြားရောဂါမဝင် စေရန်လည်း ဂရုစိုက်ပေးရပါမည်။ ပျိုးသက်(၁၄-၂၁)ရက်တွင် ပျိုးပင် တစ်ပင်နှင့် တစ်ပင်ကြပ်နေပါက သားခွဲရန်လိုအပ်ပြီး အချိုးညီ(၂၀:၂၀:၂၀) ရွက်ဖျန်း မြေဩဇာကို (၂)ကြိမ်ပက်ဖျန်းပေးပါ။

▲ မြေပြန်ခြင်း

စိုက်ခင်းမြေကိုညက်သည်ထိ ထယ်ထိုးခြင်း၊ ထွန်မွေခြင်းဆောင်ရွက်ထားရပါ မည်။ ပေါင်းမြက် အမှိုက်ကျောက်ခဲများကောက်ပစ်ပါ။ မိုးများသောဒေသများ တွင် မြေအချဉ်အငန်ဓာတ် (၆-၅)ဝန်းကျင် ထိန်းထားနိုင်ရန်၊ ထုံးထည့်ပေးရပါမည်။ မြေခံ အဖြစ် စိုက်ကျင်း အတွင်းသို့ သဘာဝမြေဆွေး နှင့် တီရူပါရောမွေထည့်ပေးရပါမည်။ အပင်ရွှေ့စိုက်ချိန် မိုးပြတ်ပါက ရေလောင်းပေးရန် လိုအပ်သည်။ ရေသွင်း၊ ရေထုတ် မြောင်းများ ပြုလုပ်ပေးထားရပါမည်။ မြေဩဇာကျွေးရာတွင် ပန်းဂေါ်ဖီ အစိမ်းတွင် အသုံးပြုသည့်နှုန်းထားအတိုင်းကျွေးနိုင်ပါသည်။

▲ စိုက်ပျိုးခြင်း

ပျိုးပင် (၂၁)ရက်သားတွင် အစာနှင့် ရေဖြတ်ပြီး ပျိုးပင်(၂၅-၃၀)ရက်တွင် စိုက်ခင်းသို့ရွှေ့စိုက်ပါ။ ညနေစောင်းအချိန်၌ စိုက်ကျင်းထဲသို့ရေလောင်းထည့်၍ ရေခဲပြီး ရွှေ့စိုက်ပါ။ တစ်ပင်နှင့် တစ်ပင်(၁.၅ - ၂)ပေနှင့် တန်းကြား(၂ - ၂.၅)ပေထားစိုက်ပါ။

အပင်ပြုစုခြင်း

ရွှေစိုက်ပြီး (၁၀-၁၅)ရက် ရလျှင် ခါးဆွခြင်းကို ပြုလုပ်ပေးရသည်။ ကြားပေါင်း လိုက်ခြင်းဖြင့် ခါတ်မြေဩဇာနှင့်မြေသားသမသွားစေပါသည်။ ရေကို တစ်ပတ် တစ်ကြိမ်(သို့) နှစ်ပတ်လျှင် တစ်ကြိမ်ကျ သွင်းပေးရန် လိုအပ်ပါသည်။ ပန်းဂေါ်ဖီတွင် စိန်ကွက်ဖလံ၊ ပိုးနဂါးများ ဆိုးရွားစွာ ကျရောက်တတ်၍ တမာပိုးသတ်ဆေးဖြင့် ကာကွယ်နှိမ်နင်းပါ။

အပွင့်ထိတ်သိမ်းခြင်း

အပွင့်ကောင်းစွာ ပွင့်နေချိန်တွင် နေရောင်ခြည်တိုက်ရိုက်ထိတွေ့ပါက ပန်းပွင့်အရည်အသွေး ကျဆင်းတတ်၍ အပွင့်အချင်း(၂-၃)လက်မအရွယ်တွင် အပြင် ရွက်များကို စည်းပေးရပါသည်။

သက်တမ်းကိုလိုက်၍ ရွှေစိုက်ပြီး(၆၀-၇၅)ရက်ကြာလျှင် ပန်းပွင့်ကို စတင် ခုတ်နိုင်ပါသည်။ အဝေးသို့ တင်ပို့ရောင်းချမည်ဆိုပါက အရွက်ကို(၂-၃)ရွက်ချန်ထား၍ သိမ်းရပါသည်။ မိုးရာသီနှင့်ဆောင်းဦးတွင် တောင်ပေါ်ဒေသများမှ ထွက်ရှိ၍ မြေလတ်၊ မြေပြန့်ဒေသများသို့ တင်ပို့ရောင်းချနိုင်သည်။ ဆောင်းနှောင်းတွင် မြေပြန့်ဒေသများမှ ထွက်ရှိသည်။

မျိုးစေ့ထုတ်ယူခြင်း

ဒေသမျိုးများမှသာရွေးချယ်၍ မျိုးစေ့ထုတ်ယူသင့်ပါသည်။ နိုင်ငံခြားစပ်မျိုး များမှ မျိုးမခံသင့်ပါ။ မျိုးစေ့ထုတ်စိုက်ခင်းအနီးအနားတွင် အခြားပန်းဂေါ်ဖီစိုက်ခင်း မရှိရပါ။ အပင်ငယ်ဘဝမှပန်းပွင့်စတင်သည်ထိ မျိုးလက္ခဏာမမှန်ကန်သောအပင်များ ကို စစ်ဆေးပြီး ဖယ်ထုတ်နုတ်ပစ်ရပါမည်။ ရောဂါကင်းပြီးရွေးချယ်ထားသော မျိုးပင် ကို မြေလုံးမပျက် ယူစိုက်ရပါမည်။ အပင်အကွာအဝေး(၂-၂)ပေစိုက်ကာ၊ အပင် အသားမကျမီ ရေပိုလောင်းပေးရမည်။ နေပူလွန်း၊ ဆီးနှင်းကျလွန်းပါက၊ အရိပ်လုပ်ပေး ရမည်။ ပန်းဂေါ်ဖီပန်းဖူးမှ အသီးကိုင်းများရှည်ထွက်လာပါက သန်မာသောအသီးကိုင်း ကိုသာ ရွေးချယ်မျိုးစေ့ခံယူပါ။ မျိုးသီးများရင့်မှည့်ပါကရိတ်သိမ်း အခြောက်ခံချွေလှေ့ သန့်စင်ပြီး လေလုံသောပုံးများဖြင့်သိုလှောင်ပါ။ တစ်ပင်မှ မျိုးစေ့(၁၄)၀ရစ်ခန့်ထွက် ရှိပါသည်။



ပန်းဂေါ်ဖီ



ပန်းဂေါ်ဖီစိမ်းစိုက်ပျိုးနည်း

နိဒါန်း

ပန်းဂေါ်ဖီစိမ်းသည် မုန့်ညင်း၊ မုန့်လာမျိုးရင်းဝင် သီးနှံတစ်မျိုး ဖြစ်သည်။ ပန်းဂေါ်ဖီဖြူကဲ့သို့ အေးမြသောရာသီဥတုကို ကြိုက်နှစ်သက်၍ မြေပြန့်ဒေသနှင့် တောင်ပေါ်ဒေသများတွင် အေးမြသောရာသီဥတုရှိပါက တစ်နှစ်ပတ်လုံး စိုက်ပျိုးနိုင်သည်။ စားသုံးသည် အစိတ်အပိုင်းများမှာ ပန်းပွင့်ဖြစ်သည်။ ဝိတာမင်အေ ပါဝင်မှု များပြား၍ သွေးကိုပြစ်စေပြီး ကျန်းမာရေးကို အထောက်အကူပြုသော သီးနှံတစ်ခု ဖြစ်ပါသည်။

အမျိုးအစား

ပန်းဂေါ်ဖီစိမ်းသည် အပွင့်ကို စားသုံးရခြင်းဖြစ်၍ အပွင့်အချင်းသည် (၈-၁၀)လက်မခန့်ရှိပြီး သက်တမ်း (၇၅-၉၀)ရက်ခန့်တွင် ဆွတ်ခူးနိုင်သည်။ ထူးခြားချက်မှာ ပန်းဂေါ်ဖီအဖြူကဲ့သို့ ထိပ်မှအပွင့်တစ်ခုတည်းကိုသာစားသုံးရခြင်း မဟုတ်ဘဲ သားတက်များမှ ဖြစ်ပေါ်လာသော အပွင့်များကိုပါ စားသုံးရခြင်း ဖြစ်ပါသည်။ ပန်းဂေါ်ဖီစိမ်းသည် ထိပ်မှအပွင့်ကို ဖြတ်ယူစားသုံးပြီးနောက် ထွက်လာသောဘေးတက်များမှာ အပွင့်နှင့် အဆုံးသတ်လေ့ ရှိပါသည်။ သို့ဖြစ်၍ အေးမြခြောက်သွေ့သော ဒေသများတွင် ပန်းဂေါ်ဖီစိမ်းပင်များကို အပင်သက်တမ်း (၇-၁၀)လခန့်အထိ ကြာရှည်စွာထားနိုင်သည်။ အပွင့်ကို ခူးဆွတ်ချိန် နောက်ကျပါက အပွင့်တန်များ ရှည်ထွက်လာကာ အဝါရောင်အပွင့်များ ပွင့်လာမည်ဖြစ်ပါသည်။

ပြုအမျိုးအစား

ရေစီးရေလာကောင်းသောမြေဩဇာထက်သန်သည့် မြေမျိုးတွင်ကောင်းမွန်စွာ ဖြစ်ထွန်းနိုင်သည်။ အကောင်းဆုံးမြေမှာ သဲဆန်သော နုန်းနုမြေဖြစ်သည်။ အချဉ်အငန်ဓာတ် (၆ - ၆.၅)ရှိသော မြေမျိုးကိုကြိုက်နှစ်သက်သည်။

ကျယ်စွာ

ပန်းဂေါ်ဖီစိမ်းသည် ပန်းဂေါ်ဖီအဖြူကဲ့သို့ပင် အအေးကြိုက်သည်။ အေးပြီး အစိုဓာတ် အမြဲရလျှင် စိုက်နိုင်သည်။

မျိုးစေ့ဖုန်း

တစ်ဧကလျှင် မျိုးစေ့ ပေါင်ဝက်(၂၂၇-၈ရမ်)ခန့် လိုအပ်ပါသည်။

စိုက်ပျိုးနည်း

မြေပြန့်ဒေသတွင် စက်တင်ဘာလမှဒီဇင်ဘာလအထိ စိုက်ပျိုးနိုင်၍ တောင် ပေါ်ဒေသတွင် တစ်နှစ်ပတ်လုံး စိုက်ပျိုးနိုင်သည်။

ပျိုးထောင်ခြင်း

အရှည်(၁၀)ပေ၊ အကျယ်(၂.၅)ပေ ဘောင်တစ်ဘောင်လျှင် မျိုးစေ့ အောင်စဝက်(၁၄-၈ရမ်)ခန့်သုံး၍ ပျိုးထောင်နိုင်သည်။ ကောင်းစွာပြုပြင်ထားသော ပျိုးဘောင်ပေါ်တွင် မျိုးစေ့ကြဲရန် (၂)လက်မခြား မြောင်းများဆွဲပြီး မျိုးစေ့ကို ညီညာစွာချ၍ အပေါ်မှနွားချေးပါးပါး ဖုံးအုပ်ပေးရမည်။ ထိုနောက် စင်းပြီးကောက်ရိုး ခြောက်များပါးပါး ထပ်မံ ဖုံးအုပ်ပေးကာ ရေရွဲရွဲ လောင်းပေးရမည်။ ဘောင်ပေါ်တွင် တစ်တောင်အမြင့် သက်ကယ်မိုးကို (၄၅)ဒီဂရီစောင်း၍ မိုးပေးပါ။ ရေပန်းခရား စိပ်စိပ်ဖြင့် ဖျန်းပေးခြင်းဖြင့် မျိုးစေ့များ ပျိုးဘောင်အတွင်း နစ်မြုပ်ခြင်း၊ လွင့်စင်ခြင်း တို့ကို ကာကွယ်နိုင်သည်။ ပုရွက်ဆိတ်၊ ခြံသတ်ဆေးများကို ဘောင်ပေါ်တွင် သတ်မှတ် နှုန်းထားအတိုင်း ဖြူးပေးပါ။ မိုးလွတ်ကင်းချိန်ဖြစ်ပါက သက်ကယ်မိုး ရန်မလိုပါ။ (၃-၇)ရက်အတွင်း အညောင့်ပေါက်လာမည်။ (၁၂)ရက်ခန့် ကြာလျှင် တန်းကြား မြေဆွပေါင်းရှင်းခြင်း ပြုလုပ်ပေးရမည်။ ရွက်ဖျန်းမြေဩဇာများကို သတ်မှတ်နှုန်းထား အတိုင်း ပက်ဖျန်းပေးနိုင်သည်။

စိုက်ပျိုးခြင်း

အရွက် (၄-၅)ရွက်ခန့်ရှိချိန်တွင် ညနေပိုင်း၌ ပျိုးပင်များကို အမြစ်မနာ အောင် နှုတ်ပြီး ပြောင်းရွှေ့စိုက်သင့်သည်။ စိုက်ခင်းတွင် ပေါင်းမြက်များ ကင်းရှင်း အောင် ပြုလုပ်ပြီး မြေကိုကောင်းမွန်စွာပြုပြင်ထားရမည်။ တန်းကြားပင်ကြား အကွာအဝေး (၂ x ၂)ပေ၊ (သို့မဟုတ်) (၁.၅ x ၁.၅)ပေထား၍ စိုက်ပျိုးနိုင်သည်။ ရွှေ့စိုက်ပြီး (၁)လသားအထိ မြေခွေးပုရစ် ဖျက်ဆီးမှုကို သတိပြုရမည်။ သေသော အပင်များကို (၄-၅)ရက်အတွင်း ပြန်ဖြည့်ပေးရမည်။ စိုက်ပျိုးချိန်တွင် ပန်းဂေါ်ဖီစိမ်း၏ အမြစ်သည် အမြစ်တိမ်မျိုးဖြစ်၍ စိုက်ဘောင်၌ ရေမပြတ်စေရန် သတိပြုပါ။ ရွှေ့စိုက်ပြီး (၁၀-၁၅)ရက်ကြာလျှင် မြေဆွပေးရမည်။

အပင်ပြုစုခြင်း

ပန်းဂေါ်ဖီစိမ်းသည် အမြစ်(၁.၅ - ၂)ပေခန့်သာ မြေတွင်းသို့ဆင်း၍ အမြစ်များက အစာရေစာ စားသုံးသောကြောင့် ကြားပေါင်းနက်နက်လိုက်ရန် မလိုပါ။ မြေဩဇာထည့် ပေးပြီးတိုင်း ကြားပေါင်းလိုက်ခြင်းဖြင့် ဓာတ်မြေဩဇာနှင့် မြေသားသမသွားစေသည်။ ရေကိုလိုအပ်သလို သွင်းပေးရမည်။ပန်းဂေါ်ဖီစိမ်းပင် များသည် ရေလိုအပ်ပါက အရွက်များ ပြာမှိုင်းမှိုင်း ဖြစ်လာသည်။ရွှေ့စိုက်ပြီး (၃၀)ရက် အကြာတွင် တစ်ကြိမ်၊ (၄၅)ရက် အကြာတွင်တစ်ကြိမ် ဘေးတက်ဖဲ့ ခြင်းဖြင့် ထိပ်ပိုင်းရှိ အဖူးကြီးထွားမှုကို အနှောင့်အယှက်မဖြစ်စေပါ။ ထိပ်ဖူး စတင်ချိန်တွင် ထွက်သော ဘေးတက်များကို ဆက်လက်ထားရှိခြင်းဖြင့် ထိပ်ပိုင်း အဖူးဆွတ်ခူးပြီး (၂)ပတ်ခန့် အကြာတွင် ဘေးတက်များမှ အဖူးများကို ဆွတ်ခူးနိုင်ပါသည်။ ရာသီဥတု အေးမြ၍ မြေဆီထက်သန်သော မြေများ တွင် ဘေးတက်မှ ထွက်သောအပွင့်များသည် ထိပ်ပိုင်းအပွင့်နီးပါး ကြီးနိုင်၍ တစ်ပင်လျှင် ဘေးတက်(၂၀) ခန့်ထိထွက်ရှိနိုင်သည်။ ဘေးတက်များသည် အပင်အသက် ရှင်စဉ်တွင် အဆက်မပြတ် ထွက်ပေါ်နိုင်သည်။

မျှတမှုထည့်သွင်းခြင်း

- ပထမအကြိမ် - ရွှေ့ပြောင်းစိုက်ပျိုးပြီး(၇-၁၀)ရက်ခန့်အကြာ
- ဒုတိယအကြိမ် - ပထမအကြိမ်ထည့်ပြီး(၁၀)ရက်ခန့်အကြာ
- တတိယအကြိမ် - ရွှေ့စိုက်ပြီး(၁)လခန့်အကြာ

မြေဩဇာ	စုစုပေါင်း	မြေပြင်ချိန်		စိုက်ပျိုးပြီး	
			ပထမ	ဒုတိယ	တတိယ
နွားချေး	၄ တန်	၄ တန်	-	-	-
ယူရီးယား	၆၃ ကီလို	၃၂ ကီလို	၁၄ကီလို	၁၈ ကီလို	-
တီစူပါ	၄၅ ကီလို	၄၅ ကီလို	-	-	-
ပိုတက်	၄၁ ကီလို	၂၇ ကီလို	-	-	၁၄ ကီလို
နွမ်း/ပဲဖတ်	၄၅ ကီလို	၂၇ ကီလို	-	-	၁၈ ကီလို

ဆွက်ချခြင်း

အဖူးတင်းမာနေသောအချိန် မပွင့်မီအချိန်တွင် ရိတ်သိမ်းနိုင်သည်။ သက်တမ်းလိုက်၍ ရွှေ့စိုက်ပြီး (၂ - ၂.၅)လခန့်ကြာလျှင် စတင်ဆွတ်ခူးနိုင်သည်။ အဝေးသို့ တင်ပို့လိုပါက အရွက်(၂-၃) ရွက်ချန်၍ ခူးပါ။ အချိန်မီမခူးက ပန်းပွင့်ရိုးတန်များ ရှည်ထွက်လာပြီး အဝါရောင်ပွင့်လာမည်။ ပန်းပွင့်၏ရိုးတန်ကို (၄) လက်မခန့် အရှည်ထားပြီး ပလပ်စတစ်ဖြင့် တစ်ပွင့်လုံး အုပ်လိုက်ခြင်းဖြင့် အအေးခန်းတွင် ကြာရှည်ထိန်းနိုင်သည်။ တစ်ဧကလျှင် (၅-၈)တန် ထွက်နိုင်ပါသည်။

ပန်းဂေါ်ဖီစိမ်းစိုက်ခင်း



ပဲစောင်းလျားစိုက်ပျိုးနည်း

နိဒါန်း

ပဲစောင်းလျားသည် နှစ်ရှည်နွယ်ပင်ပဲမျိုး ဖြစ်သော်လည်း နှစ်ချင်း စားသုံးသီးနှံ အဖြစ် စိုက်ပျိုးသည်။ ပူအိုက်စွတ်စိုသော ရာသီဥတုကို ကြိုက်နှစ်သက်၍ ပင်လယ်ပြင် မှ အမြင့်ပေ(၆၅၀)အထိမြင့်သော ဒေသများ၌ ကောင်းစွာပေါက်ရောက် ဖြစ်ထွန်း သည်။

မြေပြုပြင်ခြင်း

သဲမြေ၊ နုန်းမြေတွင် ကောင်းမွန်စွာ စိုက်ပျိုးနိုင်သည်။ မြေမပြုပြင်မီ နွားချေး၊ မြေဆွေး ကြိုတင်ချထားပေးရမည်။ မေ၊ ဇွန်တွင် မိုးစတင်ရွာသွန်း၍ ထယ်ထိုးရန် မြေအစိုဓာတ် သင့်လျော်သောအချိန်၌ မြေကိုစတင်ပြင်ပြီး ထယ်(၂-၄)စပ်ထိုး၍ (၇)သွားထွန်ဖြင့် ထွန်ရေးညက်သည်အထိ ထွန်မွေပေးရသည်။

ပျိုးစေ့နှုန်း

တစ်ဧကအတွက်ပျိုးစေ့ (၁)တင်းခန့်လိုအပ်သည်။

စိုက်ပျိုးခြင်း

မြေပြုပြင်ပြီးနောက် အကွာအဝေး(၄×၄)ပေ စတုရန်းကွက်များစိုက်ကြောင်း ဆွဲ၍ ကြောင်း(၂)ခုဆုံရာတို့၌ တစ်ကျင်းလျှင်(၃-၄)စေ့နှုန်းဖြင့်(၁ - ၂. ၅)လက်မ အနက်အထိ မြေမြုပ်စိုက်ရသည်။ အပင်များ (၂-၃)ပေခန့်မြင့်လာသောအခါ (၉-၁၀)ပေမြင့်သော တိုင်များကို ထောင်ပေးရန်လိုသည်။ အမြစ်စားအတွက်စိုက်ပါက အသီးမသီးစေဘဲ ပန်းပွင့်များကိုချွေပေးရသည်။

မြေဩဇာထည့်သွင်းခြင်း

တစ်ဧကလျှင် နွားချေးဆွေး (၁)တန် ထည့်ပါ။

အပင်ပြုစုခြင်း

အရွက်(၃-၄)ရွက်ထွက်လာသောအချိန်တွင် ကြားထွန်လိုက်ပေးရသည်။ စိုက်ပြီး (၄၅)ရက်အတွင်း နှာမောင်းအညွန့် မထွက်မီ ပေါင်းနှစ်ကြိမ်လိုက်ပြီးဖြစ်ရမည်။ အပင်များကြီး၍ မြေတွင်အုပ်သွားသောအခါ ပေါင်းလိုက်ရန်ခက်ခဲခြင်းကြောင့် ဖြစ်သည်။ အိမ်ခြံဝင်းအတွင်း သို့မဟုတ် စိုက်ပျိုးမြေမကျယ်ဝန်းလျှင် စိုက်တန်း တစ်ပင်နှင့်တစ်ပင် (၆)လက်မခြားစိုက်ပြီး အပင်များမှီတွယ်တက်စေရန် တိုင်ထောင်ပေးခြင်း၊ စင်ထိုးပေးခြင်း ပြုလုပ်ရသည်။ စိုက်ခင်း ပေါင်းလိုက်ချိန်တွင် အပင်ခြေရင်း၌ တစ်ပါတည်းမြေတင်ပေးပါ။

ပဲစောင်းလျားကို မိုးရေမှအစိုဓာတ်ယူစိုက်ပျိုးခြင်းကြောင့် ရေသွင်းရန်မလိုချေ။ သို့ရာတွင် မြေဧရိယာ ကျဉ်းသောအကွက်များတွင် မိုးခေါင်၍ အစိုဓာတ် လိုအပ်နေပါက ရေလောင်းပေးရန်လိုသည်။ ခြောက်သွေ့ရာသီတွင် စိုက်ပျိုးခြင်းဖြင့် ပိုးမွှားနှင့်ရောဂါများကျရောက်မှု နည်းပါးသည်။

ရိုက်သစ်ခြင်း

ကွင်းသီးနှံအနေဖြင့် အမြစ်အတွက်စိုက်ပျိုးလျှင် အသီးမသီးစေဘဲ ပန်းပွင့်များကို ချွေပစ်ရသည်။ အပင်ပေါက်ပြီးနောက် (၈၀-၁၀၀)ရက်ကြာလျှင် အမြစ်များကို တူးဖော်ရောင်းချနိုင်သည်။ စိုက်ပြီးရက်(၁၀၀)ခန့်ကြာလျှင် အသီးများကို စတင်ဆွတ်ခူးနိုင်သည်။ အသီးများ မရင့်မီလက်ဖြင့် ဆွတ်ခူးသည်။ အပင်ပေါ်တွင် အသီးများနေ၍ မခူးဘဲထားက အမြစ်ကြီးထွားမှုကို ထိခိုက်စေနိုင်သည်။ အစေ့ရယူလိုက နောက်ထပ် (၃၀-၄၅)ရက်ခန့် အကြာတွင် အသီးကောင်းစွာ ရင့်မှည့်မှ ဆွတ်ခူးရသည်။ တစ်ဧကလျှင် အသီးနု (၁၅၀၀-၂၀၀၀) ပိဿာ၊ အမြစ် (၁၂၀၀-၁၇၀၀) ပိဿာ၊ အစေ့ (၂၀၀-၂၇၀) ပိဿာ ရရှိနိုင်ပါသည်။

ပဲစောင်းလှားသီး



ပဲတောင့်ရှည်စိုက်ပျိုးနည်း

နိဒါန်း

ပဲတောင့်ရှည်တွင် အပင်ပုမျိုး (နွယ်မဲ့မျိုး)နှင့် အပင်ရှည်မျိုး (နွယ်တက်)မျိုး ဟူ၍ (၂)မျိုး ခွဲခြားထားပါသည်။ အပင်ရှည်မျိုးကို တိုင်ထောင်၍ စိုက်ပျိုးကြသည်။ အတောင့် အရောင်အားဖြင့် အစိမ်းနု၊ အစိမ်းရင့်၊ အနီရောင်ဟူ၍ အမျိုးမျိုး ကွဲပြားစွာ ရှိပါသည်။ အစေ့အရောင်မှာ မျိုးအလိုက် အနီရောင်ပြောင်၊ အနီရောင်နှင့် အပြာရောင် ရောနှောနေသောအရောင်ဟူ၍ အမျိုးမျိုးရှိပါသည်။

မြေပြုပြင်ခြင်း

ထွန်ရေးအလွန်ကောင်းအောင်မြေကို ပြုပြင်ရန်မလိုချေ။ ထွန်ရေးအသင့် အတင့်ရလျှင် စိုက်နိုင်သည်။ ရေမဝပ်သောမြေကို ရွေးချယ်ရမည်။ မြေအမျိုးမျိုးတွင် စိုက်၍ ရသော်လည်း အချိန်တိုအတွင်း စိုက်ပျိုးလိုက သဲဆန်မြေတွင် စိုက်ပျိုးကြသည်။ မြေကောင်းလျှင် အထွက်ပိုကောင်းသည်။ စိုက်ပျိုးရန်အကောင်းဆုံး မြေချဉ်ငံဓာတ်မှာ (၆-၇)အတွင်းဖြစ်သည်။

ပျိုးထွန်း

- တစ်ဧကလျှင်အပင်ပုမျိုး - ၆ ပြည်
- တစ်ဧကလျှင်တိုင်ထောင်မျိုး - ၄ ပြည်

စိုက်ပျိုးခြင်း

ပျိုးစေ့ချရာတွင် အစိုဓာတ်များလွန်းက ပုပ်တတ်သည်။ တိုင်ထောင်ပဲကို တစ်တန်းနှင့် တစ်တန်း(၃)ပေခြားပြီး တစ်ပင်နှင့်တစ်ပင်(၉-၁၂)လက်မ ခွာ၍စိုက်သည်။ စိုက်ပျိုးပြီးအပင်များ ရှည်လာသောအခါ အနည်းဆုံး (၇)ပေခန့်ရှည်သော ဝါးတိုင်

(သို့မဟုတ်) သစ်သားတိုင်များကို အပင်တိုင်း၏ အခြေတွင် ထောင်ပေးသည်။ အချို့က တိုင်များမြစေရန် တစ်တန်းထဲရှိ နီးကပ်သော အပင်များ၏တိုင်ကို ကြက်ခြေခတ်ပေးပြီး တိုင်များဆုံရာ၌ စုချည်ပေးကြသည်။ ရေဝပ်ခြင်း ကင်းစေရန်အတွက် စိုက်တန်း(၂) တန်းကြားတွင် မြောင်းတစ်မြောင်းပြုလုပ်ပေးရမည်။အပင်ပုမျိုးကို တစ်တန်းနှင့် တစ်တန်း (၁, ၅ - ၂) ပေခြား၍ တစ်ပင်နှင့်တစ်ပင် (၂)ပေခွာ စိုက်သည်။ ရာသီဥတု သင့်တင့်သောဒေသတွင် တစ်နှစ်ပတ်လုံးစိုက်ပျိုးနိုင်သည်။ရေရရှိက အချိန်မရွေးစိုက်နိုင်သည်။



မြေဩဇာထည့်သွင်းခြင်း

တစ်ဧကအတွက် နွားချေး(၁၀)တန်၊ ယူရီးယား (၁)အိတ်၊ တီစူပါ (၁)အိတ်နှင့် ပိုတက်ရှ် (၁၂, ၅)ကီလိုဂရမ်ကို မစိုက်မီမြေခံတွင် ထည့်သွင်းပြီး ယူရီးယား (၁)အိတ်နှင့် ပိုတက်ရှ် (၁၂, ၅)ကီလိုဂရမ်ကို ပေါင်းလိုက် မြေဆွချိန်တွင် ထည့်ပါ။



အပင်ပြုစုခြင်း

ပူ၍စွတ်စိုသောရာသီတွင် ပေါင်းအထမြန်သောကြောင့် စတင်ပေါ်လာသည်နှင့် နှိမ်နင်းပေးရမည်။ အပင်ရှည်မျိုးသည် သက်တမ်းပိုရှည်သောကြောင့် ပေါင်းကို ကြိုတင်၍ မနှိမ်ထားက တိုင်ထောင်ပြီးလျှင်ပေါင်းလိုက်ရခက်သည်။ ပေါင်းနှိမ်စဉ် ပံင်၏အမြစ်များကို မထိခိုက်ရန် သတိပြုပါ။ ပံင်၏အမြစ်တွင် နိုက်တြိုဂျင် ဖမ်းယူနိုင်သော ဘက်တီးရီးယားများ ခိုအောင်းနိုင်၍ အပင်အတွက် နိုက်တြိုဂျင်ကို ရယူပေးနိုင်သည်။ ခြောက်သွေ့သော ရာသီဒဏ်ကို ခံနိုင်ရည်ရှိသော်လည်း ရက်ရှည်ခြောက်သွေ့နေပါက ရေပေးသွင်းရန်လိုအပ်သည်။

သီးလုံးဖောက်ပိုးနှင့် ပဲသံချေးရောဂါတို့ကို ထိသေပိုးသတ်ဆေး၊ မှိုသတ်ဆေးနှင့် စားသေပိုးသတ်ဆေး၊ မှိုသတ်ဆေးတို့ဖြင့် ပက်ဖျန်းကာကွယ်နိုင်သည်။



အပူခြင်း

ပဲသီးတောင့်များကို ပန်းပွင့်ပြီး(၇-၁၀)ရက်အကြာတွင် စတင်ဆွတ်ခူးနိုင်သည်။ ပဲသီးတောင့်များ ရင့်လာက အစေ့နေရာ ဖောင်းကြွလာသဖြင့် စားသုံးသူများ မနှစ်သက်ပါ။ အပင်ပုမျိုး တစ်ဧကလျှင် (၈၀၀-၉၀၀)ပိဿာ အပင်ရှည်မျိုး တစ်ဧက(၂၀၀၀)ပိဿာကျော်ထိ ထွက်ရှိနိုင်သည်။



မျိုးစေ့ထုတ်ယူခြင်း

မျိုးစေ့ထုတ်ယူလိုပါက အပင်ပေါ်တွင် အသီးများခြောက်သွေ့ချိန်ထိထားပြီး မှသာ ဆွတ်ခူးရသည်။ ကောင်းစွာ ခြောက်သွေ့လျှင် အစေ့ကို ချွေ၍ နေလှမ်းပြီး ထုံးနှင့် ရောမွေ့၍ သိမ်းဆည်းနိုင်သည်။

ပဲတောင့်ရှည်သီးနှင့် အပင်



ပဲလင်းမြေစိုက်ပျိုးနည်း

နိဒါန်း

အသီးကိုအသား၊ ငါးနှင့်ရော၍လည်းကောင်း အတွင်းသို့ အသား၊ ငါး၊ ပုဇွန် တို့ကို အစာသွတ်၍ လည်းကောင်း စားသုံးကြသည်။ နူးညံ့သော အရသာရှိ၍ ကြိုက်နှစ် သက်မှုများသည်။

မျိုး

ဒေသမျိုးကိုသာစိုက်ကြသည်။ အသီးရောင်အစိမ်းရင့်ရောင်မျိုးနှင့် အစိမ်းနု ရောင် မျိုးဟူ၍ရှိပြီး (၄-၅)ပေခန့် ထိရှည်သော ပဲလင်းမြေအရှည်မျိုးနှင့် (၁-၂)ပေခန့် ရှည်သော ဗုံလုံအတိုမျိုးဟူ၍ ခွဲနိုင်သည်။ မိုးရာသီတွင် ကောင်းစွာဖြစ်ထွန်းပြီး နွေရာသီ တွင် အပူဒဏ်ခံနိုင်သည်။ စင်တင်စနစ် အဖြစ်သာ အစိုက်များပြီး သက်တမ်းအားဖြင့် စိုက်ပြီးရက်(၅၀-၆၀)တွင်စတင် ခူးဆွတ်နိုင်ပါသည်။ ဆောင်းရာသီတွင် ဆီးနှင့် ကင်းသော မြေပြန့် ဒေသများတွင် စိုက်ပျိုး နိုင်သည်။

စိုက်ပျိုးခြင်း

(၂)ပေအကျယ်၊ (၁)ပေခန့် အမြင့် စိုက်ဘောင်ကို တစ်ဘောင်နှင့်တစ်ဘောင် (၅)ပေခြား ဖော်၍ တစ်ပင်နှင့်တစ်ပင် (၁)ပေခြား၍စိုက်ရပါမည်။ တစ်ဧကအပင် (၈၀၀၀)ခန့် ထည့်စိုက်ရပါမည်။ စင်တင်စနစ်ဖြင့်သာ စိုက်သင့်ပြီး အစေ့ကို အညှောက် ဖောက်ပြီး တိုက်ရိုက်အစေ့ချ စိုက်ကြသည်။ အစေ့ကို လက်မဝက်ခန့် မြှုပ်၍ ရေကို ဝအောင် လောင်းပေးရမည်။

မြေဩဇာထည့်သွင်းခြင်း

စိုက်ဘောင်အတွင်းသို့ မြေဆွေး၊ နွားချေး၊ တီစူပါမြေဩဇာရော၍ ပေါက်ပြား ဖြင့်ဆွဲပြီး ရောမွေထည့်ပေးရမည်။ အပင်ပေါက်ပြီး (၁၀)ရက်ခန့်တွင် ယူရီးယား၊ ပိုတက်ရှ်အရောကို နွားချေးဆွေးဖြင့် ရော၍အပင်ခြေမှ (၆)လက်မခွာ၍ ကျွေးပေး

ရမည်။ အသီးစတင်သီးချိန်တွင် အစာကျွေးဘောင်ထပ်ခြင်း ပြုလုပ်ပေးရပါမည်။
ပဲလင်းမြေတစ်ဧကလျှင် နွားချေးဆွေးလှည်း(၁၀)စီးမှ(၂၀)စီး၊ ပုလဲ (၁-၂)အိတ်၊ တိစ္ဆူပါ
(၂-၄)အိတ်၊ ပိုတက်ရှ် (၁-၂)အိတ် ထည့်ပေးပါ။



အပင်ပြုစုခြင်း

အပင်ငယ်စဉ်တွင် အပင်ပတ်ဝန်းကျင်ကို လက်ပေါင်းသာ လိုက်သင့်ပါ
သည်။ အသီးစတင်သီးချိန်တွင် ပေါင်းမြက်များကိုနှိမ်နင်း၍ ဘောင်ထပ်ခြင်းကို(၂)ကြိမ်
ခန့်ပြုလုပ်ပေးရမည်။ အမြစ်ပြေးလမ်းကို ပေါင်းမြက်များ ကင်းစင်အောင်ပေါက်ပြား
ဖြင့် ဆွ၍မြေဩဇာထည့်သွင်းပေးရမည်။ အစေ့ချပြီး အပင်မပေါက်ခင် ရေကိုဂရု
တစိုက် လောင်းပေးရမည်။ အပင်ငယ်စဉ်တွင် ရေလိုအပ်ပါကနေ့စဉ် လောင်းပေး
ပြီး အစာကျွေးပြီးတိုင်း ရေလောင်းရမည်။ အသီးဖြိုင်ဖြိုင်သီးချိန်တွင် ရေအစိုဓါတ်
ပြတ်ပါက ဝအောင်သွင်းပေးရမည်။

အပင်ငယ်စဉ်တွင် ဗူး၊ ဖရုံကျိုင်းကို ဂရုစိုက် ကာကွယ်နှိမ်နင်း၍ အသီးနှုတ်
သီးထိုးယင်များ ကျရောက်ဖျက်ဆီးတတ်သည်။ ရွက်ခြောက်၊ ရွက်ပုပ်၊ ခါးရိ၊ အရိုးကွဲ၊
ဗွိုရောဂါများ ကျရောက်တတ်၍ ဗွိုသတ်ဆေးဖြင့် ကာကွယ်ပတ်ဖျန်းထားသင့်သည်။



ရေဖြင့်

အသီးရှည်မျိုးကို အသီးဖြောင့်တန်းစေရန်ခဲဆွဲပေးရသည်။ စိုက်ပျိုးပြီး
(၅၀-၆၀)ရက်တွင်စတင်ခူးနိုင်သည်။ အသီးသည်နုသဖြင့် သယ်ဆောင်စဉ် ကျိုးပဲ့
တတ်သည်။ အသီးခူးစဉ် အညှာမထိ ခိုက်စေရန် သတိထား၍ခူးရမည်။ (၁)ဧကလျှင်
ပဲလင်းမြေ (၅၀၀၀၀)မှ (၇၀၀၀၀)ထိ အသီး ထွက်နိုင်ပါသည်။



မျိုးစေ့ထုတ်ယူခြင်း

အပင်ပေါ်တွင် အသီးရင့်မှည့်သည်အထိ ထားရမည်။ မှည့်လွန်းပါက အသီး
ပြတ်ကျတတ်၍ အနေတော်ခူးရမည်။ အသီးများကို (၁)ပတ်ခန့် အရိပ်ထဲတွင်ထား၍
အစေ့ ထုတ်ယူရမည်။ ရေဖြင့်(၁၅)မိနစ်အတွင်း ပြောင်အောင်ဆေး၍ နေရောင်
အောက်တွင် နာရီဝက်အခြောက်လှမ်းပြီး အရိပ်ထဲတွင် (၂)ရက်လေသလပ်ခံရမည်။
ထို့နောက် လေလုံသော ဗူးတွင်ထည့်ပြီး သိုလှောင်ထားရမည်။

ပဲလင်းမြေသီး



ဖရုံစိုက်ပျိုးနည်း

အခြေ

အညွန့်နှင့် အသီးကို တို့စရာ၊ ဟင်းချို၊ သီးစုံအဖြစ် ပဲ၊ ငါး၊ အသားမျိုးစုံတို့နှင့် ရောချက် စားကြသည်။ အစေ့ကို လှော်၍ ဖရုံစေ့လှော်အဖြစ် စားကြသည်။ အာဟာရ တန်ဖိုးမြင့်မား၍ အာဟာရချို့တဲ့မှု ပပျောက်ရေးအတွက် ကျေးလက်ဒေသရှိနေထိုင် သူများ ပိုမိုစားသုံးသင့်သော သီးနှံဖြစ်သည်။ အသီးအမှုန့်ကို မုန့်အဖြစ် ပြုလုပ်စား ကြသည်။

မျိုးချွေးပျံခြင်

ဒေသဖရုံသီးမျိုးပေါင်းများစွာရှိသည်။ အသီးပုံစံအားဖြင့် လုံးပြားပုံနှင့် တောင်စောက် လုံးရှည်ပုံများရှိသည်။ အတွင်းသားကို ရွှေဝါရောင်ရင့်နှင့်အဝါဖျော့ဟူ၍ ခွဲခြားနိုင်သည်။ ရွှေဖရုံသီးသည် အရောင်ပိုရင့်လေပိုစေးလေဖြစ်ပြီး၊ ဗီတာမင်အေခါတ် ပါဝင်မှု ပိုမိုများသည်။ အပြင်အခွံရောင်အလိုက်အစက်အပျောက်ပါသောစိမ်းဖျော့၊ စိမ်းရင့်နှင့် ပြောင်စိမ်းရင့်၊ ပြောင်စိမ်းနုဟူ၍ ခွဲနိုင်ပြီး ရင့်ပါကအညိုရောင်သို့ ပြောင်းသွားလျက် အစက်အပျောက်များ ပျောက်သွားသည်။ အရွက်တွင် အဖြူရောင် အစက်အပျောက်ပါသောမျိုးနှင့် မပါသောပြောင်မျိုးဟု ခွဲနိုင်သည်။ အစေ့တွင် ရိုးရိုး အဖြူဖျော့ရောင်နှင့် အမဲရောင်ဟူ၍ခွဲနိုင်သည်။ သက်ကြီးမျိုးများသည် နေကာတိုမှ အမပွင့်ပွင့်၍ အသီးတင်နိုင်သည်။ များသောအားဖြင့်မိုးအကုန်ဆောင်းဦးတွင်စိုက်လျှင် အားလုံးပွင့်သီးသော်လည်း၊ မိုးကြိုနှင့်မိုးဦးစိုက်ဒေသများတွင် သက်ငယ်မျိုးများကို ရွေးချယ် စိုက်ပျိုးသင့်ပါသည်။ ရန်ကုန်နှင့် မန္တလေးဈေးကွက်တွင် ပုတီးကုန်းရွှေဖရုံနှင့် လယ်ဝေး၊ တပ်ကုန်းရွှေဖရုံများမှာ ထင်ရှားသည်။ သက်ငယ်မျိုးသည်စိုက်ပြီးရက်(၁၀၀) တွင် စတင်ခူးနိုင်ပြီး သက်ကြီးမျိုးမှာစိုက်ပြီးရက်(၁၂၀) အထက်တွင်ရှိသည်။ အကြမ်း အားဖြင့် အစေ့အမဲရောင်နှင့် အရွက်ပြောင်မျိုးများသည်သက်ကြီးမျိုးများ ဖြစ်သည်။

ဒေသမျိုးများစွာရှိပြီး ရောဂါနှင့် ပိုးမွှားဒဏ်ခံနိုင်၍ ဒေသနှင့်ကိုက်ညီသောမျိုးကို ရွေးချယ်စိုက်ပျိုးရပါမည်။



ပျိုးထောင်ခြင်း

တိုက်ရိုက်အစေ့ချနည်းကိုသာသုံးကြသည်။ မိုးရာသီတွင်စနစ်တကျပျိုးထောင်၍ စင်တင်စိုက်ပျိုးသင့်ပါသည်။ မြေဆီဩဇာ ထက်သန်မှုကို ကြိုက်နှစ်သက်၍ သဘာဝမြေဩဇာ ကြက်ချေး၊နွားချေး၊ တီစူပါအရောကို ဇကာချ၍ စိုက်ဘောင် (သို့) ပျိုးမြေကို သမဇာ ရောမွှေပြီး စိုက်ပျိုးသင့်ပါသည်။ မျိုးစေ့ကို အညောင့် ဖောက်၍ လက်မဝက်ခန့်သာ ဒေါင်လိုက်မြှုပ်ရပါမည်။ ပျိုးသက်(၂၀-၂၅)ရက်သားတွင် စိုက်ခင်းသို့ရွှေ့စိုက်နိုင်သည်။ တစ်ဧကအတွက်မျိုးစေ့ (၂-၃) ကီလို လိုအပ်သည်။



မြေဖြုတ်ခြင်း

စင်တင်စိုက်ပျိုးပါက ဘောင်ကို(၃)ပေအကျယ်၊ (၁)ပေအမြင့်၊ စင်အပြည့်ဘောင်ခွဲ၍ သဘာဝမြေဩဇာ၊ နွားချေးနှင့် တီစူပါဓါတ်မြေဩဇာကိုရော၍ သမပြီး စိုက်ပျိုးရပါမည်။ ယာမြေ၊ လယ်မြေတွင်မြေလွတ်စိုက်ပါက စိုက်မြောင်း၊ ရေသွင်းမြောင်းကိုထယ်ဖြင့်ဖော်၍ သဘာဝနှင့်ဓါတ်မြေဩဇာများကို ထည့်သွင်းစိုက်ပျိုးရပါမည်။ မြေကိုညက်မှုန့်နေသည်အထိ ထယ်ထိုးထွန်မွှေထားသောမြေတွင် (၈)ပေပတ်လည်ကြားစိုက်ကျင်းဖော်၍ ရေလောင်းစိုက်နိုင်ပါသည်။

စင်တင်စိုက်ပျိုးခြင်းတွင် တစ်ပင်နှင့်တစ်ပင် (၃)ပေခြားစိုက်၍ မြေလွတ်ရေသွင်း စိုက်နည်းတွင် တန်းကြား၊ ပင်ကြား (၁၅ x ၂)ပေ ထားစိုက်ရပါမည်။ အရွက်(၅)ရွက်ရှိချိန်တွင် ခေါင်နှိမ်ပေးပြီး အညွန့် ပြေးလမ်းရှိ ပေါင်းများကို နှိမ်နင်းထားပေးရပါမည်။



မြေဩဇာကျွေးခြင်း

ဖရုံ(၁)ဧကအတွက် သဘာဝမြေဩဇာ၊ နွားချေး(၁၀)စီးမှ(၂၀)စီး ယူရိုးယား(၁-၂)အိတ်၊ တီစူပါ (၂-၄)အိတ်၊ဓါတ်ဆား(၁-၂)အိတ်ထည့် ပေးသင့်ပါသည်။ စိုက်ပြီး တစ်ပတ်သားတွင် အပင်ခြေမှ (၆)လက်မခွာ၍ ယူရိုးယား (၁)ဇွန်း၊ ပိုတက်ရှ်(၁)ဇွန်းအားအပင်ခြေကိုပိုက်၍ ကျွေးပေးရပါမည်။ အစာကြွေးပြီးပြီးချင်း ရေလောင်းပေးရပါမည်။



စိုက်ခြင်းပေါင်း၊ ရေသွင်းခြင်းနှင့်အပင်ပိုးမွှားဇာဂါ

ပျိုးသက်(၂၁- ၂၅)ရက်သားတွင်ရွှေ့စိုက်နိုင်ပြီး စိုက်ပြီးချိန်တွင် ရေဝအောင် လောင်းရမည်။ သီးကင်းဝင်ချိန်တွင် ရေအစိုမိတ်ပြတ်ပါက ရေသွင်းပေးရပါမည်။

အပင်ငယ်စဉ်တွင် ဗူး၊ ဖရုံကျိုင်းငယ်များကျရောက်ဖျက်စီးတတ်၍ ထိသေ ဆေးတစ်မျိုးမျိုးဖြင့် နှိမ်နင်းပါ။ ပျက်သို့ စုတ်စားပိုးများကျရောက်တတ်ပြီး ဝရုစိုက် ကာကွယ်ရပါမည်။ ရွက်ခြောက်ရောဂါ၊ ခါးရီရောဂါများကျရောက်ပါက မှိုသတ်ဆေးကို ကာကွယ်ပက်ဖျန်းရပါမည်။



ဆွတ်ခူးခြင်း၊ ပျိုးစေ့ထုတ်ခြင်း

ဝတ်မှုန်ကူးပြီး ရက်(၅၀)အကြာတွင် စားသုံးရန် ရင့်သောအဆင့်သို့ ရောက်ပြီး အစေ့ထုတ်လိုပါက ရက်(၆၀)ကျော်မှ ခူးဆွတ်သင့်သည်။ အသီးများကိုအရိပ်ထဲတွင် (၂)ပတ်ခန့်ထားပြီးမှသာအစေ့ကို ထုတ်ယူ၍ ဆေးကြော၊ နေလှန်းပြီးသို့လှောင် သင့်ပါသည်။

ဖရုံသီးနှင့် အပင်



ဘူးစိုက်ပျိုးနည်း

နိဒါန်း

အရွက်နု၊ အညွန့်၊ အသီး၊ ပင်စည်(ဘူးရိုး)များကို စားသုံးကြသည်။ အတို့ အမြုပ်၊ ဟင်းချို၊ အချဉ်ဟင်း၊ သီးစုံပဲဟင်း၊ ဘူးသီးကြော်၊ ငါးနှင့်အသားမျိုးစုံဖြင့် ရောနှော ချက်ပြုတ် စားသောက်ကြသည်။ အစေ့ကိုဆီအဖြစ်လည်း ကြိုတ်နိုင်ပြီး ဆီကြိုတ်ရန် ဆီထွက်နှင့် အစေ့များသောမျိုးများကို ရွေးချယ်ရပါမည်။

ပျိုးရွေးချယ်ခြင်း

ဒေသမျိုးများသည် ရောဂါဒဏ်၊ ပိုးမွှားဒဏ်ခံနိုင်ရည်ရှိ၍ ထိန်းသိမ်းစိုက်ပျိုး သင့်သည်။ ဘူးကို အသီးပုံသဏ္ဍာန်ကိုလိုက်၍ ဘူးသပိတ်၊ ဘူးလည်လှ၊ ဘူးရှည်စက၊ ဘူးရှည်၊ ဘူးရေမှုတ်၊ ဘူးကျားဟူ၍ အမျိုးမျိုးရှိသည်။ အောက်မြန်မာပြည်တွင် (၂)ပေခန့်ရှည်သော ဘူးစကကို စိုက်ပျိုးမှုများ၍ ညောင်တုန်းမျိုးနှင့် တံတေးမျိုးတို့မှာ ထင်ရှားသည်။ ကျန်ဒေသများတွင် အရှည်မျိုးများ အစိုက်များသည်။ ဘူးကျားမျိုးသည် ချက်စားရာတွင်အရသာလေး၍ ကြိုက်နှစ်သက်ကြသည်။ အချို့ ဘူးကျားမျိုးစေ့များကို ဆီကြိုတ်ရာတွင်သုံးနိုင်သည်။ ဖရဲဆက်တိုက်စိုက်၍ ရောဂါကျရောက်နေသော စိုက်ခင်း များတွင် ဘူးကိုအောက်ခံထား၍ ဖရဲကိုကိုင်ဆက်နည်းဖြင့်ဆက်ခြင်းဖြင့် ဖြူစေရိယမ်နှင့် အခြားပင်ညှိုးရောဂါများကို ကာကွယ်နိုင်ပါသည်။ ဘူးစကမျိုးကို စိုက်ပြီးရက်(၉၀)တွင် စတင်ခူးဆွတ်နိုင်ပြီး သက်ကြီးမျိုးများတွင် ရက်(၁၂၀)၌ စတင်ခူးနိုင်သည်။

စိုက်ချိန်

မိုးနှောင်း စက်တင်ဘာ၊ အောက်တိုဘာတွင် အစိုက်များသော်လည်း တစ်နှစ် ပတ်လုံး စိုက်ပျိုးနိုင်ပါသည်။ မိုးရာသီတွင် သီးအားကောင်းသောမျိုး၊ မိုးဒဏ်ခံနိုင်သော မျိုးကို ရွေးချယ်စိုက်ပျိုးရပါမည်။ ဝတ်မှုန်ကူးမှု မကောင်းပါက လူမှဝတ်မှုန်ကူးပေးရပါ မည်။ ဆီးနှင့်လွန်ကဲစွာကျရောက်ခြင်းကို မခံနိုင်ပါ။



ပျိုးထောင်ခြင်း

တိုက်ရိုက်အစေ့ချနည်းကို အသုံးများသည်။ မိုးရာသီစိုက်ပါက ပျိုးထောင်စိုက်ပျိုးသင့်သည်။ ပလတ်စတစ်အိတ် (၅"x၄"၊ ၅"x၇")ကို ရေစိမ့်အား ကောင်းရန် အပေါက်ဖောက်၍ စိုက်ပျိုးမြေနှင့် မြေဆွေးကို ဆတူရောထည့်ပေးရသည်။ ပျိုးအိတ်အတွင်းသို့ ပျိုးမြေမထည့်မီ သမအောင်မွေပါ။ ပျိုးမြေ (၁)တင်းလျှင် တီစူပါစတီးဇွန်း(၁၀)ဇွန်း (၁၀၀ဂရမ်)ခန့် ထည့်ပေးရပါမည်။



မြေဖြင့်ခြင်း

မိုးရာသီတွင် စင်တင်စိုက်ပျိုးရပါမည်။ အများစုမှာ ရာသီမရွေးစင်တင်စိုက်ပျိုးကြပါသည်။ စင်တင်စိုက်ပျိုးခြင်းဖြင့် မြေကြီးနှင့်ထိ၍ အသီးပုပ်မှုသက်သာ၍ ပိုးမွှားရောဂါကျရောက်မှု နည်းစေပါသည်။ စင်တင်စိုက်ရာတွင် စိုက်ဘောင်ဖော်၍ စိုက်ပျိုးရပါမည်။ စိုက်ဘောင်မြင့်၍ကြီးလေ အမြစ်သွားနိုင်သည့်နေရာပိုကျယ်လေဖြစ်၍ ပိုကောင်းသည်။ ဘောင်ကို အကျယ်(၃)ပေ၊ အမြင့်(၁)ပေခန့် ပေါက်တူးဖြင့်ဖော်၍ သဘာဝမြေဆွေး၊ နွားချေးဆွေး၊ ကြက်ချေးဆွေး၊ သစ်ရွက်ဆွေး၊ တီစူပါထည့်၍ သမအောင်ဆွေးပေးရပါမည်။ ဘောင်အရှည်ကို စင်ရှိသလောက် ပြုလုပ်နိုင်သည်။ တိုက်ရိုက်အစေ့ချပါက စိုက်ဘောင်အပေါ်ယံမြေကို ဇကာချ၍ မြေတင်ပေးရပါမည်။ တိုက်ရိုက်အစေ့ချပါက အညောင်ဖောက်ပြီးမှချသင့်ပြီး တစ်ပေခြား (၁)စေ့ချ၍ အပင်တစ်လသား၌ ပင်ကြား(၃-၅)ပေချန်၍ ကျန်အပင်များနှုတ်ပြစ်ရပါမည်။ ပျိုးထောင်စိုက်ပါက (၅)ပေခြား စိုက်ကျင်းတစ်ကျင်းလျှင် (၂)ပင်နှုန်းထည့်သင့်ပါသည်။

မိုးနှောင်းဆောင်း၊ နွေနှင့် မိုးနည်းသော ယာမြေတောင်ပေါ်ဒေသများတွင် ဘောင်အမြင့် မဖော်ဘဲ စိုက်ကျင်း၊ စိုက်မြောင်း၊ နှစ်ခုကြားတွင်၊ ရေသွင်းမြောင်း တစ်ခုထားကာ စိုက်ဘောင် တစ်စုံဖော်၍ စိုက်နိုင်ပြီး အညွန့်လွတ် စိုက်နိုင်သည်။ အညွန့်စားဘူးကို ဤစနစ်ဖြင့် စိုက်ကြသည်။



မြေဩဇာထည့်ပွင့်ခြင်း

မြေကို မှုန့်ညက်နေသည်အထိ ထယ်ထိုး၊ ထွန်မွေ၍ စိုက်ကျင်း စိုက်မြောင်းဖော်ပြီး သဘာဝမြေဩဇာ၊ မြေဆွေး၊ နွားချေး၊ ကြက်ချေးများကို တီစူပါနှင့် ရော၍ စိုက်မြောင်းကျင်းအတွင်းထည့်၍ စိုက်ပျိုးကြသည်။ ဘူးတစ်ဧကအတွက် သဘာဝမြေဩဇာ လှည်း(၁၀)စီးမှ (၂၀)စီး၊ ယူရီးယား(၁-၂)အိတ်၊ တီစူပါ(၂-၄)အိတ်၊

ခါတ်ဆား(၁-၂)အိတ်ထည့်ပေးသင့်ပြီး သဘာဝမြေဩဇာနှင့် ခါတ်မြေဩဇာကို ရောနှော အသုံးပြုသင့်သည်။

အပင်ပြုခြင်း

ပျိုးသက်(၂၅ မှ ၄၅)ရက်သားအတွင်း ရွှေ့စိုက်နိုင်ပြီး စိုက်ပြီးပြီးခြင်း ရေလောင်းပေးရပါမည်။ တိုက်ရိုက်အစေ့ချစနစ်တွင် အပင်မပေါက်ခင်၌ ရေကိုပိုမို ဂရုစိုက် လောင်းပေးရမည်။ စိုက်ပြီး(၁)ပတ် အမြစ်စွဲချိန်တွင် အပင်မှ (၆)လက်မခွာ ၍ ယူရီးယားနှင့်ပိုတက်ရှ် ဆတူရော၍ ကျွေးပြီး အပင်ကိုခါးဆွပေးရမည်။ ငယ်စဉ် တွင်ရေမပြတ်စေရန် ဂရုစိုက်ပါ။ သီးကင်းဝင်ချိန်နှင့်အသီးဖြိုင်ဖြိုင် သီးချိန်တွင် ရေအလို အပင်ဆုံးဖြစ်၍ အစိုခါတ်မရှိပါက ရေသွင်းပါ။ အရွက်(၇)ရွက် အထက်စင်ပေါ် ရောက် ချိန်တွင် ခေါင်နှိမ်ပေးခြင်း ပြုလုပ်ပါ။ ဘူး၊ ဖရုံ ကျိုင်းငယ်များ ငယ်စဉ်တွင် ကျရောက် ဖျက်ဆီးတတ်၍ ထိသေဆေးများဖြင့် ပက်ဖျန်းနှိမ်နင်းပါ။ ပျက်သီး၊ စုတ်စားပိုးများ၊ ဂျပိုးအုတ်စုတ်များ ကျရောက်တတ်၍ ဂရုစိုက်ရပါမည်။ ဒေသတိုင်းတွင် အရိုင်းပင်နှင့် စိုက်ပျိုးပင်များရှိ၍ ဒေါင်းနှီးရွက်ခြောက်ရောဂါ၊ အစေးထွက်ရွက်ခြောက်၊ ရွက်ပျောက် ရောဂါများကျရောက်တတ်၍ အပင်ငယ်စဉ်မှာပင် မှီသတ်ဆေးများဖြင့် ကာကွယ် ပက်ဖျန်းရပါမည်။

မျိုးစုထုတ်ယူခြင်း

ရောဂါပိုးမွှားကင်း၍ ရင့်သောအသီးကိုခူးပြီး အရိပ်ထဲတွင်(၂)ပတ်ခန့် သိမ်းထားပါ။ အစေ့ရှိသော အတွင်းသားပိုင်းကိုထုတ်၍ အခွဲပြောင်းအောင် ဇကာဖြင့် ဖြည်းဖြည်းတိုက်ပါ။ ရေပြောင်အောင်ဆေး၍ (၄၅)မိနစ်အတွင်း နေရောင်အောက်တွင် ရေခြောက်အောင်လှန်းပါ။ အရိပ်ထဲတွင် (၂)ရက်ခန့်လေသလပ်ခံ အခြောက်လှန်းပါ။ အခြောက်လှန်းစဉ် လက်သန့် သန့်ဖြင့်မွှေပေးပါ။ ခြောက်သွေ့သော အစေ့ကို ပုလင်း အညိုအတွင်းထည့်၍ လေလုံအောင်ပိတ်ပါ။ ပုလင်းအတွင်းသို့ ကျောက်မှုန့်ကို အိတ်နှင့်ချုပ်၍ အစိုခါတ်မယုံ စေရန်ထည့်ပေးထားပါ။

ဘူးသီးနှင့် အပင်



ဘိုစားပဲစိုက်ပျိုးနည်း

နိဒါန်း

ဘိုစားပဲကို ပင်ထောင်မျိုးနှင့် နွယ်တက်မျိုးဟူ၍ ခွဲခြားထားသည်။ အစေ့သည် ကျောက်ကပ်ပုံ၊ အဖြူ၊ အနက်၊ နီညို၊ ခရမ်းစသည့်ဖြင့် မျိုးကွဲပေါင်းများစွာရှိသည်။ အပူပိုင်းနှင့်အအေးပိုင်းဇုံများတွင် ဖြစ်ထွန်းသည်။ ရေမြေရာသီ ဥတုမရွေးပေါက်ရောက် နိုင်သော်လည်း ပူအိုက်စွတ်စိုသော ဒေသ၌မဖြစ်ထွန်းပေ။

မြေပြင်ခြင်း

သဲဆန်သောမြေမှ မြေစေးအထိ မြေအမျိုးမျိုးတွင်ပေါက်နိုင်သည်။ ရေမဝင် သော သဲနုနုမြေ၊ နုနုမြေစေး၊ နုနုမြေတို့တွင် ကောင်းစွာဖြစ်ထွန်းသည်။ မြေချဉ်ငံ ဓာတ် (၄-၂ - ၈-၇)အတွင်း ဖြစ်ထွန်းနိုင်သည်။ ထွန်ရေးကောင်းအောင် မြေကို ပြုပြင်ရန် မလိုချေ။

ပျိုးစေ့စုန်း

ပင်ထောင်မျိုးများကိုတစ်ဧကအတွက် မျိုးစေ့(၁၀-၁၂)ပြီ လိုအပ်ပြီး တိုင်ထောင်မျိုးများအတွက် (၆-၈) ပြီ လိုအပ်သည်။

စိုက်ပျိုးခြင်း

မျိုးစေ့ချရာ၌အစိုဓာတ်များလွန်းက အစေ့ပုပ်တတ်သည်။ တိုင်ထောင်ပြီး စိုက်ပျိုးလျှင် တစ်ကျင်းတွင် (၂-၃)စေ့ထည့်၍စိုက်ရသည်။ တစ်ဧကလျှင်နွားချေး (၁၀)တန်၊ ယူရီးယား(၁၈)ကီလို၊ တီစူပါ(၁)အိတ်၊ ပိုတက်အိတ်ဝက်ထည့်ပေးရန် လို သည်။ ကြားထွန်(၂)ကြိမ် လိုက်ပေးလျှင်လုံလောက်သည်။

ပင်ထောင်မျိုးကို တစ်တန်းနှင့်တစ်တန်း(၂)ပေခြား၍ တစ်ပင်နှင့်တစ်ပင် (၁၀)လက်မ ခွာစိုက်သည်။ ရာသီဥတုသင့်တင့်သောဒေသတွင် တစ်နှစ်ပတ်လုံး စိုက်ပျိုးနိုင်သည်။



အပင်ဖြူခြင်း

ပေါင်း(၂)ကြိမ်လိုက်ပေးလျှင် လုံလောက်သည်။ ခြောက်သွေ့သောရာသီဒဏ်ကို ခံနိုင်ရည်ရှိသော်လည်း ရက်ရှည်ခြောက်သွေ့က ရေသွင်းပေးရန်လိုအပ်သည်။ ပဲသံချေး၊ ပဲမဲ့ပျောက်စွန်းရောဂါ၊ ဘက်တီးရီးယားရွက်ခြောက်၊ အရွက်နုရောဂါများ ကျရောက်သည်။ ခူမွေးစုပ်၊ ပိုးကျိုင်းငယ်၊ ပဲစားကြမ်းပိုးနှင့် ပျပ်ပိုးများ ကျရောက်သည်။ ထိသေ၊ စားသေပိုးသတ်ဆေး၊ မှိုသတ်ဆေးများသုံး၍ ကာကွယ်နိုင်သည်။



ပုပွေခြင်း


အပင်ပေါက်ပြီး (၇၅)ရက်မှစ၍ အသီးများဆွတ်ခူးနိုင်သည်။ ပဲသီးများကို အရွယ်အရောက်မီ အစေ့နုသေးသောအချိန်တွင် ဆွတ်ခူးသည်။ ပန်းပွင့်ပြီး (၂-၃)ပတ်အကြာတွင် စတင်ဆွတ်ခူးနိုင်သည်။ ပင်ထောင်မျိုး တစ်ဧကလျှင် (၈၀၀-၉၀၀)ပိဿာ၊ တိုင်ထောင်မျိုး တစ်ဧကလျှင် (၂၀၀၀)ပိဿာကျော် အထိထွက်ရှိနိုင်သည်။



မျိုးအောက်ပျက်ခြင်း

မျိုးစေ့ထုတ်လုပ်ရန် အသီးများကို အပင်ပေါ်တွင်ခြောက်အောင်ထား၍ ဆွတ်ခူးရမည်။ အချို့က အပင်လိုက်နုတ်၍ နေလှမ်းပြီး အတောင့်များကို မူလအတိုင်း သိမ်းဆည်း ကြသည်။ ထို့နောက်စိုက်ချိန်ရောက်လျှင် အစေ့များခွေပြီး စိုက်ပျိုးကြသည်။ အများအားဖြင့် အစေ့ကို ကြိုတင်ခွေ၍ ဆက်လက်နေလှမ်းပြီးမှ သိမ်းဆည်းသည်။ ပဲစေ့သည် သိုလှောင်ရာ၌ ပိုးထိုးတတ်သောကြောင့် မျိုးအဖြစ် အသုံးပြုမည့်အစေ့များကို ထုံးနှင့် ရောမွှေ၍ သိမ်းဆည်းသင့်သည်။

ဘိုစားပဲသီးတောင့်



မိုစိုက်ပျိုးနည်း

မြန်မာလူမျိုးတို့ နှစ်သက်စွာ စားသုံးသော သီးနှံဖြစ်သည်။ သဘာဝအတိုင်း မဟုတ်ဘဲ တချို့မျိုးများကို အဟာရပြင်တုများဖြင့် မွေးမြူရရှိနိုင်ပေသည်။ ကောက်ရိုးမို့ သည် စိုက်ပျိုးရလွယ်ပြီး၊ ဈေးကွက်လည်းရှိသဖြင့် ကောက်ရိုးမို့စိုက်နည်းကို ရွေးချယ် တင်ပြလိုက်ပါသည်။



ကောက်ရိုးမို့စိုက်ပျိုးခြင်း

ကောက်ရိုးမို့စိုက်ပျိုးရာတွင် အရည်အသွေးပြည့်ဝသော မို့မျိုးထုပ်များ ရွေးချယ်ဝယ်ယူစိုက်ပျိုးမှသာလျှင် အထွက်နှုန်းကောင်းပြီး အောင်မြင်မှုရရှိနိုင်ပေမည်။ အရည်အသွေး ပြည့်ဝသော မို့မျိုးထုပ်၏လက္ခဏာများမှာ -

- မျိုးထုပ်အတွင်းရှိ နှပ်စာ (မို့မျှင်များ ရှင်သန်ပွားများနိုင်ရန် ပြုပြင်ထားသော ကောက်ရိုးလုံး)၏ ပတ်ပတ်လည်တွင်ယှက်ဖြာနေသော မို့မျှင်များကို အလွယ် တကူ တွေ့မြင်နိုင်သည်။ မို့မျိုးထုပ်များကို ဖြည့်သောအခါ မို့နံ့သင်းနေရ မည်။ အချဉ်နံ့ ထွက်နေသော မို့မျိုးထုပ်များကို အသုံးမပြုသင့်ပေ။ မို့မျှင်များ သည် အဖြူရောင်မှ အဝါရောင် (သို့) အစိမ်းရောင်သို့ ကူးပြောင်းနေလျှင် ရောဂါဝင်နေသော မျိုးထုပ်ဖြစ်၍ မသုံးသင့်ပေ။



ကောက်ရိုးမို့စိုက်ပျိုးရာတွင်လိုအပ်သော အခြေခံကျန်းမာရေးများ

ကောက်ရိုးမို့စိုက်ပျိုးရန် သန့်ရှင်းခြောက်သွေ့သော ကောက်ရိုးထုံး (သို့) ရိုးပြတ်များကို စုဆောင်းပြီးရေစိမ်ရမည်။ ရေစိမ်ရန်ကာလမှာ -

ကုန်ကြမ်း	နွေ	မိုး	ဆောင်း
ကောက်ရိုး	၆ နာရီ	၁ နာရီ	၃ နာရီ
ရိုးပြတ်၊ နှုတ်ပင်	၃ နာရီ	၃၀ မိနစ်	၁ နာရီ

ရေစိမ်ပြီး ကုန်ကြမ်းများကို မှိုပုံမပြုလုပ်မီ ရေစစ်ပြီး အသင့်အနေအထားဖြစ်အောင် ပြုလုပ် ထားရမည်။


▶ ဖြည့်စွက်စာပြုလုပ်ခြင်း

မှိုပုံအတွက် အာဟာရဓာတ် ထောက်ပံ့ရန်နှင့် အပူနှင့်အစိုဓာတ်ကိုထိန်းထားနိုင်ရန် နုတ်နုတ်စင်း အခြောက်ခံထားသည့် ဗေဒါ၊ နေကြာ၊ လဲမှိုအူတိုင် သို့မဟုတ် အလေအလွင့်၊ ပဲပင်အမျိုးမျိုး၊ ငှက်ပျောရွက်၊ ငှက်ပျောအူ စသည်တို့မှတစ်မျိုးမျိုး (၂)ပြည်ခန့်နှင့်တိရစ္ဆာန်ချေး (ဝက်၊ ကြက်၊ နွား၊ မြင်း၊ ကျွဲ) အခြောက်မှုန့်၊ (၁)ပြည်၊ ဖွဲနုနို့ဆီဗူး (၃)လုံးတို့ကို သမအောင်ရောစပ်ကာ ဖြည့်စွက်စာအဖြစ် ပြင်ဆင်ထားရမည်။

▶ ကောက်ရိုးစိုက်ပျိုးရန်အတွက်အားပေးချယ်ခြင်း

မှိုစိုက်ပျိုးရန်အတွက်ညီညာ၍ ရေမဝင်သောနေရာကို ရွေးချယ်ရမည်။ စိမ့်ပေါက်မြေ၊ ဆား၊ ဆပ်ပြာ၊ လောင်စာဆီ၊ ပိုးသတ်ဆေးများ သို့လျှောက်သောနေရာဟောင်းမဖြစ်စေရ။ အရိပ်ရှိပြီး လေဝင်လေထွက် ကောင်းသောနေရာမျိုးတွင် ပိုမိုသင့်လျော်သည်။ ဟင်းလင်းပြင်တွင်ဖြစ်ပါက နွေရာသီတွင် အရိပ်ပြုလုပ်ပေးသင့်သည်။

(က) ဇလားပုံ ပုံစံခွက်ဖြင့် ကောက်ရိုး (သို့) ရိုးပြတ်များကို အောက်ခြေအနံ (၁)ပေခွဲ၊ အပေါ်ဖက်အနံ (၁)ပေ၊ အမြင့် (၁)ပေခွဲနှင့် အလျား (၄)ပေထူရှိသော ဇလားပုံ ပုံစံခွက်ထဲသို့ ဖြန့်ခင်းရမည်။ ကောက်ရိုးများပေါ်တွင် ရေဖျန်းပြီး အထူ (၃)လက်မခန့် အထိရှိအောင် တက်နင်းပေးရမည်။



အဆင့် (၂) မှိုမျိုးထုပ်ကိုဖြည့်၍နှစ်စာများကို ခွက်တစ်ခုထဲတွင် တည့်ကာ အလုံးအခဲ မကျန်အောင် ချေမှုထားရမည်။

အဆင့် (၃) ဖိသိပ်ပြီး ကောက်ရိုး၏အပေါ်သံဘေးပတ်လည်တွင် ဖြည့်စွက်စာများကို အကျယ်(၃)လက်မခန့်နှင့် အထူလက်မဝက်ခန့် ရှိအောင်ဖြန့်ကျဲရမည်။ ထိုဖြည့်စွက်စာများ ပေါ်တွင် အသင့်ချေမှုပြီးနှစ်စာများကို ဖြည့်စွက်စာအလယ်ကြောင်းအတိုင်း ပါးပါးညီညီ ဖြူးပေးရမည်။

အဆင့် (၄) အထက်ပါအတိုင်း ၅လွှာ၊ ၆ လွှာ၊ ပြုလုပ်ပြီး အပေါ်ဆုံးအလွှာပေါ်တွင် ဖြည့်စွက်စာနှင့် မှိုနှစ်စာများကိုမျက်နှာပြင်အနှံ့ ညီညီညာညာဖြူးပေးရမည်။ အပေါ်ဆုံးမှ ရေစိုကောက်ရိုးခပ်ပါးပါးအုပ်ပြီး ဇလားခွက်ကို မ၍ချွတ်ယူရမည်။ စိုက်ပုံတစ်ပုံတည်းနှင့် လိုအပ်သောအပူချိန် မရရှိနိုင်သောကြောင့် နေရာသီတွင် အောက်ခြေ (၁၀) လက်မစီကွာဝေးသော စိုက်ပုံ (၅) ပုံ၊ မိုးရာသီတွင် အောက်ခြေ (၈)လက်မစီကွာဝေးသော စိုက်ပုံ (၇)ပုံ၊ ဆောင်းရာသီတွင် အောက်ခြေ (၆)လက်မစီကွာဝေးသော စိုက်ပုံ (၁၀)ပုံတို့ကို ဘေးချင်းယှဉ် အနေအထားဖြင့် နေရာချရမည်။



မို့ပုံများကို အတန်းလိုက်နေရာချထားပုံ

စိုက်ပုံများ အပူဓါတ်ကောင်းစွာရရှိစေနိုင်ရန် စိုက်ပုံများအပေါ်မှ ပလတ်စတစ် အကြည်စဖြင့် အိမ်အမိုး (သို့) ပေါင်းမိုးခိုးသဏ္ဍာန်ဖြင့် လုံခြုံစွာအုပ်ထားရမည်။ အရိပ်အောက်မဟုတ်ပါက နေရောင်တိုက်ရိုက်ကျခြင်းမှ ကာကွယ်ရန် ပလတ်စတစ်ပေါ်မှ ထန်းရွက်ခြောက်၊ အုန်းလက်ခြောက် စသည့်သင့်တော်ရာ ပစ္စည်းတစ်မျိုးမျိုးနှင့်အုပ်မိုးပေးသင့်သည်။

၁ အမြင့်ပုံတန်းရှည်စိုက်ပျိုးခြင်း

အဆင့် (၁) အမြင့်ပုံတန်းရှင်းလင်းထားသောနေရာတွင် အလျား (၁၀)ပေနှင့် အနံ (၂)ပေ ကျယ်သောနေရာတစ်ခုပြုလုပ်ပါ။ အကွက်၏ထောင့်များတွင် ငှက်လေးချောင်းကို မြေပြင်ပေါ်တွင် (၃)ပေအရှည်ထား၍ ခိုင်မြဲအောင်နက်နက်ရိုက်သွင်းပါ။



အမြင့်ပုံတန်းရှည်စိုက်ပျိုးနည်းအတွက် နေရာပြုပြင်ထားပုံ

အဆင့်(၂) ရေစိမ်ပြီးကောက်ရိုးထုံးများအား အရင်းပိုင်းကိုအပြင်ဘက်တွင် ထား၍ အဖျားပိုင်းကို အတွင်းဘက်တွင် ယှဉ်ထပ်ကာ အတန်းလိုက် နေရာလပ် မရှိအောင် စီချပါ။ ပိပြားစေရန် ရေအနည်းငယ်ဖျန်း၍ တက်နင်းပေးပါ။

အဆင့် (၃) ဖြည့်စွက်စာများကို ခင်းထားသောကောက်ရိုးပြန်၏အပေါ်ယံဘေး အနားတစ်လျှောက်တွင် အကျယ် (၄)လက်မနှင့် လက်မဝက်ခန့် အထူရှိအောင်ဖြန့်ပါ။


အဆင့် (၄) ဖြည့်စွက်စာများအပေါ်မှ အသင့်ချေမှုထားသော မှိုမျိုးများကို အတွင်းဘက် ရောက်လွန်းခြင်း၊ အပြင်ဘက်ရောက်လွန်းခြင်းမရှိအောင် သတိပြု၍ဖြူးထည့်ပါ။



ပထမအလွှာ ကောက်ရိုးထုံးများကို စိသိပ်ပြီး ဖြည့်စွက်စာနှင့် မှိုမျိုးများဖြူးထားပုံ

အဆင့် (၅) အထက်ပါအတိုင်း ကောက်ရိုးထုံးစီခြင်း၊ ရေဖြန်း၍ နင်းခြင်း၊ ဖြည့်စွက်စာ နှင့် မှိုမျိုးထည့်ခြင်းတို့ကို ဆောင်းနှင့်မိုးရာသီတို့တွင် (၅)လွှာမှ (၈)လွှာ အထိ၊ နွေရာသီတွင် (၃)လွှာမှ (၅)လွှာအထိပြုလုပ်ပါ။

အဆင့် (၆) အပေါ်ဆုံးအလွှာပေါ်တွင်ဖြည့်စွက်စာနှင့်မှိုမျိုးကိုတစ်ပြင်လုံး ဖြူးထည့်၍ အပေါ်မှကောက်ရိုး အကြေခပ်ပါးပါးဖုံးအုပ်ပါ။



အမြင့်ပုံတန်းရှည် စနစ်ဖြင့်ကောက်ရိုးမှိုစိုက်ပျိုးထားပုံ

အဆင့် (၇) ပလတ်စတစ်စကို ခေါင်မိုးပုံချိုး၍ လေလုံအောင်ဖုံးအုပ်ပါ။ နေရောင်တိုက်ရိုက်မကျစေရန် ပလတ်စတစ်ပေါ်မှ သင့်တော်ရာပစ္စည်းတစ်ခုခုနှင့် ဖုံးအုပ်ပါ။

၈ ဂျပ်ထူစက္ကူဖြင့်ကောက်ရိုးမှိုစိုက်ပျိုးခြင်း

အဆင့် (၁) အလျား ၉ ပေ၊ အနံ ၃ ပေ၊ အနက် ၃ လက်မရှိ မြေကျင်းတူးပါ။ ရရှိသောမြေကို ဘေးတွင် ဘောင်ပြုလုပ်ပါ။

အဆင့် (၂) နွားချေးများကို နွေရာသီတွင် ၃ တင်း (ဆောင်းရာသီတွင် ၅ တင်း) ကို မြေကျင်းထဲတွင် ညီညာစွာဖြန့်ပါ။ ဖျန်းပုံးဖြင့် ရေဝအောင်လောင်းပါ။


အဆင့် (၃) ဂျပ်ထူစက္ကူကို ၁၅ မိနစ်ခန့် ရေစိမ့်၍ လက်ဝါးအရွယ်ထက် သေးငယ်သော အပိုင်းအစလေးများဖြစ်အောင်ဆုတ်ဖြုတ်ပါ။ ထို့နောက် အောက်ခံနွားချေး ပေါ်တွင် ပတ်ပတ်လည် (၁)မိုက်ခန့်စီချန်၍ ဂျပ်ထူစက္ကူအပိုင်းအစများကို ညီညာစွာ ဖြန့်ပါ။

အဆင့် (၄) ချေမှုထားသော မှိုများကို ဖွဲနှင့်ရော၍ ဂျပ်စက္ကူပေါ်တွင်ညီညာစွာ ဖြူးပါ။ ဂျပ်စက္ကူအုပ်ထားသောဘေးပတ်လည် နွားချေးပေါ်တွင် လည်းဖြူးပါ။

အဆင့် (၅) ထို့နောက် နွားချေးမှုန့် ၂တင်း (ဆောင်းတွင် ၃ တင်း) ကိုလှုပ်စက္ကူများ မှိုမျိုးများဖုံးမိအောင် ညီညာစွာဖြူးပါ။

အဆင့် (၆) ရေတစ်ပုံးလျှင် ယူရီးယားမြေဩဇာတီးဇွန်း (၂)ဇွန်းထည့်၍ ရေဖျန်းပုံးဖြင့် ၃ ပုံးလောင်းပါ။

အဆင့် (၇) မှိုပုံပေါ်တွင် ဝါးဘောင်ပြုလုပ်ပါ။ မှိုပုံ၏ထိပ်နှစ်ဘက်တွင် ခေါင်တိုင် နှစ်တိုင်စိုက်ပါ။ ခေါင်တိုင်၏အမြင့်မှာ မိုး၊ နွေရာသီတွင် ၁ ပေမှ ၁ပေခွဲ၊ ဆောင်းရာသီ တွင် ၁ ပေအောက်ချိန်ညှိ၍ပြုလုပ်ပါ။ ခေါင်တန်းတန်းပါ။ အမိုးကိုင်း ၄ခု စိုက်ပါ။ ခေါင်တန်း၏ တစ်ဘက်စီတွင် ဘေးတန်းနှစ်တန်းစီထည့်ပါ။



မှိုပုံကို ဖုံးအုပ်ရန် ဝါးဘောင်ပြုလုပ်ထားပုံ

မှိုပုံကို ဖုံးအုပ်ရန် ဝါးဘောင်ပြုလုပ်ထားပုံ

အဆင့် (၈) ဝါးဘောင်ပေါ်မှ ပလတ်စတစ်အကြည်ဖြင့်အုပ်ပါ။ ဘေးနားများကို ခဲဖြင့်ဖိထားပါ။

အဆင့် (၉) နေရောင်တိုက်ရိုက်မကျစေရန် ပလတ်စတစ်ပေါ်မှ လှုပ်ထူအုန်းလက်စသည့် သင့်တော်ရာပစ္စည်းတစ်ခုခုဖြင့်အုပ်ပေးပါ။

အဆင့် (၁၀) စိုက်ပြီး ၄-၅ ရက်သားတွင် အမှတ်စဉ်(၆) မှရေလောင်းနည်းအတိုင်း ရေလောင်းပါ။

အဆင့် (၁၁) ၇-၁၀ ရက်သားအရွယ်တွင် ဆန်ကွဲစေ့သဏ္ဍာန် မှိုသန္ဓေခဲလေး များကို စမြင်ရပြီးနောက် နေ့စဉ် နေအေးသောအချိန်တွင် ပလတ်စတစ်ကို ၁၅ မိနစ် ခန့်လှုပ် ပေးပါ။

အဆင့် (၁၂) မှိုသန္ဓေများစမြင်ရပြီး ၄-၅ ရက်အတွင်းခူးဆွတ်နိုင်သောမှိုငုံကြီး များ အဆင့်သို့ ရောက်ရှိမည်။ (၃)ရက်ခန့်ဆက်တိုက်နှုတ်ယူပြီး ၃-၅ ပိဿာအထိ ထွက်နိုင်ပါသည်။

အဆင့် (၁၃) ပထမအကြိမ်မှိုခူးပြီး အားကောင်းသည့် မှိုငုံမရှိတော့ပါကကျန်မှိုငုံ အား လုံးကိုပါနှုတ်ပစ်ပြီးရေပြန်လောင်းလျှင် ဒုတိယတစ်ကြိမ် ၁-၂ ပိဿာအထိ မှို ထွက်နိုင်ပါသည်။



မှိုစိုက်ခင်းနှင့် မှိုပွင့်များ



မုန်ညင်းရွက်စိုက်ပျိုးနည်း

နိဒါန်း

မြန်မာပြည်တွင် ဒေသမရွေး စိုက်ပျိုးနိုင်သည်။ အေးသောဒေသကို ပို၍ နှစ်သက်သည်။ မုန်ညင်းရွက်ကို ကြော်၊ လှော်၊ ချက်၊ ပြုတ် စားသုံးရာတွင် အခြားသော သားငါး၊ အသီးအရွက်တို့နှင့် ရော၍လည်းစားသုံးနိုင်သည်။ မုန်ညင်းချဉ်သည် မြန်မာ လူမျိုးတို့ အထူးနှစ်သက်သော တို့စရာထဲတွင် ပါဝင်သည်။

မြေပြင်ခြင်း

မုန်ညင်းရွက်သည် မြေမရွေးသော်လည်း မြေဆီဩဇာ ပြည့်စုံမှုရှိရန် အထူး အရေးကြီးသည်။ မြေညှိပါက နောက်ချေး၊ မြေဆွေးများများ ထည့်ပေးရန်လိုသည်။ ရေမဝပ်သောမြေဖြစ်ပါက ပို၍သင့်တော်သည်။ မိုးနည်းသောအချိန်ကို ရွေးစိုက်နိုင်မှ သာလျှင် ရောဂါကျခြင်းမှ ကာကွယ်နိုင်သည်။ မစိုက်ပျိုးမီ (၃-၄) ပတ်အလိုတွင် မြေပြုပြင်ရန်လိုသည်။ မြေပြင်မီ နွားချေးနှင့် မြေဆွေးချပြီးမှ ထွန်ထယ် ဝင်သင့်သည်။ ရေဝပ်ပါက ဘောင်တင်၍ စိုက်သင့်သည်။

ပျိုးများ

မုန်ညင်းရွက်မျိုးများတွင် မုန်ညင်းဖြူမျိုးနှင့် မုန်ညင်းစိမ်းဟူ၍နှစ်မျိုးရှိသည်။ မုန်ညင်းဖြူမျိုးကို အချိုချက်စားသုံးကြပြီး မုန်ညင်းစိမ်းမျိုးများကိုအချဉ်တည်ခြင်း၊ ကျန်မဆိုင်၊ ဆွန်ထန်စသည်ဖြင့် ကြာရှည်ခံအောင် ပြုလုပ်၍စားသုံးကြသည်။

စိုက်ပျိုးခြင်း

မုန်ညင်းကို မြန်မာပြည်တွင် မေလမှ ဒီဇင်ဘာလ အထိစိုက်ပျိုးနိုင်ပါသည်။ ပျိုးထောင် စိုက်ပါက အရွက်သေးမျိုးအတွက်ပင်ကြား၊ တန်းကြား (၆) လက်မ ထား၍ စိုက်ပါ။ အရွက်ကြီး မျိုးအတွက်မူ (၁) ပေကွာအတန်းများတွင် တစ်ပင်နှင့် တစ်ပင် (၈)လက်မခြားစိုက်ရမည်။ အရွက်အရေအတွက် (၄-၅)ရွက်ရလာလျှင် ပျိုးပင်များကို

စိုက်ခင်းသို့ ရွှေ့စိုက်နိုင်သည်။ စိုက်ချိန်တွင် မြေအစိုဓာတ် လုံလောက်စွာ ရရှိနေရန် အရေးကြီးသည်။ စိုက်ခင်းတွင် တိုက်ရိုက်စိုက်ပျိုးပါက တစ်တန်းနှင့်တစ်တန်း (၁) ပေ ကွာသော စိုက်တန်းတွင် မျိုးစေ့ထူထူ ချပေးပြီး၊ မြေပါးပါး (သို့) မြေဆွေးပါးပါးဖြင့် ဖုံးပေးပါ။ အပင်ပေါက်လာ၍ အရွက် (၂-၃) ရွက်ထွက်လာသော် တစ်ပင်နှင့်တစ်ပင် (၂-၃)လက်မ ခြားပြီး မှန်းပေးရမည်။



အပင်ပြုစုခြင်း

မုန်ညင်းစိုက်ပြီး အစောပိုင်းပေါင်းနှိမ်ထားရန် အရေးကြီးသည်။ မုန်ညင်း ကြီးထွားစဉ် ကာလအတွင်း အစိုဓာတ်လုံလောက်မှုရှိစေရန် အထူးအရေးကြီးသည်။ ခြောက်သွေ့သောရာသီတွင် မြေအစိုဓာတ်ရှိနေစေရန် အပင်ခြေတွင်ကောက်ရိုးနှင့် မြက်ခြောက်တို့ဖြင့် အုပ်ထားပေးနိုင်သည်။ လိုအပ်ပါက ရေသွင်းရန်လိုပါသည်။



ရိုက်သိခြင်း

စိုက်ပြီး (၂၅-၃၀) ရက်ကြာသော် မုန်ညင်းရွက်များကို စားသုံးနိုင်ပြီဖြစ်သည်။ ရောင်းတန်းအရွယ်ရောက်ပါက ကြပ်နေသောအပင်များကို နှုတ်၍လည်းကောင်း အပြင်ဘက်ဆုံး အရွယ်ကြီးသော အရွက်များကိုခူး၍လည်းကောင်း ရောင်းနိုင်သည်။ အပင်ဆက်လက်ကြီးထွားနိုင်ရန် အပင်ပေါ်၌ အရွက်လုံလောက်စွာ ချန်ထားရမည်။ မုန်ညင်းရွက်ရင့်လာပါက အချဉ်တည်ရန်အတွက် အသုံးပြုနိုင်သည်။



မှန်ညင်းရွက်နှင့် အပင်



မုန့်ညင်းထုပ်စိုက်ပျိုးနည်း

နိဒါန်း

ရှမ်းပြည်နယ်တွင် အစိုက်များသည်။ အေးသောရာသီကို ကြိုက်နှစ်သက်သည်။ တနှစ်ပါတ်လုံး မိုးအသင့်အတင့်ရွာသော ဒေသတွင် မုန့်ညင်းထုပ်ကို တစ်နှစ်ပတ်လုံး စိုက်ပျိုးနိုင်သည်။

မြေပြင်ခြင်း

ပျိုးထောင်စိုက်ရာတွင် (၂၅ x ၂.၅)ပေရှိ ပျိုးဘောင် (၆)ဘောင် ပြုလုပ်ပါက တစ်ဧကအတွက် ပျိုးပင်လုံလောက်၏။ ပျိုးဘောင်ပေါ်တွင် (၁)လက်မ အနက် မြောင်းများကို (၄) လက်မခြား ဖော်ပေးရမည်။ မျိုးစေ့ (၁)အောင်စ (၂၈ ကီလိုဂရမ်)ကို ပျိုးထောင်လျှင် အပင် (၁၅၀၀ - ၂၀၀၀) ခန့်အထိရ၍ တဧကလျှင် မျိုးစေ့ (၂၀၀) ဂရမ်ခန့် ကုန်နိုင်သည်။

စိုက်ပျိုးခြင်း

မုန့်ညင်းထုပ်စိုက်ရာတွင် မျိုးစေ့မှ တိုက်ရိုက်စိုက်ပျိုးခြင်း ကပိုကောင်းသည်။ သင့်တော်သော ပင်ကြား၊ တန်းကြား အကွာအဝေးမှာ (၂.၅ x ၁.၈) ပေဖြစ်သည်။ ရာသီဥတုပြင်းလျှင် အစေ့ချထားသောနေရာကို ကောက်ရိုးနှင့် ပါးပါးအုပ်ရမည်။ အပင်ပေါက်လာမှ ဖယ်ရှားပေးရမည်။ မျိုးစေ့နှုန်းမှာ တစ်ကျင်းတွင် (၅)စေ့နှုန်းစိုက်ပြီး မြေနှင့်ပါးပါးဖုံးပေးရမည်။

အပင်ပြုစုခြင်း

အပင်လေးများ အရွက် (၃) ရွက် ရှိလာသောအချိန်တွင်၊ ပထမအကြိမ်အဖြစ် စိုက်ကျင်း တစ်ကျင်းတွင် (၃) ပင်ချန်၍ မှန်းပါ။ အရွက်(၈)ရွက်တွင် ဒုတိယအကြိမ် (၂)ပင်ချန်၍ မှန်းပါ။ စိုက်ပြီး (၂၅) ရက်ကြာတွင် ပေါင်းလိုက်မြေဆွပေးပါ။ မုန့်ညင်းထုပ်သည် အစိုဓါတ် အမြဲရှိနေခြင်းကို ကြိုက်နှစ်သက်သော်လည်း ရေပုပ်ခြင်းကို ကြောက်

သည်။ ပိုးမွှားရောဂါများ အနေဖြင့် စိန်ကွက်ဖလံ နှင့် ပင်စည်ပုပ်ရောဂါများ ကျလေ့ရှိသည်။



ရိတ်သိမ်းခြင်း

မုန်ညင်းထုပ်ကျစ်၍ မာလာလျှင်စတင်ရိတ်သိမ်းရမည်။ စိုက်ခင်းတွင် ကြာပါက အထုပ်ကွဲလာခြင်း၊ ပုပ်သွားခြင်း ဖြစ်တတ်သည်။ အထုပ်၏ အပြင်ဖက်ဆုံး အရောင်ပျက်နေသော အရွက်များကို ခွာပစ်ရမည်။ အထုပ်အကာအကွယ်ရစေရန်အတွက် အောက်အရွက် (၃)ရွက်ချန်၍ ခူးရမည်။



ပျိုးစေ့ထုတ်ယူခြင်း

ကောင်းမွန်သော အထုပ်များကို ခူးဆွတ်ရောင်းချပြီး၊ ကျန်သောအပုတ်များကို ရွှေ့ပြောင်းစိုက်ပျိုး၍ပျိုးစေ့ ထုတ်နိုင်ပါသည်။ ပျိုးစေ့ထုတ်မည့် မုန်ညင်းထုပ်သည်၊ ပုံသဏ္ဍာန်မှန်၍ အထုပ်ကျစ်ပြီး၊ ရောဂါ အနာအဆာကင်းရမည်။



မုန်ညင်းထုပ်



မြေထောက်ပဲစိုက်ပျိုးနည်း

နိဒါန်း

မြေထောက်ပဲကို မြန်မာနိုင်ငံတွင် ဆောင်းရာသီသီးနှံအဖြစ် စိုက်ပျိုးလေ့ရှိပါသည်။ မြန်မာနိုင်ငံတွင် နှစ်စဉ်စိုက်ဧက(၈)သောင်းခန့် စိုက်ပျိုးပါသည်။ ကချင်ပြည်နယ်၊ ရခိုင်ပြည်နယ်၊ ရှမ်းပြည်နယ်(တောင်ပိုင်း)၊ ရှမ်းပြည်နယ် (မြောက်ပိုင်း)၊ စစ်ကိုင်းတိုင်းနှင့် မန္တလေးတိုင်းတို့တွင် စိုက်ပျိုးပါသည်။

အသုံးပြုပုံ

သီးတောင့်များစုစဉ်တွင် ဟင်းသီးဟင်းရွက်အဖြစ် ကြော်ချက်စားသုံးနိုင်ပါသည်။ သီးတောင့်နုများကို ဈေးကွက်တွင် ဘိုစားပဲကဲ့သို့စားသုံးကြသည်။ သီးတောင့်များ ရင့်မှည့်ပြီး ခြောက်သွေ့ချိန် ရိတ်သိမ်းပါက အစေ့ခြောက်များကို ရေစိမ်ပြီးကြော်ချက် စားသုံးနိုင်ပါသည်။ ပဲမှုန့်ပြုလုပ်၍လည်း စားသုံးနိုင်ပါသည်။ မြေထောက်ပဲသည် အသားကြမ်းသဖြင့်အစေ့ကိုသာ အများစုစားသုံးကြသည်။

ပြေထောက်ပံ့၏အာဟာရဓာတ်ဇယား

အာဟာရဓာတ်	အစေ့ခြောက်	အစေ့နု	သီးတောင့်
အသားဓာတ်	၂၂. ၃၀ရမ်/၁၀၀၀ရမ်	၁၂. ၃၀ရမ်/၁၀၀၀ရမ်	၂၀. ၁၀ရမ်/၁၀၀၀ရမ်
ကစီဓာတ်	၆၀. ၂ ။	၃၃. ၅ ။	၆. ၈ ။
အဆီ	၁. ၅ ။	၀. ၆ ။	၁. ၀ ။
ဗီတာမင်အေ(ယူနစ်)	၃. ၀ ။	၁၀. ၆ ။	၁၈၀. ၀ ။
ဘိုင်ယာမင်	၀. ၁၅မီလီဂရမ်/ ၁၀၀၀ရမ်	၀. ၃၀မီလီဂရမ်/ ၁၀၀၀ရမ်	၀. ၀၇မီလီဂရမ်/ ၁၀၀၀ရမ်
ရိုင်ဘိုဖလေးစင်	၀. ၂၀ ။	၀. ၁၇ ။	၀. ၁၀ ။
ဗိုင်ယာဆင်	၂. ၂ ။	၁. ၃ ။	၀. ၇ ။
ဗိုက်တာမင်		၈. ၀ ။	၁. ၅ ။
ကယ်ဆီယမ်	၄၀. ၀ ။	၁၂၅. ၀ ။	၃၈. ၀ ။
သံဓာတ်	၇. ၉ ။	၁. ၁ ။	၀. ၈ ။

ရာသီဥတု

ပူနွေးသည့် ရာသီဥတုကို ကြိုက်နှစ်သက်သည်။ သို့သော် အပူချိန်မြင့်လွန်းက အသီးတင်မှုကို ထိခိုက်နိုင်ပါသည်။ ပင်လယ်မျက်နှာပြင်မှ မီတာ(၂၅၀၀)ထိ စိုက်ပျိုးနိုင်ပါသည်။ မြန်မာနိုင်ငံတွင် ဆောင်းသီးနှံအဖြစ် စိုက်ပျိုးသဖြင့် မြေတွင်း အစိုဓာတ် ပြည့်မီရန် အရေးကြီးပါသည်။

မြေအမျိုးအစား

အစိုဓာတ်ထိန်းသိမ်းနိုင်ပြီး လေဝင်လေထွက်ကောင်းသောမြေဖြစ်ရပါမည်။ မြေချဉ်လွန်းခြင်း၊ ငန်လွန်ခြင်းကို မကြိုက်ပါ။

မြေပြုပြင်ခြင်း

ထယ်(၁)စပ်ထိုးပြီး စိုက်ထယ်ရေးရသည်အထိ ထွန်(၂)စပ်ခန့် မွှေပြီး ကြမ်း ရိုက် မြေညှိပါ။

စိုက်ပျိုးခြင်း

မြေထောက်ပဲတွင် ပင်ထောင်မျိုးနှင့် နွယ်ပင်မျိုး (၂)မျိုးရှိပါသည်။ နွယ်ပင်မျိုး စိုက်ပါက နွယ်တက်ရန် စိုက်ကျင်းဘေးတွင် ဝါး(သို့မဟုတ်) သစ်ကိုင်းဖြင့် စိုက်ပျိုး ရပါမည်။ မျိုးစေ့အနက်(၁-၂)လက်မထက် မပိုသင့်ပါ။ စိုက်ပျိုးသည့်မျိုးကိုလိုက်၍ ပင်ကြား (၇-၁၆)လက်မအထိ စိုက်ပျိုးကြပါသည်။

အပင်ပြုစုခြင်း

ပန်းပွင့်ချိန်ထိပေါင်းမြက်ကင်းအောင်ဂရုစိုက်ပါ။ မှည့်ခြောက်စွန်းရောဂါ၊ သံချေးမှိုရောဂါနှင့် အင်းဆက်ပိုးများ ကျရောက်ဖျက်ဆီးလေ့ရှိသဖြင့် အချိန်မီ ကာကွယ်ရန် လိုအပ်ပါသည်။

နုချွယ်ခြင်း

ဘိုစားပဲအဖြစ် အသီးများကို ဆွတ်ခူးရောင်းချလိုပါက သီးတောင့်အစိုအတွင်း အစေ့ပြည့်ဝစွာမကြီးမီ အလီလီဆွတ်ခူးရောင်းချနိုင်ပါသည်။ အစေ့ခြောက်အဖြစ် စိုက်ပျိုးပါက (၉၀%) သီးတောင့်များ အရောင်ပြောင်း ရင့်မည့်ချိန်တွင် တစ်ပြိုင်တည်း ရိတ်သိမ်းပါ။ ရိတ်သိမ်းချိန်နောက်ကျပါက သီးတောင့်များကွဲပြီး အထွက်ဆုံးရှုံး နိုင်ပါသည်။

မြေထောက်ပဲပင်



မုန်လာဥဝါ (ခါကျက်ဥ) စိုက်ပျိုးနည်း



နိဒါန်း

မြန်မာနိုင်ငံ၌ ရာသီဥတုအေးသော တောင်ပေါ်ဒေသတွင် ကောင်းစွာ ဖြစ်ထွန်းပါသည်။ ဥကြီးထွားချိန်တွင် အပူရှိန်လွန်ကဲပြီး ရုတ်တရက် မိုးသည်းထန်စွာ ရွာပါက ဥတွင်အက်ကွဲရာများ ပေါ်ပေါက်တတ်ပါသည်။ အပင်ပေါက်နိုင်ရန် အကောင်းဆုံးအပူချိန်မှာ (၆၀ - ၇၀)ဒီဂရီဗာရင်ဟိုက်ဖြစ်ပါသည်။ အပူချိန်များသော အချိန်စိုက်ပါက ဥအရွယ်ပုတိုပြီး အရည်ရွမ်းခြင်းမရှိပါ။ အစိုခါတ်လွန်ကဲသော မြေတွင် စိုက်ပါက ဥများပုတ်သွားတတ်ပါသည်။



မြေပြင်ခြင်း

သဲနုံးမြေသည် ခါကျက်ဥစိုက်ရန်အသင့်တော်ဆုံးဖြစ်သည်။ အဓိကအရေးကြီးသည်မှာ မြေပြင်ရာတွင် မြေသားထူထူနှင့် မွနေစေရမည်။ ထယ် (၁) စပ်၊ ထွန် (၂) စပ်နှင့် ထယ်ရေးနက်နက် မြေပြင်ရပါမည်။



စိုက်ပျိုးခြင်း

စိုက်ဘောင်ပေါ်တွင် (၁) ပေအကွာ ကြောင်းများဆွဲ၍ မုံလာဥနီမျိုးစေ့များကို ကြွက်မြီး တန်းချပေးရမည်။ မြေဖုံးပြီးလျှင်ပြီးချင်း ကောက်ရိုးများဖြင့် ဖုံးအုပ်ပေးရမည်။ အပင်ပေါက်သည်နှင့် ဖုံးထားသော ကောက်ရိုးများကို ဖယ်ပေးရမည်။ ခါကျက်ဥကို တိုက်ရိုက်စိုက်ပျိုးရမည်။ ရွှေ့ပြောင်းစိုက်ပါက အမြစ်ခွပြီးရောင်းတန်းမဝင်ပါ။



ပျိုးစေ့နီ

တစ်ဧကလျှင် (၁. ၃၅)ကီလိုဂရမ်နှုန်းသုံးသင့်ပါသည်။

မြေဩဇာထည့်လျှင်ခြင်း

မြေပြင်ချိန်တွင်နွားချေး၊မြေဆွေး(၅)တန်ခန့် ထည့်ပေးပြီး၊အပင်(၄၅)ရက် သားတွင် ဥကြီးထွားချိန် ဖြစ်သောကြောင့် ပဲဖတ်၊ သစ်ရွက်ဆွေး၊ မြက်တို့၏ ပြာများ ကို ထည့်ပေးသင့်သည်။

အပင်ပြုစုခြင်း

အပင်အမြင့် (၃) လက်မရှိချိန်တွင် စိုက်တန်းအတွင်းမှ ပင်ကြပ်များကို ပထမ အကြိမ် နှုတ်ရမည်။ အပင်အမြင့် (၅)လက်မရှိချိန်တွင် ဒုတိယအကြိမ်အဖြစ် တပင်နှင့် တပင် (၄)လက်မ အကွာအဝေးရအောင် အပင်မှုံးပေးသင့်သည်။

နုတ်ယူခြင်း

ခါကျက်ဥကို စိုက်ပြီးရက်ပေါင်း ၅၅ မှ ၈၀ အကြာတွင်စတင်နှုတ်ယူနိုင် သည်။ တစ်ဧကအထွက်နှုန်းမှာ မျိုးကိုလိုက်၍ ၂ (၃၀၀၀၀- ၄၀၀၀၀)အထိ ထွက်ရှိနိုင်သည်။

မျိုးစေ့ထုတ်ယူခြင်း

နှုတ်ထားသောဥများထဲမှ ကောင်းစွာရင့်သည့်ပုံသဏ္ဍာန်မှန်သော ဥများကို ရွေးချယ်၍မြေဩဇာကောင်းမွန်ပြီး ရေရရှိနိုင်သောနေရာတွင်စိုက်ရမည်။ စိုက်ရန် ရွေးချယ်ထားသော ဥများ၏ အရွက်ကို ဥထိပ်မှ နှစ်လက်မခန့်ချွန်ပြီးဖြတ်ပြစ်ပါ။ ထို့နောက် ဥကိုတစ်လက်မခန့်ဖော်၍ တစ်ပင်နှင့်တစ်ပင် (၁)ပေ ခြားစိုက်ပါ။ အပွင့်ပွင့် ပြီးနောက် အစေ့များစတင် ခြောက်လာလျှင် အောက်ခြေမှ ရိတ်ပြီးနေလှန်း၊ အခြောက်ခံ၍ချွေလှေ့ပါ။ ပြီးလျှင် မျိုးစေ့များကို လေလုံသော ပုလင်းတွင်သိမ်းဆည်းပါ။



မုံလာဥဝါ (ခါကျက်ဥ)



မုန်လာဥပြုစိုက်ပျိုးနည်း

ဒါရ်

ယေဘုယျအားဖြင့် အအေးကြိုက်ပင်ဖြစ်သော်လည်း အပူဒဏ်ခံနိုင်သော မျိုးများ ပေါ်ထွန်းပြီးဖြစ်၍ တစ်နှစ်မိုးရေချိန်ပျမ်းမျှ (၅၅)လက်မထက်နည်းပါက ရေသွင်းစိုက်ပျိုးရမည်။ အပူချိန် မသင့်လျော်ပါက ဥသေးခြင်း၊ အမျှင်များခြင်း၊ ပုံသဏ္ဍာန်မမှန်ခြင်းနှင့်အနံ့ပြင်းခြင်းတို့ဖြစ်နိုင်သည်။

မြေပြုပြင်ခြင်း

ဥအတွက်စိုက်ပျိုးသောအပင်မျိုးဖြစ်သဖြင့် မြေကြီးနက်နက်အထိ မြေသား ပွရန် လိုအပ်ပါသည်။ မြေဩဇာထက်သန်မှုကို ကြိုက်နှစ်သက်ပြီး အသင့်တော်ဆုံးမှာ သဲနုနုမြေ ဖြစ်ပါသည်။ မြေချဉ်ဇာတ် (၆-၇)တွင် ဖြစ်ထွန်းသည်။ စိုက်ခင်း မြေဘောင် ပြုပြင်ရာတွင် အလျားကို သင့်သလိုထားပြီး၊ ဘောင်အနံ(၃-၄)ပေ၊ အမြင့် (၈)လက်မ ရှိသင့်ပါသည်။ ဘောင်ဖော်ပြီး မြေဆွေး၊ နွားချေးထည့်၍ တစ်ညီတည်းဖြစ်စေရန် ဘောင်မျက်နှာပြင်ကိုညှိပေးရမည်။

ပျိုးထွေချပုံခြင်း

စိုက်ပျိုးပြီး (၂၀-၃၀)ရက်အကြာ နုတ်သိမ်းနိုင်သော သက်လျှင်မျိုး၊ (၃၅-၄၅)အကြာ နုတ်သိမ်းနိုင်သောသက်လတ်မျိုးနှင့် (၅၀-၆၀)ရက်အကြာ နုတ်သိမ်း နိုင်သောသက်ကြီးမျိုးဟု(၃)မျိုးရှိသည်။ တစ်ဧကမျိုးစေ့(၃, ၆)ကီလိုခန့်လိုအပ်ပါသည်။

စိုက်ပျိုးခြင်း

မြေပြုပြင်ပြီး ဘောင်ကိုရေဝအောင်လောင်းပြီး မျိုးစေ့ချရန် လက်မဝက် အနက်ရှိမြောင်းများဖော်ရမည်။ ပင်ကြား၊ တန်းကြား (၄-၆လက်မ x ၂ ပေ)ခန့် ထားရ သည်။ တစ်ကျင်းလျှင် မျိုးစေ့(၃-၄)စေ့ချပြီး မြေပါးပါး ဖုံးပေးရပါသည်။ ဤကဲ့သို့ ဖုံးပေးခြင်းဖြင့် မိုးပေါက်မှန်ခြင်း၊ နေရာမှ လွင့်စင်ခြင်းတို့မှ ကာကွယ်ပေးပါသည်။

စိုက်ပြီး (၄) ရက်ခန့်အကြာတွင် အပင်ငယ်များ စတင်ပေါက်လာသည်။ စိုက်ပျိုးပြီး (၁၀-၁၂)ရက်ခန့်တွင်ပေါင်းရှင်းပေးရမည်။ စိုက်ကျင်းတစ်ကျင်းလျှင် အသန်ဆုံး တစ်ပင်သာ ချန်ခဲ့ပြီး ကျန်အပင်များကို နုတ်ပစ်ရပါသည်။ အပင်ငယ်စဉ် ရေဝင် ခံရပါက ဆက်လက်မကြီးထွားတော့ဘဲ အရွက်များဝါလာပြီး ခါးရိ၍သေတတ်ပါသည်။ အပင်ငယ်စဉ်အခါတွင် သည်းထန်စွာရွာသော မိုးဒဏ်မှကာကွယ်နိုင်ရန် အလွယ်တကူ တင်ချနိုင်သည့်အမိုး ပြုလုပ်ပေးသင့်သည်။ တစ်ဧကလျှင် နွားချေး၊ မြေဆွေး(၁၀)တန်ခန့် ထည့်ပေးပြီး မြေပြင်စဉ်တီပေါ(၁)အိတ် ထည့်ပေးရမည်။ ယူရီးယား(၁)အိတ်ကို အရစ် ကျခဲ့၍ (၁၀-၁၅)ရက်တစ်ကြိမ်ကျွေးပါ။

▲ **အပင်ပြုစုခြင်း**

စိုက်ပျိုးပြီး (၁၀-၁၂)ရက်သားတွင် ပေါင်းမြက်နှိမ်နင်းပါ။ မြေအခြေအနေပေါ် မူတည်၍ ရေသွင်းမည်ဆိုပါက (၂)ရက်ခြားသွင်းပါ။ ရွက်စားပိုး၊ လိပ်ခုံးကျိုင်း၊ ပျဉ်းများ ကျရောက်တတ်သည်။ ပင်ညှိုးရောဂါ ကျရောက်တတ်သဖြင့် ကျရောက်တတ်သော ပိုးနှင့် မှိုရောဂါများကို ထိသေနှင့်စားသေပိုးသတ်ဆေး၊ မှိုသတ်ဆေးများဖြင့် ပက်ဖျန်း ကာကွယ်နိုင်သည်။

▲ **ရိတ်သိမ်းခြင်း**

ပျိုးကိုလိုက်၍ စိုက်ပျိုးပြီး (၃၀)ရက်ခန့်အကြာတွင်နုတ်သိမ်းနိုင်သည်။ နုတ်သိမ်းချိန်တွင် မြေတွင်း အစိုဓါတ်ရှိရန်လိုအပ်ပါသည်။ အရွက်နှင့်အတူ နုတ်သိမ်း ရာ၌ ဥမကျိုးစေရန် ဂရုစိုက်ရပါမည်။ အချိန်မီမနုတ်သိမ်းပါက ဥကွဲခြင်း၊ ဥချောင်ခြင်း များ ဖြစ်ပေါ်တတ်ပါသည်။ အမျိုးအစားလိုက်၍ တစ်ဧကလျှင် ၃(၆၀၀၀၀) ထွက်နိုင် သည်။

▲ **မျိုးပျော့ထုခြင်း**

- (က) ဥမှမျိုးစေ့ထုတ်ခြင်း
အရွယ်ရောက်ပြီး မုန်လာဥထဲမှ မိမိကြိုက်သော ဥကိုရွေးပြီး အောက်ပိုင်း တစ်ဝက်ကို ခါးထက်ထက်ဖြင့်ဖြတ်ပါ။ အပေါ်အရွက်များကို (၃-၄) လက်မခန့် သာထားပြီး အပေါ်ပိုင်းကို ဖြတ်တောက်ပစ်ရန်နှင့် ဖြတ်ပြီး ဥကို စွတ်စိုပြီး လေဝင်လေထွက် ကောင်းသောအခန်းထဲတွင် အပင်မာလာစေရန် နာရီဝက် ခန့်လေသလပ်ထားပေး ရန်လိုသည်။ ၎င်းဥကိုတစ်ပင်နှင့် တစ်ပင် (၆)လက်မ

ခြား အရွက်နှင့်ဥ ဆက်စပ်နေသည့်နေရာကို မြေထဲသို့ တစ်လက်မခန့် မြှုပ်၍ စိုက်ရပါသည်။ ထိုစိုက်၍ရသောအပင်မှမျိုးစေ့ ထုတ်ယူနိုင်သည်။

(ခ) မျိုးစေ့မှမျိုးစေ့ထုတ်ခြင်း

ဤနည်းသည် ဥမှမျိုးစေ့ထုတ်ခြင်းထက်လွယ်ပြီး စရိတ်သက်သာသည်။ အစေ့မှ စိုက်ပျိုးသည့် မုန်လာဥများအရွယ်ရောက်သော် တစ်ပင်နှင့်တစ်ပင် (၈-၁၂)လက်မ ခြားပြီး ပိုသောအပင်များနုတ်ပါ။ အကယ်၍ဥထိပ်ပိုင်း မြေတွင်မြုပ်နေပါက မြေကိုလက်ဖြင့်ယက်၍ ဥ၏အရွယ်အစားနှင့် ပုံသဏ္ဍာန်ကို လေ့လာပြီး မလိုလားအပ်သော အပင်များကို နုတ်ဖယ်ရမည်။ အပင်ကောင်းများမှ မျိုးစေ့ရယူနိုင်သည်။

မုလာဥဖြူ



ရုံးပတ်စိုက်ပျိုးနည်း

နိဒါန်း

ရုံးပတ်သီးကို အဓိကအားဖြင့် ဟင်းချက်ရာတွင်လည်းကောင်း၊ အတို့အမြုပ် အစိမ်းစားအဖြစ်လည်းကောင်း အသုံးပြုကြသည်။ ရုံးပတ်ပင်စည်မှ လျှော်မျှင်ထုတ် လုပ်ကြသည်။ ရုံးပတ်သည် ပူနွေးသောရာသီဥတုကို ကြိုက်နှစ်သက်သည့် သီးနှံ ဖြစ်သည်။

မျိုး

အပင်အနိမ့်အမြင့်၊ အသီးပုံသဏ္ဍာန်တို့ပေါ်မူတည်ပြီး အမျိုးမျိုးကွဲပြားသည်။ ပင်မြင့်မျိုး၊ ပင်လတ်မျိုး၊ ပင်ပုမျိုးနှင့်အသီးတွင်မြောင်းပါမျိုး၊ အသီးချောမျိုး၊ ဆူးပါမျိုး၊ အသီးစိမ်း၊ အသီးနီစသည်ဖြင့် ကွာခြားမှုရှိသည်။

ဒေသမျိုးများကိုဒေသအလိုက်နာမည်အမျိုးမျိုးတပ်ခေါ်လေ့ရှိပြီးအရောင်အား ဖြင့် အဖြူရောင် (စိမ်းဖျော့)၊ စိမ်းရင့်နှင့်အနီရောင်(ခရမ်း)ရှိသည်။ ရန်ကုန်ဈေးကွက်တွင် ဆင်စွယ်(အဖြူရောင်အရှည်သီး)၊ ကျောက်စိမ်းနှင့် မန္တလေး(ပုသိမ်ကြီး)ဈေးကွက်တွင် ကျောက်စိမ်းတို့မှာ ထင်ရှားသည်။ အာရှမျိုး(အဖြူရောင်၊ အစိမ်းရောင်) အသီးတောင့် အရှည်(၆)လက်မခန့်ကို ပိုမိုနှစ်သက်ကြပြီး အမေရိကန်မျိုး (အသီးအနီရောင်) အမြောင်းမပါသောမျိုးများမှာတောင်ပေါ် ဒေသများတွင် ပိုမိုဖြစ်ထွန်း၍ အသီးနူးညံ့ သည်။ မြေပြန့်တွင် အသီးကြမ်းတမ်း၍ ရင့်သဖြင့် လူကြိုက်နည်းသည်။

မျိုးထုတ်နည်း

တိုက်ရိုက်အစေ့ချစနစ်ဖြင့် စိုက်ပျိုးပြီး တစ်ကေလျှင် မျိုးစေ့ (၅-၆)ကီလိုဂရမ် လိုအပ်ပါသည်။

မြေပြုပြင်ခြင်း

ရုံးပတီသည်အသင့်အတင့်ကောင်းသောမြေတွင်ဖြစ်ထွန်းသည်။ ဖွယ်သောမြေကို ပိုမိုနှစ်သက်သည်။ မြေချဉ်ငံဓါတ် (၆ - ၆.၈)အတွင်း စိုက်ပျိုးနိုင်သည်။ မြေပြင်ချိန်တွင်တစ်ဧက နွားချေး (၁၀) တန်နှုန်းချပေးပါ။ ထွန်ထယ်တို့ဖြင့် ထွန်ရေးညက်အောင်မွှေပြီး ကြမ်းတုံးရိုက်၍ စိုက်ကြောင်း ဖော်ပေးပါ။ မိုးရာသီတွင် ဘောင်ဖြင့် စိုက်ပါ။ တစ်ဧကအတွက် ဓါတ်မြေဩဇာနှုန်းမှာ ယူရီးယား (၁)အိတ်၊ တီစူပါ (၁)အိတ်၊ ပိုတက်ရှ် (၁)အိတ် သုံးစွဲပါ။

စိုက်ပျိုးခြင်း

ရုံးပတီစေ့ကို မစိုက်ပျိုးမီ (၁၂)နာရီခန့် ရေစိမ်ပေးပါ။ ရေပေါ်တွင်ပေါ်နေသော အစေ့များကို ဖယ်ရှားပစ်ရမည်။ စိုက်ချိန်ရာသီပေါ်မူတည်၍ ပင်ကြား၊ တန်းကြား (၃ x ၁) ပေ ထား၍စိုက်သည်။ တစ်ဧကအပင်ဦးရေ (၁၀၀၀၀-၁၄၀၀၀) ရရှိအောင်စိုက်ပျိုးပါ။

အပင်ပြုစုခြင်း

ရုံးပတီတွင် ဗိုင်းရပ်ရောဂါကျရောက်လေ့ရှိသဖြင့် အပင်ငယ်စဉ်ကပင် ပေါင်းကင်းစင်ရမည်။ ရုံးပတီသည်ရေငတ်ဒဏ်ကို အသင့်အတင့်ခံနိုင်ရည်ရှိသော်လည်း အစိုဓါတ် ထိန်းသိမ်းနိုင်အား ကောင်းသောမြေတွင်စိုက်လျှင် အထွက်နှုန်းပိုကောင်း စေပါသည်။ ရုံးပတီကိုအလွန်ပူပြင်းသောရာသီတွင် ရေသွင်းပေးရန် လိုအပ်ပါသည်။ အဓိကကျရောက်သောပိုးမွှားများမှာ သီးလုံးဖောက်ပိုး၊ ပျံပိုးများဖြစ်၍ ထိသေနှင့် ပင်လုံးပြန် အာနိသင်ရှိပိုးသတ်ဆေးများဖြင့် ပက်ဖျန်းကာကွယ်ပါ။

ဆွတ်ခူးခြင်း

ရုံးပတီသီးစားသုံးရန် အကောင်းဆုံးအဆင့်မှာ ပန်းပွင့်ပြီး(၆-၈)ရက်သားဖြစ်၍ တစ်ပတ်ကြာလျှင် ဆွတ်ခူးပေးရမည်။ နောက်(၂)ရက်ခြားတစ်ကြိမ် ဆွတ်ခူးပါ။ ရာသီပူပြင်းက အရင့်မြန်သောကြောင့် နေ့စဉ် ဆွတ်ခူးပေးရန် လိုအပ်ပါသည်။ တစ်ဧက စိုက်ပျိုးပါက ပိဿာ(၁၀၀၀-၃၀၀၀) ထိရရှိပါသည်။



မျိုးစေ့ထုတ်ယူခြင်း

ရုံးပတီမျိုးစေ့ထုတ်စိုက်ခင်းသည် အခြားသောရုံးပတီမျိုး စိုက်ခင်းနှင့် အနည်းဆုံးပေ(၁၀၀၀)ကွာဝေးရပါမည်။ အပင်သန်စွမ်း၍ မျိုးလက္ခဏာမှန်ကန်သည့် ရောဂါကင်းသော ပျိုးပင်များကို ရွေးချယ်ရပါမည်။ တစ်ပင်လျှင် အသီး(၁၀-၁၅) တောင့်ခန့် သာချန်ပြီး ထိပ်ညွှန်ပိုင်းကိုဖြတ်ပေးရမည်။ ထိုမျိုးပင်များမှပန်းပွင့်ပြီး (၄၅-၅၀)ရက်အကြာ ရင့်မှည့်သောမျိုးတောင့်များမှ မျိုးစေ့ထုတ်ယူအခြောက်ခံ သန့်စင်ခြင်း ပြုလုပ်ရပါမည်။

အစေ့များတွင် ပိုးပါလာပါက သို့လှောင်ရာတွင် ကျန်အစေ့များကိုပါဖျက်ဆီးတတ်၍ အစေ့လူးနယ်ဆေးတစ်မျိုးမျိုးနှင့် ရောမွှေပြီးလေလုံစွာ သိမ်းဆည်းပါ။

ရုံးပတီပင်



သခွားစိုက်ပျိုးနည်း

နိဒါန်း

အစိမ်းစားနှင့် အမှည့်စားဟူ၍ ခွဲခြားနိုင်ပြီး ဒေသမျိုးများသည် အရွယ်အစား ပိုမိုကြီးမားပြီး မိုးတွင် စင်တင်စိုက်ပျိုးပြီး ဆောင်းတွင် မြေလွတ်စိုက်ပျိုးကြသည်။ အစိမ်းစားမျိုးကိုအတို၊ အမြုပ်အဖြစ်စားသုံးကြပြီး အမှည့်စားမျိုးကိုသုတ်စားခြင်း၊ ဟင်းချက်ခြင်း ပြုလုပ်လေ့ရှိသည်။

ပျိုး

ရာသီကိုလိုက်၍ မိုးသခွား၊ ဆောင်းသခွား ခွဲခြားနိုင်ပါသည်။ မိုးသခွားသည် ပင်မအပြင် ဘေးကိုင်မုလည်း အသီးထွက် များပါသည်။ အလုံးကြီးမျိုးများဖြစ်သည်။ ဆောင်းသခွားသည် အမြစ်ဆင်းအား ကောင်းသည်။ ရေငတ်ဒဏ်ကိုခံနိုင်သည်။ ပင်စည် မပေါ်တွင် သီးအားပိုများပြီးအေး၍ ခြောက်သွေ့ဒဏ်ခံနိုင်သည်။ ဆောင်းသခွားများ သည် အလုံးသေးမျိုးများဖြစ်ပြီး နေ့တာတိုရှည်ကို ခံနိုင်၍ အသီးတင်နိုင်သည်။ စပ်မျိုး များမှာ ရာသီဥတု၊ မြေနှင့် အခြားသီးပွင့်မှုကို မူတည်၍ အမျိုးမျိုး ရှိနိုင်သည်။

တစ်ပိုင်တစ်နိုင် စိုက်ပျိုးရန်အတွက် ဒေသမျိုးများကို ရောဂါဒဏ် ရာသီဥတု ဒဏ် ခံနိုင်သည့်အပြင် စင်တင်စိုက်ပျိုးထားပါက ခူးဆွတ်ချိန်ကာလ ကြာကြာခူးရ၍ စိုက်သင့်ပါသည်။

စီးပွားဖြစ်တိုင်ထောင်၍ ဧကလိုက်စိုက်မည်ဆိုပါက ရောဂါဒဏ်ခံနိုင်သော ဒေသ ခေါင်းစိမ်းမျိုးကို စိုက်သင့်သည်။ လေယာဉ်ပျံတံဆိပ်-၁ရေ၊ ထိုင်းသံလွင် စသည့် စပ်မျိုးသခွားများ စိုက်ပျိုးအောင်မြင်နေကြပြီး ရောဂါဒဏ် (ဒေါင်းနီး၊ အစေးထွက်၊ အရွက်ခြောက်)ခံနိုင်ရည်ရှိသော မျိုးကိုသာ စိုက်သင့်သည်။

လွှဲပြောင်းစိုက်ခြင်းနှင့်အပင်အကြွအသေ

ဒေသမျိုးများကို တိုက်ရိုက်အစေ့ချပြီး စိုက်လေ့ရှိသည်။ အစေ့ကို မြေပါးပါးသာ ဖုံးသင့်ပြီး အစေ့ကိုအညောင့်ဖောက်၍ ချသင့်သည်။ အစေ့ချပြီးပြီးချင်း ရေဝအောင်လောင်းပေးရန်လိုပါသည်။ အလုံးကြီးများကိုကျင်းစိုက်နှင့်စင်တင်စိုက်စနစ်များဖြင့် တစ်ပင်နှင့် တစ်ပင်(၁-၃)ပေ တစ်တန်းနှင့်တစ်တန်း(၅-၇)ပေခွာ၍စိုက်ပါ။ တိုင်ထောင်မျိုး အလုံးလတ်၊သေး၊ နိုင်ငံခြားစပ်မျိုးများကို (၄-၅)လက်မ ပျိုးအိတ်ဖြင့်ပျိုးထောင်၍ (၁၂)ရက်သားတွင် စိုက်ခင်းသို့ရွှေ့စိုက်ပါ။ တစ်ပင်နှင့်တစ်ပင် (၁ - ၁.၅) ပေ၊ တစ်တန်းနှင့် တစ်တန်း (၄)ပေခွာ၍ စိုက်ရမည်ဖြစ်ပြီး (၁)ဧကလျှင် အပင်ဦးရေ (၆၀၀၀ - ၁၀၀၀၀)ခန့် ရရှိအောင်စိုက်ပျိုးပါ။

မြေကြွေးကျပ်လျှင်ခြင်း

ဒေသသက်ကြီးများကို အပင်ကျဲကျဲစိုက်ပျိုးပြီး သဘာဝ မြေဩဇာတစ်မျိုးတည်းကိုသာ သုံးကြသည်။ ဓါတ်မြေဩဇာများကို တွဲဖက်သုံးခြင်းဖြင့်သီးထွက်အား ပိုကောင်းလာနိုင်သဖြင့် ပို၍ကြာကြာ ခူးဆွတ်နိုင်ပါသည်။

သက်တမ်းပိုငယ်သော စပ်မျိုးသခွား၊ ချဉ်ဖတ်သခွား၊ ခေါင်းစိမ်းသခွား၊ မိုးသခွား၊ ဆောင်း သခွားများကို စီးပွားဖြစ်စိုက်ပျိုးပါက ယူရီးယား (၃)အိတ်မှ(၄)အိတ်၊ တီစူပါ (၄)အိတ်၊ ပိုတက်ရှ် (၄)အိတ်သုံးစွဲရန်လိုအပ်ပါသည်။

အပင်ဖြူခြင်း

သခွားစိုက်ပြီး (၁၅)ရက်မှ (၂၀) ရက်အတွင်း၊ ပေါင်းတစ်ကြိမ် လိုက်ပေးရပါမည်။ သက်တမ်းတလျှောက်အခြေအနေအရ (၂)ကြိမ်၊ (၃)ကြိမ် ပေါင်းလိုက်ပေးရပါမည်။ အပင်ကလေးများခါးကြပ်နေပါက အပင်ခြေရင်းကို မြေဆွဲ၍မြေတောင်မြှောက်ပေးပါ။ စိုက်ချိန်တွင်ရေကောင်းစွာလောင်းပေးရမည်ဖြစ်ပြီး ဆောင်းစိုက်တွင် ရေပိုမိုလိုအပ်၍ အသီးဖြိုင်ဖြိုင်သီးချိန်တွင် ရေကို အနည်းဆုံး တစ်ပတ်တစ်ကြိမ် သွင်းပေးရပါမည်။ တိုင်ထောင်စိုက်ပျိုးပါက အညွန့်များကို ဆက်တိုက်ချည်ပေးရပါမည်။ အပင်ငယ်စဉ်တွင် ကျိုးများစားသောက်ဖျက်ဆီးတတ်၍ ထိသေပိုးသတ်ဆေးများဖြင့် နှိမ်နင်းပါ။ ပျ၊ ယင်ဖြူ၊ လှေးကဲ့သို့ စုပ်စားပိုးများကို အထူးသတိထား ကာကွယ်ရပါမည်။ ဒေါင်းနီးရွက်ခြောက်၊ အစေးထွက်ရွက်ခြောက်၊ ရောဂါများ ကျရောက်တတ်၍ ညှိသတ်ဆေးများဖြင့် ပက်ဖျန်း ကာကွယ်ပါ။ ဒေသမျိုးများသည် ရောဂါဒဏ်ပို၍ခံနိုင်ရည်ရှိသည်။

ဆွတ်ခူးခြင်း

သခွားသီးသက်လျင်မျိုးများတွင်(၄၀-၄၅)ရက်မှစ၍ ခူးဆွတ်နိုင်သည်။
ဈေးကွက်လိုအပ်မှုပေါ် မူတည်၍ အသီးအရွယ်အစားအမျိုးမျိုးထား၍ ခူးဆွတ်ပါ။

မျိုးသေတ္တာခြင်း

ဒေသမျိုးများမှသာမျိုးစေ့ထုတ်ယူပါ။

- မျိုးစေ့ထုတ်ခြင်းအတွက် မိခင်ပင်စည် အဆစ်နံပါတ် (၈-၁၅)ဆစ်မှ မျိုးသီးယူပါ။
- ရောဂါပိုးမွှားကင်း၍ ပန်းပွင့်ပြီး (၃၅-၄၀)ရက်သားရှိ ပြည့်ဝစွာ ရင့်မှည့်သော အသီးကိုခူး၍ အရိပ်အောက်တွင် အသီးဇောက်ထိုး ထောင်ထားပြီး တစ်ပတ်ခန့် သိမ်းဆည်းထားပါ။
- အစေ့ရှိသောအပျော့ပိုင်းကို ခွဲထုတ်၍ အစေ့ထုတ်ယူပြီး အချွဲနှင့်အတူ (၂၄)နာရီ (၁)ရက်၊ အချဉ်ဖောက်ခံထားရမည်။ ထို့နောက် အချွဲပြောင်အောင် ဇကာဖြင့် ဖြေးဖြေးတိုက်ပြီး ရေပြောင်အောင်ဆေးပါ။
- ဆေးပြီး(၄၅)မိနစ်အတွင်း နေရောင်အောက်တွင် နေ့ဝက်ခန့် ရေခြောက်အောင်လှန်း၍ အရိပ်တွင် (၂)ရက် လေသလုပ်ခံ အခြောက်လှန်းပါ။ အခြောက်လှန်းစဉ် လက်သန့်သန့်ဖြင့်မွှေပေးပါ။
- ခြောက်သွေ့သောအစေ့ကို ပုလင်း၊ သံပုံးများတွင်ထည့်၍လေလုံအောင် အဖုံးပိတ်ပါ။ ထိုသို့သိမ်းဆည်းရာတွင် ထုံးကျောက်မှုန့်ကို အိတ်နှင့် ချုပ်၍ အစိုဓါတ်ထိန်းရန် ထည့်ပေးပါ။

သခွားသီးနှင့် အပင်



ဟင်းနုနွယ်စိုက်ပျိုးနည်း

နိဒါန်း

ဟင်းနုနွယ်သည် စိုက်ပျိုးရန်လွယ်ကူ၍အကြမ်းခံသော ဟင်းရွက်ဖြစ်ပြီး အလွန် အကြီးမြန်သော ဝိတာမင်အေနှင့် သံဓာတ်ကြွယ်ဝသည့်ဟင်းရွက်ဖြစ်သည်။ မြန်မာအိမ်ရှင်မများအတွက် ချက်ပြုတ်ရာတွင် လွယ်ကူစေသော ဟင်းရွက်ဖြစ်သည်။ ဟင်းနုနွယ်ကိုဟင်းရည် ချက်ခြင်း၊ သုပ်စားခြင်း၊ ကြော်စားခြင်းနည်း အမျိုးမျိုးဖြင့် စားသုံးနိုင်သည်။

မြေပြင်ခြင်း

ဟင်းနုနွယ်ကို မိုးတွင်းကာလတွင် ပို၍စိုက်ပျိုးကြသည်အလွန်စေးသောမြေနှင့် သဲဆန်သော မြေမှအပမြေအမျိုးမျိုးတွင်စိုက်ပျိုးဖြစ်ထွန်းနိုင်သည်ဟင်းနုနွယ်မျိုးစေ့များ ကို သေချာစွာပြုပြင်ထားသောဘောင်ပေါ်တွင် ပါးပါးကျ၍ တိုက်ရိုက်စိုက်ပျိုးနိုင်သည်။ စိုက်ဘောင်ကို (၃)ပေ အကျယ်ထား၍ လိုသလောက်အလျားထားသင့်သည်။ ဘောင်မှာ (၄)လက်မအမြင့်ရှိသင့်ပြီး၊ နွားချေးမြေဆွေးတို့ဖြင့်ရောနယ်ပြီးပြင်ဆင်သင့်သည်။

စိုက်ပျိုးခြင်း

အရွယ်အစားအားဖြင့် (၃×၁၀)ပေရှိသောဘောင်တခုစာအတွက် မျိုးစေ့ ထမင်းစားဇွန်းတစ်ဇွန်းကိုနွားချေးဆွေးမှုန့်နို့ဆီဗူး(၄)ဗူးစာဖြင့်ရော၍ ဘောင်ပေါ်တွင် ဖြူးပေးပါ။ ထို့နောက်ကောက်ရိုးမြက်ခြောက် ပါးပါးအုပ်၍ရေလောင်းပေးပါ။ မျိုးစေ့များ ကို ဘောင်ပေါ်တွင် (၆)လက်မခြား၍လည်း အတန်းလိုက်စိုက်ပျိုးနိုင်သည်။ ဘောင်များ ပေါ်တွင် လက်မဝက်အနက်မြောင်းငယ်များ ပြုလုပ်ပြီး၊ နွားချေးမှုန့်ဖြင့်ရောနယ် ထားသော မျိုးစေ့များကိုစိုက်ပျိုးပါ။ စိုက်ပြီးကောက်ရိုး မြက်ခြောက်ပါးပါးဖုံး၍ ရေလောင်းပေးပါ။ အတန်းလိုက် အစေ့ချထားသောအပင်များကို(၂၀-၂၄)ရက် သားရှိပါကခွဲ၍ပင်ကြား (၄×၆)လက်မထား၍ရွှေ့စိုက်နိုင်သည်။ ဘောင်ပေါ်တွင် စိုက်ထားသောအပင်များ (၁)လသား တွင်နုတ်၍စားသုံးနိုင်သည်။

မျိုးစေ့ထုတ်ခြင်း

ဟင်းနုနွယ်ကိုပန်းမပွင့်မှီခူးစားပါက တစ်ပင်လုံးစားသုံးနိုင်သည်။ ဟင်းနုနွယ်သည် ပန်းပွင့်ချိန်တွင် ပင်စည်မာကျောကာ အမျှင်များလာသည်။ သီးသန့်ဘောင်များဖြင့်မျိုးစေ့ ထုတ်ပါက မျိုးစေ့များစွာရနိုင်သည်။ အပင်အောက်ပိုင်းမှအပွင့်များကို စတင်ခူးပြီးနေလှမ်းပါ။ အလွန်မာကြောသေးငယ်သော အနက်စေ့များကို အမှိုက်များဖယ်ထုတ်၍ လေလုံသောပုလင်းတွင်သိမ်းဆည်းနိုင်သည်။ မျိုးစေ့များကိုသေချာစွာသိမ်းထားပါက (၂)နှစ်မျှအထားခံသည်။

ဟင်းနုနွယ်ပင်



အာလူးစိုက်ပျိုးနည်း

စိုက်ပျိုးခြင်း

အာလူးကို သွားရေစာမုန့်မျိုးစုံ၊ အကြော်မျိုးစုံ၊ ဟင်းမျိုးစုံချက်စား၍ လည်းကောင်း၊ ပုံစံမျိုးစုံ စားသောက်ကြသည်။ အာဟာရ တန်ဖိုးမြင့်မားပြီး နှစ်စဉ်ဧက (၅၀၀၀)ကျော် စိုက်ပျိုးလျက် ရှိသည်။

မြေပြုပြင်ခြင်း

အာလူးသည်ပွသောမြေတွင်ပိုမိုစိုက်ပျိုးဖြစ်ထွန်းသည်။တောင်ပေါ်မြေနီမြေပွ၊ သဲနှုန်းနှင့်ခဲပုပ်၊ သစ်ဆွေးမြေများတွင်ကောင်းစွာဖြစ်ထွန်းသည်။မြေဆီအာဟာရစား သုံးမှုများပြားသောသီးနှံဖြစ်၍ မြေဆီမြေကောင်း၌စိုက်ရမည်။ အလွန်စေးသောမြေ၊ အာဟာရနည်းသော သဲကျပ်ကျောက်ဖြုန်းမြေများကိုရှောင်သင့်သည်။မိုးများ၍ မြေချဉ် ငန်ဓာတ်နိမ့်သောမြေတွင် (၅. ၅ မှ ၆. ၅)ထိ ထိန်းထားရန် ထုံးထည့်ပေးရမည်။ ထယ် ထိုး၊ ထွန်မွေခြင်းကို မြေညက်သည် အထိပြုလုပ်၍ ပေါင်းမြက်၊ ပင်ကြွင်းပင်ကျန် များကို ဖယ်ရှားရပါမည်။

မြေဩဇာထည့်သွင်းခြင်း

တစ်ဧကလျှင် သဘာဝမြေဩဇာ (၁၀-၂၀)တန်ထိ မြေခံအဖြစ်ထည့်ပြီး ယူရီးယား (၂)အိတ်၊ တီစူပါ (၃)အိတ်၊ ပိုတက်ရှ် (၂)အိတ် ထည့်ပါ။

မျိုးအာလူးရွေးချယ်ခြင်း

အပုပ်၊အနာကင်းသော ရောဂါပိုးမွှားကင်းသောမျိုးကို ရွေးချယ်စိုက်ပျိုးပါ။ မျက်စေ့တိမ်၍ မျက်စေ့နည်းသောမျိုးကို စိုက်ရပါမည်။ မျိုးကိုအေး၍ ခြောက်သွေ့ သောနေရာတွင် စနစ်တကျ သိုလှောင်ထားရပါမည်။ မျိုးအာလူးကို မှီသတ်ဆေး စိမ်ပြီးအလုံးလိုက်စိုက်သင့်ပါသည်။ မျိုးအာလူး၁၀၀ကီလိုဂရမ် ဟိုမိုင်း (Homai-80WP) ၂၀၀၀ဂရမ်နှုန်းလူးနယ်၍စိုက်ပါ။

မျိုးနှင်း

အာလူးမျိုးများတွင် မျိုးနားချိန် (၂-၃)လခန့် ရှိသဖြင့်တူးဖော်ပြီးစ အာလူးများကို မျိုးအဖြစ် တိုက်ရိုက်စိုက်၍ မရပါ။ သို့ဖြစ်၍ အမှောင်ခန်းထဲတွင် (၂ - ၃)လခန့် စနစ်တကျသိုလှောင်ထားပြီးမှ မျိုးအဖြစ်စိုက်သင့်ပါသည်။ တစ်ဧကအတွက်မျိုးလိုအပ်ချက်မှာ -

- ၁။ မိုးအာလူး (ယာမြေ) - ၅၀၀ ပိဿာ (မတ်၊ ဧပြီ)
- ၂။ ရေအာလူး (ဟဲဟိုး) - ၆၀၀ ပိဿာ (ဇန်နဝါရီ၊ ဖေဖော်ဝါရီ)
- ၃။ ဆောင်းအာလူး (မြေပြန့်) - ၇၀၀ ပိဿာ (အောက်တိုဘာ၊ နိုဝင်ဘာ)

စိုက်ပျိုးခြင်း

တန်းကြား(၂. ၅) ပေဖြစ်စေရန် ထယ်မြောင်းတိမ်တိမ်ပေး၍ ပင်ကြား (၆-၉)လက်မထားပြီး တစ်ဧက အပင်ဦးရေ (၂၅၀၀- ၃၅၀၀)ဝင်အောင်စိုက်ပါ။

အပင်ပြုစုခြင်း

အပင်ပေါက်ပြီး (၁၄)ရက်ခန့်ကြာတွင် ကြားပေါင်းလိုက်ခြင်း၊ မြေဩဇာကျွေးခြင်း၊ ဘောင်တင်ခြင်းများဆောင်ရွက်ပေးရမည်။ လိုအပ်ပါက ပေါင်းထပ်မံ လိုက်ပေးရမည်။

မိုးအာလူး၊ စကအာလူး၊ ရေအာလူး၊ ဆောင်းအာလူးအားလုံးတွင် လုံလောက်သော အစိုဓာတ်ရမှု အပင်ပေါက်စုံပါမည်။ အာလူးမျိုးမချမီ လုံလောက်သော အစိုဓာတ်ကို ထိန်းထားပေးရပါမည်။ အပင်ကြီးထွားချိန်တွင် မြေတွင်းအစိုဓာတ် (၆၀%) ထက်နည်းပါက ရေသွင်းခြင်း၊ ရေဖျန်းခြင်းဆောင်ရွက် ပေးရမည်။ မိုးစိုက် အာလူးတွင် သက်တမ်းတစ်လျှောက်လုံး ပုံမှန်မိုးပါးပါး ရွာသွန်းရန်လိုပါသည်။ မိုးခေါင်ခြောက်သွေ့ပါက ရေသွင်းသင့်သည်။ ရေဝပ် ရေလျှံပါက ချက်ချင်းဖောက်ထုတ်ရမည်။ အာလူး တူးဖော်ခါနီးတွင် ရေဖြတ်ရန်လိုပါသည်။ အစိုဓာတ်များပါက အာလူးများ ပုပ်သွားနိုင်သည်။

အာလူးကိုမြေနေရာတစ်ခုတည်းတွင် နှစ်စဉ်ဆက်တိုက်စိုက်ခြင်း ကိုရှောင်ကြဉ်သင့်သည်။ မျိုးရင်းတူသည့် ခရမ်း၊ ခရမ်းချဉ်၊ ငရုတ်များနှင့်(၃-၅)နှစ်ခြားမှ စိုက်သင့်သည်။

ဘက်တီးရီးယားပင်ညှိုးရောဂါ၊ နှောင်းပင်နာကျရောဂါ၊ စောပင်နာကျရောဂါ များ ကျရောက်ဖျက်စီးတတ်၍ ကြိုတင်ကာကွယ်နှိမ်နင်းထားရပါမည်။

ပျက်သုတ်စုတ်စားပိုးများ၊ (၂၈)ပြောက်ကျိုင်း၊ အာလူးကျိုင်းများ ကျရောက် ဖျက်ဆီးတတ်၍ တမာပိုးသတ်ဆေး၊ မှိုသတ်ဆေးများကို ကြိုတင်ကာကွယ်ဖျန်းပါ။



နှုတ်ယူခြင်း

စိုက်ပြီး သုံးလခွဲခန့်အကြာ အာလူးပင်များကျသွားပါကတူးဖော် ရန် အကောင်းဆုံးအချိန်ဖြစ်ပါသည်။ ထယ်ထိုး၍လည်းကောင်း၊ ပေါက်ပြားနှင့်တူး၍လည်းကောင်း တူးဖော်နိုင်သည်။ တူးဖော်စဉ်များမထိခိုက်စေရန် သတိထားရမည်။ ဒဏ်ရာရထားသောဥများ၊ ရောဂါရသောဥများကို ဥကောင်းများနှင့် ခွဲခြားထားရမည်။ လေဝင် လေထွက်ကောင်း၍ ခြောက်သွေ့သောနေရာ၊ အေးသောနေရာတွင်သိုလှောင်ရမည်။ သိုလှောင်စဉ်နှင့် ရောင်းချရာတွင်အညှောင့် မပေါက်ရန် သတိထားရမည်။ သယ်ဆောင်ရာတွင် အိတ်ကျဲများဖြင့်သာ သယ်ဆောင်ရမည်။

အာလူးကိုမတူးဖော်မီ (၁၀)ရက်ခန့်ကြို၍ ရေဖြတ်ထားခြင်း၊ အပင်ဖြတ်ထားခြင်းတို့ကို ဆောင်ရွက်ထားခြင်းဖြင့် အခွံမာပြီး အထားခံသည်။ မျိုးအာလူးငယ်များကို ဘိုရက်စ် (Borex) ၁% နှင့် ဇင့်ဆာလဖိတ် (Zinc Sulphate) ၃% ဖျန်းပေးပြီး အရိပ်တွင်ထား၍ အိတ်ကျဲဖြင့်သိုလှောင်ပါ။

အာလူးစိုက်ခင်း



ဖရဲစိုက်ပျိုးနည်း

နိဒါန်း

ဖရဲ၏မူရင်းဒေသမှာ အာဖရိကတိုက်ဖြစ်သည်။ ဖရဲပင်သည် နွယ်အမျိုးအစားဖြစ်၍ အပင်ပျော့ဖြစ်ပြီး အသီးပုံသဏ္ဍန်မှာလည်း လုံးဝိုင်းပုံ၊ လုံးရှည်ပုံ၊ ဘဲဥပုံရှိသည်။ အတွင်းသားအရောင်မှာ အနီရောင်၊ အဝါရောင်၊ လိမ္မော်ရောင်၊ အဖြူရောင်တို့ရှိပြီး အပြင်ခွံရောင်မှာ အစိမ်းဖျော့၊ အစိမ်းရောင်၊ အဝါရောင်၊ အစင်းပါ စသည်ဖြင့်ရှိကြသည်။ ဖရဲစိုက်ပျိုးရန်သင့်လျော်သော မြေအမျိုးအစားမှာ သဲနှုန်းမြေ ဖြစ်ပါသည်။ ရေအစိုဓါတ်လိုအပ်သော်လည်း ရေဝပ်ခြင်း၊ စိုထိုင်းဆများခြင်းကို မနှစ်သက်ပါ။

ပျိုးရေးအညှောင့်ဖောက်ခြင်း

ဖရဲစေ့ကိုမြေတွင် တိုက်ရိုက်စိုက်၍လည်းကောင်း၊ ပျိုးထောင်ပြီး ရွှေ့ပြောင်း၍လည်းကောင်း စိုက်ပျိုးနိုင်ပါသည်။ မြေတွင် တိုက်ရိုက်စိုက်ပါက မျိုးစေ့ကုန်ကျမှုနှင့် ပြုစုထိန်းသိမ်းစရိတ်များသဖြင့် ပျိုးထောင်စိုက်ပျိုးသင့်ပါသည်။ မျိုးစေ့ကို ရိုးရိုးရေ(သို့) ဟိုမိုင်း(Homai) မှိုသတ်ဆေး(၂-၅)ဂရမ်ကို ရေတစ်လီတာတွင် ဖျော်စပ်ပြီး (၄)နာရီကြာ ရေစိမ်ပြီးနောက် မြေဆွေးများ ရောစပ်ထည့်ထားသော (၄x၄)လက်မအရွယ် ပလပ်စတစ်အိတ်များတွင် လက်မဝက်ခန့်အနက်တွင် ပျိုးထောင်ရသည်။ ပျိုးအိတ်တွင် ထည့်ရန် မြေအမျိုးအစားမှာ မြေဆွေး(၃)ဆ၊ ရိုးရိုးမြေ(၃)ဆ၊ နွားချေးဆွေး(၁)ဆ ရောထားသော မြေအရောအဆ(၅၀၀)တွင် တီစူပါ ဓါတ်မြေဩဇာ (၁-၅)ရောစပ်ပြီး အသုံးပြုရသည်။

ရိုက်သောင်ပြင်ဆင်ခြင်း

စိုက်မြောင်းနေရာကို မှတ်သာပြီး ပေါက်ပြား(သို့)စက်ဖြင့်(၆)လက်မအကျယ် (၆)လက်မ အနက်ရှိသော မြောင်းများဖော်ပြီးတစ်ဧကလျှင် ယူရီးယားမြေဩဇာ (၉၉)ပေါင်၊ တီဆူပါ (၉၉)ပေါင်၊ ပိုတက်ရှ်ဓါတ်မြေဩဇာ (၇၇)ပေါင်၊ နွားချေးဆွေး



လှည်း (၄၀)စီး၊ Boxer (၉)ပေါင်နှင့် Furandan 3%G (၁၁)ပေါင်နှုန်း ထည့်ပေးရသည်။
 ထို့နောက် ၎င်းစိုက်မြောင်းပေါ်တွင် (၁. ၅)ပေ အကျယ်ရှိသောဘောင်များ ဖော်ပါသည်။
 တစ်ဘောင်နှင့်တစ်ဘောင်အကြား တစ်ပေအကျယ် ရေသွင်းမြောင်းများထားပါသည်။
 ဘောင်ပေါ်တွင်ပလပ်စတစ် အမဲအုပ်ခြင်းဖြင့် ပေါင်းမြက်များ မပေါက်ရောက်နိုင်သည့်
 အပြင် အစိုဓါတ်နှင့်မြေဩဇာ မဆုတ်ယုတ်နိုင်ပေ။ ပလပ်စတစ် အပြင်ဘက်တွင်
 ငွေရောင်ရှိသဖြင့် အလင်းပြန်ခြင်းကြောင့် အင်းဆက်ပိုးမွှားများ လာရောက်ခြင်း
 နည်းစေသည်။ မိုးရွာသွန်းပါက ရေအလွယ်တကူ ထွက်စေရန် (၆)လက်မအနက်ရှိသော
 ဗီပုံသဏ္ဍန် ရေထုတ်မြောင်းငယ်ကို ဘောင်နှစ်ခုအကြားတွင် ဖော်ပေးရသည်။

ပင်ကြား X တန်းကြား။

။ အလုံးကြီး - ၃၂" x ၂၁' ၊ အလုံးသေး - ၂၄" x ၁၅'
 အစေ့မဲ့ဖရဲ ၃၆" x ၂၀'



စိုက်ပျိုးခြင်း

ပျိုးထောင်ပြီး (၁၀)ရက်မှ(၁၅)ရက်အတွင်း ရွှေ့ပြောင်းစိုက်ပျိုးနိုင်ပါသည်။။



ဖရဲသီး



မြေဩဇာထည့်သွင်းခြင်း

မြေဩဇာထည့်ရမည့်ရက်	အမျိုးအစား	ပမာဏ	မှတ်ချက်
ရွှေ့ပြောင်းပြီး(၃-၄)ရက်	ရေ	၂၀ လီတာ	အပင်ခြေတွင် တစ်ပင်လျှင် (၁၀)စီစီ ခန့်လောင်း
	ယူရီးယားမြေဩဇာ	၄၈ ဂရမ်	
	တီဆူပါမြေဩဇာ	၅၂ ဂရမ်	
စိုက်ပြီး(၂)ပတ်	ယူရီးယားမြေဩဇာ	၁၈ ကီလိုဂရမ်	တစ်ဧက
	တီဆူပါမြေဩဇာ	၁၈ ကီလိုဂရမ်	
	ပိုတက်ရှ်မြေဩဇာ	၁၄ ကီလိုဂရမ်	
စိုက်ပြီး(၃)ပတ်	ရေ	၂၀ လီတာ(သို့) ၄.၅ ဂါလံ	Borax ကိုရေနွေး နှင့် ပျော်အောင်ဖျော် ပြီးမှ ရေနှင့်ရောပါ။
	ယူရီးယား	၁၃ ဂရမ်	
	တီဆူပါ	၂၉ ဂရမ်	
	ပိုတက်ရှ်	၁၃ ဂရမ်	
	မြေဩဇာကြီး BoyFolan Borax	၄၀ စီစီ ၄၀ ဂရမ်	
စိုက်ပြီး(၄)ပတ်	ရေ	၂၀ လီတာ(သို့) ၄.၅ ဂါလံ	
	ယူရီးယား	၁၃ ဂရမ်	
	တီဆူပါ	၂၉ ဂရမ်	
	ပိုတက်ရှ်	၁၃ ဂရမ်	
	BoyFolan	၄၀ စီစီ	
အသီးတင်ပြီး(၁၄)ရက်	ယူရီးယား	၁၈ ကီလိုဂရမ်	
	တီဆူပါ	၁၈ ကီလိုဂရမ်	
	ပိုတက်ရှ်	၂၇ ကီလိုဂရမ်	

အပင်ပြုစုခြင်း

ဖရဲပင်များစိုက်ပျိုးပြီးနောက် အပင်(၁. ၅)ပေခန့်ရှိလာချိန်တွင် နွယ်ပင်များကို ဖြောင့်တန်းပေးပြီး တန်းကြားတွင် ကောက်ရိုးခြောက်များကို ဖုံးအုပ်ရမည်။ ကောက်ရိုးဖုံးထားခြင်းဖြင့် ပေါင်းမြက်များ ကင်းရှင်းခြင်း၊ အစိုဓာတ်ဆုံးရှုံးမှုလျော့နည်းခြင်း၊ ဖရဲပင်မှ နှာမောင်းများက ကောက်ရိုးကို ကုတ်တွယ်ထားခြင်းဖြင့် လေပြင်းတိုက်သော်လည်း အပင်မရွေ့လျားစေခြင်း စသည့် အကျိုးကျေးဇူးများကို ရနိုင်သည်။

ဆုတ်ခူးခြင်း

သက်လျင်မျိုးနှင့် အလုံးသေးမျိုးတွင် ပန်းပွင့်ပြီး (၂၅)ရက်မှ (၃၀)ရက်အကြာတွင် အသီးဆွတ်ခူးနိုင်သည်။ အလုံးကြီးမျိုးနှင့် အစေ့မဲ့များတွင် ပန်းပွင့်ပြီး (၃၅)ရက်အကြာတွင် ဆွတ်ခူးနိုင်သည်။ သက်လျင်မျိုးတွင် ပန်းပွင့်ပြီး (၂၅ မှ ၃၀)ရက်အကြာတွင် အသီးညှာ၍ အနီးဆုံးနှာမောင်း အရောင်ပြောင်းလာလျှင် ဆွတ်ခူးနိုင်သည်။

အပင်ထွင်ကျရောက်သောပျို့ပွားရောဂါများ

အဓိကဖျက်ပိုးများမှာ လှေးပိုး၊ ယုပိုး၊ ဘူးဖရုံ၊ ကျိုင်းဝါနှင့် မွှားပင့်ကူနီတို့ဖြစ်သည်။

မှည့်ပျောက်စွန်းရောဂါ၊ ဒေါင်းနီရွက်ခြောက်ရောဂါ၊ ပင်စည်ခြောက်ရောဂါနှင့် ပင်ညှိုးရောဂါစသည့် ရောဂါများဖြစ်ပွားနိုင်သည်။ ယုပိုးနှင့် လှေးပိုးများကို နှိမ်နင်းပေးမှု မရှိပါက ဝိုင်းရပ်ရောဂါများ ကျရောက်နိုင်သည်။



ဖရဲသီး



